

মণিপুরী ফুসারারী


(অমীশুবা শব্দক)



জিনদুনা ইথোকচবা
কব্রস্বম নীলকান্ত সিংহ।

মণিপুরী ফুড্‌গারী (অনীশুবা শৰুক)

খোমজিনদুনা ইথোকচৰা
কব্ৰস্বম্ নীলকান্ত সিংহ।



3

অহানবা ফোঙবা :- ২০০৭ ২৫।

মণিপুরী সাহিত্য পরিষদ, আসামগী
থৌরমদা লাইরিক অসিগী মাথুম হাঙদোকপীথি।

পায়েইবী পাব্লিকেশন, আসামগী
মাথগৈদগী কব্বম সুকান্ত সিংহনা ফোঙজবা

কোপী মনিং :- ১০০০।

মথুম :- কব্বম নীলকান্ত সিংহ।

১০০ ০০০ ১০০

১০০ ০০০ ১০০

হক পুস্তক :- থোমজিনদুনা ইথোকচবগীনি।
থুম প্রিন্টার্সনা, ময়েক শাগংপা :- কব্বম সুকান্ত সিংহ

নাম্মে :- নারায়ণ এন্টারপ্রাইজ (প্রেস)
রংপুর সদরঘাট।

“ কংচৰা ”

অমঙ মাইথোঙ কুমত্ৰবা
ঈপুবোক “চাউবা সিংহ
ঈবোক “পাদমুখী দেবীগী
খুয়া-খাদা ভোলবা নশুনা

“ মণিপুৰী ফুঙ্গাৰাৰী (অনীশুবা শব্দক) ”
মিথোজ্জবা লাইৰিক’সি কংচৰি।

রাহৈ খরতং

মালেমগী লৈমায়দা মীকাঙলুপ (folkgroup) কয়ামরুম খুন্দা লৈতাদুনা লৈরি। মী কাঙলুপশিং অসিগী মীওইশিংনা মথোয়গী কাঙলুপপু মশক তাকচনবগী মরুওইবা মচলদি লোন অমসুং পাথাং পুথাং নাইনা মীরোল অমদগী অমদা মথং মথং মীওই পুনসিগা শাগোন্নদুনা লৈরকলিবা চেনবী নাংশিংদুনা। মীওইবগী চীনথাংদা, চীনবুংদা, অহিংবা জীবগুম মীওই পুনসিগা যাওল যাতমিন্নরিবা চীনবুংরাং (Prose narratives), চীনবুংশৈং (Folk poetry), চীনবুং রাহৈ রাঙাং (Folk speech) অমসুং লাইনিং লাইশোল, চেনবী ফিজেং - চাকচা, শিনফম, যুমলৈ কৈরৈ অসিনচিংবদা মীওইবগী পুক্রিংগী ইছল অমদি রাখল্লোনচিংবা যাওশিনদুনা লৈ। মসিমক মালেমগী মী কাঙলুপ অমমমগী খুনাইদসু উবা ফংই। অসিগুমবা মীকাঙলুপকী খুনাইগী মরলশিংবু নিয়ম নাইনা নৈনবগীদমক ১৯শুবা চহী চাগী ময়য় ওইবা তাংককতা ইউরোপ্তা “ ফোকলোর ” (Decipline) রাহৈ অসি থোরকথি। ‘ ফোকলোর ’ দি মালেমগী মীওই কাঙলুপ কাঙলুপ্তা অদুম্মক লেঙদনা লৈবা অপুনবা মীওইকাঙলুপকী মরলনি। মরমসিনা ‘ ফোকলোর ’ রাহৈসিনা আন্তরজাতিগী রাহৈ অমা ওইনা শকখঙনরকলবা মতুংদা মালেমগী মীওইকাঙলুপকী মাগী মাগী ওইবা লোনদা ‘ ফোকলোর ’ গী রাহেছোক মান্নবা মওংদা চান্নবা রাহৈ শেম্নরকথি। খুদম ওইনা জর্মন্দা বোঙ্গকুন্দে, ইটালীদা ত্রদীশননি পাপুলোরি, রাশিয়াদা নরোৎনএত্বরসেসত্ব, অসিনচিংবনি। এসিয়াদা ভারতকুমবা লৈবাকী হিন্দিলোনদা লোকসংস্কৃতি, বাংলাদনা লোকবৃত্ত, আসামীদনা লোকসংস্কৃতি অসুমনা মীকাঙলুপ অমমমগী লোনদা পণ্ডিতশিংনা রাহৈশিংসি শেম্নরকথি। মনিপুরী মীওই কাঙলুপকী লোনদদি ফোকলোরবু ‘ খুমুংলোন ’ হায়না রাহেছোক পীবনা চুনবা ওইগনি থল্লি।

ফোকলোর নৈনবগী খোংথাংদা ফোকলোরিষ্টশিংনা নৈনবগীদমক য়ান্না মরুওইনা লৌখৎলিবা মচল অমদি ‘ ফুংগারারী ’ হায়বসিনী। ফোকলোন্ রাহৈসিনা মালেমদা খোঙদাফম ফংদ্রিঙেগী মমাংদনা হায়বদি ১৯শুবা চহী চাগী

অহৌবা তাংককতা জোকোব গ্ৰীমস অমসুং ৱেলহেমস গ্ৰীমস মচীন-মনাওন চাংদম পথাপ (Comperative method) শিজিমদুনা নৈনবগী য়ুম্ফা থোনবা হৌম্বনি। মণিপুৰীগী ওইনদি স্বীৰমসিদা নৈনবগী খোঙজং অচি চাওৱাকনা ২০ শুবা চহী চাগী লোইরমদাই তাংকক অদুৱাইদগী হৌৱাক হায়না লৌবা য়াই। অসিগুম্বা মণিপুৰী ফোকলোৱ নৈনবগী লমদাংদ' চীনবুংদা, চীনথাংদা লৈরিবা মতমগী যাওলদা মচু থোকনা ঙমজদ্রবা মণিপু: মীকাঙলুপকী চীনবুং সাহিত্য (Folk literature) গী মচল অমা ওইরিব ফুংগাৱাৰীশিং অসি থোমজিনদুনা সাহিত্য (literature) গী মশক্ত ইথোকতুনা থমবগী য়ান্না তঙাইফদবা লৈ।

মতাংসিদা পনজনিংবদি কবি শ্ৰী কৱম্বম নীলকান্ত সিংহনা চোইজাইননা আসামগী বৱাক তম্পাক্তা খুন্দা লৈতাদুনা লৈরিবা মণিপুৰী মীওইউ কাঙলুপ অসিগী ফুংগাৱাৰীশিং অসি য়ান্না ইচংখৌনা থোমজিল্লগা ইথোৱকপসিনা 'খুম্বুংলোন' গী শকলোনশিং অসি নৈনবগী লমদাংদা মৰুওইবা মচাক (data) পীবা ঙমগনি হায়বসি থল্লি। ফুংগাৱাৰীগী অহানবা ভোলুম ফোম্বুবা মতুংদা অমুক অনীশুবা ভোলুম ফোঙলকপসিনা মণিপুৰী খুম্বুংলোনগী পুঞ্জৈদা লৈজরমবা মচাকশিংদু নৌহৌননা য়োকখংপদা কামবা পীবতা নন্তনা সাহিত্য অমসুং চীনবুংসাহিত্য অনীগী লৈনবা মৰীদু চাংদম-পথাপ মীৎয়েংদা নৈনবদসু থোইদোকনা কামবা পীবা ওইগনি নীঙজৈ। মৱমসিনা অইবসিনা চঙশিল্লকইবা খোঙজং অসিনা সাহিত্য অমসুং সংস্কৃতিগী মচলশিংসি বৈজ্ঞানিক ওইবা মীৎয়েংদা নৈনবদা কামবা পীবা ঙমগনি হায়বসি থাজৈ।

শ্ৰী হাওবম ননীকুমাৰ সিংহ

(সিনিয়ৰ লেকচৰৱ)

আসাম ইউনিভাৰ্চিটি, শিলচৰ

মণিপুৰী বিভাগ।

ৰামাংয়ানবা

ফুঙ্গাৱাৰী ফোকটেলস হায়বসি মীওইবা কাংলুপনা মালেমসিদা খুন্দা
লৈতাদুনা লৈৱৰুবা মতম চহী কয়াদগী চীম্বাংদা লীনদুনা লাক্ৰবা চীনবুং ৱাৰী
কনানা কৱম্বা মতমদা পুথোকখিবনো হায়বা ঙমদবা মীৱোল অমদগী মীৱোল
অমদা মথং মথং লীনদুনা লাক্ৰবা তাবদা পঙনুংতা নুংঙাইবা ৱাৰীগী মশকনি মসি
ঐনা অঙাং ওইৱিঙৈদা ইপনধৌ কৱম্বম কহাইবাবু, ইপন খেমাময়ুম লালসিংহ
অমদি ঐগী ইয়াম্বা কুমাৱখনচিংবা ঐখোয় লৈকাইগী ইপা ইপন কয়াগী মনাজ্জ
ফমদুনা মথোয়গী সেবা কয়া তৌৱকখি। মথোয়শিংনা লীবিৱম্বা ফুঙ্গাৱাৰীশিং অদু
ঐনা ফাহৌবশিং কয়া অদু ইথোকচবনি, মসিগী মনুং ঐগী ইচানুপী থোক্তবী
খেমাময়ুম অনজতা অমদি সোইবম মনিকুমাৱ-না অহল-লমনদগী তাহৌব
ফুঙ্গাৱাৰী ঐগী ইফমদা লীদুনা ঐগী মতেং পাংলকখিবগীদমক মথোয় অনীবু
থাগৎচরি।

ফুঙ্গাৱাৰীগী মনুংদা যাউৱিবা সাহিত্যগী মচাক কয়াবু ঐ নৌহৌনা
খিবুদা পাকচাউনা লৈৱম্বা থেংনৈ, মদোমদা থোইনা য়েংলুদনা অহল লমনশিংনা
লীবিৱম্বা খৱদু ঐনা তুংগী হৌৱক্লিবা অঙাংশিংদা খৱা খজিক কান্ৰবা ফংগদ্দা
হায়বগী ৱাখলদা পায়খৎচৰুবনি। মনিপুৰী ফুঙ্গাৱাৰী (অহানবা শৰুক) ফোঙখবা
মতুংদা মণিপুৰী ফুঙ্গাৱাৰী (অনীশুবা শৰুক) লাইৱিক অসি সাহিত্য নৈনৱোইশিং
অমদি অপাবশিংগী মফমদা নোল্লুকা খুৎশিন্নজরি।

ঐগী নুংশিজৱবা ইনাউ ডাঃ হাওবম নোনিকুমাৱ-না চিল্লবা মতমবু
কাযথোকপিদুনা লাইৱিক অসিগী মৱমদা ৱাহৈ খংং ইবিৱকখিবগীদমক ঐনা
শিংবা ঙম্বৱোইদবা লমন তোনশিনজৱে।

অৱোইবদা ঐগী ইচানিপা কৱম্বম সুকান্ত না কমপুটৱদা ময়েক শাদুনা
লাইৱিক অমা ওইৱকখি। লাইৱিক অসি পুথোকপদা শৰুক যাবদা ৱাৰিখিবা
প্ৰেসকী মপুবুসু থাগৎচরি।

কৱম্বম নীলকান্ত সিংহ।

ময়নাৱবন্দ,

কাছাড়।

য়াওফম

- ১। লাই খদাঙ পান্দবী / ১
- ২। লাই-খুৎশাংবী / ৫
- ৩। নিংঙোল মরা উয়ান উম্পা / ১০
- ৪। নিংঙোল মরা চাকৌবা / ১৩
- ৫। নিংঙোল মরা ফকচেং চাবা / ১৬
- ৬। শেন্দ্রাংমচা অমদি নিংথৌমচা / ২০
- ৭। লাইফদিবীগী রারী / ২৯
- ৮। লান্দবগী জয় / ৩৫
- ৯। ফান অপাইবী / ৪২
- ১০। অঙকপা ফান / ৪৭
- ১১। ফক অপাইবী / ৫২
- ১২। ঙানু অপাইবী / ৫৭
- ১৩। কবোকী নোং / ৬২
- ১৪। কাক অনীগী রারী / ৬৫
- ১৫। শজি অমসুং কাক / ৬৮
- ১৬। যাইপুবা কাক পিত্তম্বোর (১) / ৭২
- ১৭। যাইপুবা কাক পিত্তম্বোর (২) / ৭৪
- ১৮। লমছই হনুবগী তাং / ৭৭
- ১৯। লমছই লৌশিং / ৮০
- ২০। লমছইগী বিচার / ৮৪
- ২১। লমছই নিংথৌ / ৮৮
- ২২। লমছই অমসুং কৈ / ৯০
- ২৩। শিরবসু মরুনা য়ুই (১) / ৯২
- ২৪। শিরবসু মরুনা য়ুই (২) / ৯৪
- ২৫। সাধু চেংজংবগী রারী / ৯৭

মণিপুরী ফুঙ্গারারী
(অনীশুবা শৰুক)

লাই খদাঙ পান্দবী

থা যনা মমাঙউদা খুঙ্গং অমদা নিপা অমগা নুপী অমগা মতৈ

-মনাউ মখোয় অনীখক লৈরম্মী। নিপা অদু থবক শূ-নোম্বা যান্না কনবা অয়ুক
তুম্বা ঙনা হৌগৎলগা ইংখোলগী থবক য়েঙ্কাং মনা-মশিঙ থাবগী থবক অদু
হেক লোইবগা লংফৈ থোক্তুনা শেল তানবা হেক-হেক চংলি। ইমুং-মনুংগী
লৈত-লাইর কোক্কা বাত্ত-পাদনবা হোৎনবদা নিঙহমদবা, ঙহাক ফাওবা
পোথাদবা মীওই অমা ওইরম্মী। অদুগা মাগী নুপী অদুদি ইমুং মনুংগী থবক,
ফম থাবা, রাই-শিংপা, কোল্লিক ফেংবা, শূ-নোম্বা তনবী, মশম ফাওবা
হাৎতবী, কে-মৌবগী থবক ফাওবা তৌদবী, মশা নানদবী, মাগী হায়ববু
অহাউ-অহাউবতা চারগা লোইরে খনবী নুপীনি। মাগী নিপাদুনা থবক রানা
শুরুরগা ময়ুমদা হল্লকপদা য়েঙ্কাং মনা-মশিঙ ঙা-ঙারি, থুম-থাউনচিংবা
লৈরক্তুনা নুপীদা শিননৈ। অসুন্না ইমুংগী রান্তনবা হোৎনরিবা নিপা অদু মতম
অয়াস্বদা মপুক-থন্না নোংমত্তা চাবা ফংজদে। মরমদি মাগী নুপীদুনা নিপা
অসিগী মমাঙদদি যান্না লিকপী হৈ-শিংবী শাদুনা খর-খরতনা শিন্দুনা চিри-
চিৰিনা তৌবা মতৌদু হেক-হেক তৌশিন্নদুনা য়েঙ্কাংদকা ঙা মবু-মকোক
অমনিদং থাক্কাগা তোকই। নিপানা চংখব মতুংদা অরৈবা ঙা, ঙাফক অহাউ-
অহাউবা ময়ামদু থোংল-থোংলদুনা হেক-হেক চাই। মরক-মরক্তা ঙাক্কা লৈরৌ,
ঙামু লৈরৌ, অদুগা ঙাফকাসু মচেং-মচেং শেত্তুনা থোংলগা মপুক থন্না-থন্না
হাউনা চাদুনা নুংঙাইনা লৈরে। করিগুম্বা মতমদা নিপা অদুগা চাক-পুন্না মতম
অমত্তদা চামিম্বা তারবদি মরা-মপুরোইবগী চাক্কাতি ঙারৌ হাপ্তগা মাগী
চাক্কা মনুংদনা ঙামু লৈরৌ ফুমদুনা হেক-হেক চাই। নুপী অসি রা ঙাংবদা হৈ-
শিংঙি, নোং-ফাদোক য়েঙ্কাং থোংবদা থুম হেক য়াকপদা “এ! ঙসিদি ঙানম
থুম্বা হায়ববু হেক থোকই. ফনবু হাউই” অদুগা নোং-ফাদোক থুম খরা

হেক রাৎপদা “ ওসিদি য়েঙ্কাং মতা অমনি চমতক লাংতক ফনবু ফরি ”
 অদুগা মোরোক খরা হেক হেন্না শাখিবদা “ ওসি অসিনা মওং অমনি শাতক-
 লাক্তক ফনবু হাউরিএ! ” চীন্দোল লৈতোল ফবী হায়বদু হেক থোকই। নুপী
 অসি চাকচা ফজদবী, লৌশিংসু ফন্তবী হায়বদুনি। মানা অসুন্না অহাউ-অহাউবা
 চাবসি নোংমদি খঙখিবা তারে হায়দুনা মাগী নিপাদা হায়রকই; “ হো নিপা
 তারিরা ?, ঐথোয় য়ুমসি লাই খদাঙ পান্দবী শোয়দনা চঙলম্মনি। নহান্ত
 লৈরকপা ঙাক্রা লৈরৌ, ঙাতিন, ঙাফক, অদুগা পুন্দা য়োজুনা থম্বা ঙামু,
 উকাবী, অদু অমত্তা লৈরমদ্রিসিবু লাই খদাঙ পান্দবীনা চাখিবা নত্তনদি কনা
 লাভুনা চারগনি। ” মাগী নিপানা “ হোয় অসুক কুইবসি ঐনা লৈরকপা ঙাক্রা
 লৈরৌ, ঙাতিন, ঙাফক, অদুগা পুন্দা য়োজুনা থম্বা ঙামু, উকাবী, অদু অমত্তা
 চাবা ফংদে হায়না খল্লম্বিসিদি লাই খদাঙ পান্দবীনা চাবা ওইরমতারে।
 হরান্দুনা চাবা, চাকচা ফজদবা লাই হায়বদু ওইবা তারে। ” নিপাদুনা মচেত্তা
 য়েদুনা ঙাঙলিবসি, মাদি খঙদে, মাসু মাগী ঙুম্বা ঙাংঙি।

নুপী অসিগা নিপা অসিগা য়ুম পান্দ্ৰীমরকপসি য়ামদ্রবদা চহী ১০/১১
 লৈমিন্নরক্কা ফাওবা ইমুং অদু ইচাও চাওখৎলমদে। অদুদা নিপাদুনা মপুক্রিংদা
 চিংনরক্কা দুনা মাগী মওং মত্তৌ অসি মুন্না খঙদোক্কাগে, অদুগা মানা হায়রিবা লাই
 খদাঙ পান্দবী হায়বসি অমুক্তং ফাগে খল্লে। অদুনা মাগী নুপীদা হায়রকই;
 “ হো নুপী! ঐ ওসিদি অরাপ্পা মফম অমদা চৎপা তারি, অদুনা চাক ঙুন্না
 থোংঙু। ” নিপাদুগী রাদু তাবদা নুপীদুনা “ হোয় নংনবা থোংগে অদুবু কয়া
 লাপা চৎকদৌরিনো ? ওসি হল্লকপা ঙমগদ্রা ? ” নিপাদুনা “ এ! থোংদ-থোংঙু
 থবকী মওং য়েংলগা হল্লকপা ঙল্লে ফরে, থবকসিনা য়াম্বনে, হল্লকবা থোংগে
 হয়েং হেক লাকপা হায়বদুনি ” হায়না খুল্লে। নুপীদু হরাউরে, ওসিদি চাক
 য়েঙ্কাং অহাউ-অহাউবা চানিং-চানিংবা থোংদুনা ইপুক থমা চাবা তারে, খন্দুনা
 নুপীদুনা “ য়েঙ্কাংদি অখুবগী ওইনা ইম্বোলদগী মনা-মশিং খরা হেত্তা থোংলগে
 ” হায়রকপদা নিপানা, “হোয়দা-হোয়দা ঐবু কয়াম হাউনা চাবা মীনা ? নঙনা
 থোকপা থোংঙু ” হায়বদা, নুপীদুনা ইংখোন্দা চঙথগা হঙ্গাম মনা, কোবী মনা,
 চেংত্রুক মতেন খরা পং-পং থংলগা য়েন্দায় অমদা হাল্পগা ঈশিংদা চামথোক্কাগা
 খল্লে। অদুগা প্রপ-প্রপ চত্বনা ঈবুজথোক্কাগা চাকখুমদা চঙখে। ওহাক লৈরগা
 মাগী নিপাদা চাক-থোংবা লোইরে, ঈবুজবিবুরো হায়রকপদা নিপাদুনা থুনা
 যাঙনা পুখ্খিদা জম লাউনা চোংথদুনা ঈবুজবুরে, মফি-মরোল প্রপ-প্রপ
 হোংদোক্কাগা লাই-তিন খুরল্লিঙে, নুপীদুনা তহা-তহা তৌদুনা চাক-থিরগা

চাক চাকমদা থাংদোক্রে, তাজ্জা অদুদা নিপাদু চাকশঙদা চঙতুনা চাক চারগে
হায়দুনা ঈশিং খুজাইদগী ঈশিং লৌরগা লাইদা কংলগা চাক অদু খুবাম অমা
থোংথরগা য়েঙ্কাং মহী তংলগে খন্দুনা তেঙ্গোংতা য়েংলকপদা য়েঙ্কাং মহীদু
তেঙ্গোং অটৌবদু থনকোক তৌই। হঙ্গাম মনা, কোবী মনা-শিংদু তগৎ-তগৎ
ইশং-শংনা মহী মথতুদা তাউবদু উবদা নিপাদু মথোয়দৌ শাউগৎপনা লৌইরে।
অদুবু মহী খরা হৈরগা চারে। ঙা থাকপ্রা য়েংবদা ঙা অয়াইবা মকোক অমা
অনীদগী হেন্না থেংনদে নিপা অদু শাউনিং-শাউনিংনা খরা চারগা মচীন তেংবা,
মখুং হাস্কা হৌগৎথে। অদুদগী মফি-মরোল তনশেং-শেংচিল্লে। লংফৈদা পুনবা
পোং-চৈ য়োমদুনা চেনবা থৌরাং তৌরি। নুপীদুদি মপুরোইবগী লংফৈ
চেকদৌরিবা অদুগী হৌনবী শেখা-শাবা করিসু যাউদে। মতম অদুদা মাগী
নুপীদুদি চাকখুমদা মাগী চান-থক্কাবা থৌরাং তৌদুনা হোংনদুনা লৈরে। মানা
অসুন্না লৈরিঙে, তাজ্জাসিদা নিপা অসিনা “ হাই, নুপী! ঐ চংলে হে ”
হায়রল্লগা মাসেন্দগী মখোঙ কান্নোক্রগা শূমাঙ তান্না থোকথে। অদু-ফাওবদা
নুপী অদু থোরক্তে, চাকখুমদা মবু হেক লুকখন্দুনা মাগী চান-থক্কাবা কন্না
হোংনরিঙেদা, নিপা অদু হ হেক হঞ্জিল্লতুনা মাগী নুপীনা উদিঙে, মীরং-নারং
য়েংলগা ইমুংগী কাচিল অমদা লৈশিন্দুনা লৈরে। নুপী অদুদদি মাগী মপুরোইবদু
চংথে খন্দুনা শগাইদগী ঙাবুবাক লৌথরগা ঙাফক অয়াইবদু মচেং-মচেং
শেভুনা আলুগা হরাই-থরাঙ্কা মরোই-মপাং নিঙথিজননা হাপ্তুনা থোংলে। মতৌ
অসুন্না চানবা হোংনরিঙেদা শরক-তাল্লক য়েংদুনা নিপাদুনা নাশোননা মথোন
থোকহন্দনা তপ্পা-তপ্পা শগাইদা কাখংলগা নুপী অদুনা তৌরিবা থবক খুদিংমক
লোন্না য়েংদুনা লৈরে।

নুপীদুনা চাক-য়েঙ্কাং থোংবদু লৌইরগা অপাকপা পুখম অমদা চাঙু
থিদোক্রে। অদুগা তেঙ্গোং অটৌবা অদুদা ঙাফক থোংবদু থন্না হাপ্পা নিপাদৌনা
থোঙ্গাই হেক চল্লগা মবুক থন্না চাথোক্রে। নুপী অসি মখদাঙ তেনবা মরল্লা চাক
চখোম খুদিংগী লৈবাক্তা প্রোপ-প্রোপ তবনা চাখিবা চাক্তগীদি চগুন্না হেল্লে
হায়বদুনি। মোরোক মতেক, ঙা মবু-ময়াঙ খনদোক্তুনা লংথোকপদা চাকখুম অদু
পুমচাই হেক চাইরে। নুপী অতনবীগী হৌনবী, মপুক থন্না চারবা মতুদা
নুপীদুনা “ *খাওয়া দাওয়া হারিছে, কে সেবা করিবে।* ” হায়না হায়রবদা,
শগাইদা লোংলিবা মপুরোইবদুনা রাদু তাবদা “ চিন্দিবী, থবক শুনিন্দবী, নমা
নপাদু কৌরগা সেবা তৌহল্ল, চাকচা ফজদবী, ঙসিদি লাই খদাঙ পান্দবী
ফারেদনা ” হায়দুনা লাউরকপা অদুদা নুপীদুনা শগাই মথতুগী লাউরকপা

খোজ্জেল অদু তাবদা নুপীদু য়ান্না ঙ্গ্ৰে। মমৈথংদদি মাগী নিপানি
 হায়বা খঙল্লুদুনা “ হাইমা ! অরাপ্পা মফমদা চৎকনি হায়বদুদি “ নিপাদুনা
 “ চাকচা ফজদবী, নঙগী লিচৎ-শাজৎ য়েংলগে হায়দুনা শগাই মথক'সিদা
 লৈবনি। নঙনা চাবদু ফোংনা অদুম চাউনা, নঙোন্দা কন্নানা থিংগনি। নঙনা
 ঙসাই “খাওয়া দাওয়া হারিছে, কে সেবা করিবে ” হায়বদু লৈরম্মু, ঐ
 শগাইদগী কুমথরকথিগে, নিপাদুনা “আমি সেবা করিব ” হায়বদা চাবা-
 থকপা ফজদবী নুপী অদু ইকায়মনথুদুনা মনীংথোঙ ফাওদোক্কা চেনথিবনা
 মপাম অদুম য়ৌথে। □

লাই-খুৎশাংবী

থা

য়না মমাঙউদা খুৎগু অমদা য়ুমদোম্পোক্তা য়ুম অমা লৈরম্মী। য়ুম অদুদা মতৈ মনাউ অনী য়ান্না নুংশিনা নুংঙাইনা চীক্লা লৈরম্মী। মাগী নিপা অদু য়ান্না অকনবা মথৌনা লৈবা মীওইনি, শূ-নোহা কনবা, লল্লোন-ইতিক তৌদুনা কোয়না চৎপনা মথৌ ওইবা নিপানি। নুপী অদু লৈকাই খুৎগু লৈবাক অদুদা মশক ফজবীশিংগী মনুংদা শিঙথানরকপদা মাসু মমিং পনবদা য়াউবী য়ান্না ফজবী মৌ নহা ওইরিবী অমনি। মপুরোইবা পেমবা সেবা তৌবী. মপুরোইবগী য়াকা মতুং ইম্বা চৎপি নুপীনি। মাগী নিপা অদুসু নুপী লুনা চান্না তৌবা, মাগী নুপীগা কৈখেল কামিন্নদুনা শেৎন-ইম্বা ফি-রোলনচিংবা অপাম অপাম্বা খল্লদুনা মনিং-খুংনবা লৈদুনা নুংঙাইনা পাল্লি।

মথোয় খুৎগু অদুগী অরাংদা অশোঙবা উমং অমা লৈ। উমং অদু তীনমু, লাইমু, ভূত, প্রেত, য়ান্না লৈবা অয়ুক নুংখিল ফাউবা চৎপদা মীয়ায়্না কিনরিবা মফম অদুদা হিংচাবী অমা লৈরম্মী। হিংচাবী অদু মীয়ায়্না লাই খুৎশাংবী হায়না কৌরি, মখুৎ হেমা শাংবী, মানা চৎপদা মখুৎ লৈবাক্তা শ্রো শ্রো চিংঙি। মখুবাক পাক চাওরি, খুঁজিন শাংঙি, মখয়াং নাবুম যৌনা যাংখংলি মখা লাউই, ময়া শীংজং, মমিং য়েবুম, মরৈ খুনিংমুক শাংঙি য়েংবদা অকিবগী মশক লৌবী হিংচাবীগী শকফমনি। হিংচাবী অসিনা অহিং অথেঙবদা খুৎগু খুদিং চৎতুনা মতু শোনবা মদোম তরক লৈজবশিংগী ময়ুম ময়ুমদা চঙদুনা য়ুমগী ফক্লাং অহোবদা মখুৎ অশাংবা অদুনা থিংজিল্লগা তুল্লিবা মী অদুগী মঙক মেজুনা হাংল-হাংলগা চায়। অসুন্না মী চাবদা মীগী মহাও খঙদুনা নুমিং খুদিং মতু শোনবা নুপী অঙাং হাংতুনা চারকপনা মী মশিং ফনা য়ান্নক্রে। অদুনা মীয়ায় পুন্মক অহিং ওইরকপদা লাই-খুৎশাংবী লাক্কনি। কিবনা খুৎগু অপুন্না নুমিং তাদ্রিঙৈদা থোঙ লোম্মরম্মী। ফক্লাং অহোবনচিংবা মেনশিল্লখি,

লাইখুৎশাংবীগী মখুৎ অশাংবা থিংজিল্লকপদা ওমদনবা চেকশিল্লখি।

অসুন্না খুঙ্গুদা নোংমগী লাকপনা য়ুমদোম্পোক্তা লৈরিবা য়ুমদুদা খুংলখি। মপুৰোইবা লৈবা মরন্না নুপীদু চানিংলবসু চাবা ফুঙদুনা মপুক লান্না লান্না নিংবা কায়না উমং অদুদা হল্লকখি। লাই-খুৎশাংবীনা চঙবা কিবসি অকন অখৌ অমদি মপুৰোইবনা লৈরবা য়ুমদু মহাক চঙদে।

নোংমদি মপুৰোইবনা লল্লোনবা চৎশ্বিঙৈদা লাই-খুৎশাংবীনা লাকুনা থোঙদুদা ইল্লগা হংলকই। “হো ইবেম্মা নঙগী নিপাদি লংফৈ চৎথ্রা ?” অথেঙবা অহিংদা নুপীগী থোঞ্জেলনা মপান্দগী কৌরকপা অমদি হংলকইবা অসি লাই-খুৎশাংবী শোয়দনা ওইরমগনি হায়দুনা কিবনা লোয়রে। মশাদু চেং থেবগুম নিকলিঙে অমুকসু লাই-খুৎশাংবীনা কৌরকই, “হো ইবেম্মা নন্না নপুৰোইবা লৈরা ?” নুপীদুনা মপুক্ৰিংদা হিংচাবীনা হংলকইবসি করিগুম্বা ইপুৰোইবা লৈতে হায়রবদি ইমুংদা চঙলডুনা ঐবু চাথোকখনি। করি তৌনি খল্লি, লৌশিং অমা লাক্লে। কিদবা শাদুনা “কনানো হংবিরকইবা অদু ঐগী ইপুৰোইবদি লৈয়ে, তুল্লি হৌদোক্ৰকউ হায়রিরা ?” হায়রবদি লাই-খুৎশাংবী থুনা যাঙনা চৎখি। লাই-খুৎশাংবীনা খনখি, নিপা অসিনা লল্লোনবা চৎশ্বিঙৈদা চারগে, ওসিগীদি অন্নাংদা লৈরিবী মপুৰোইবা ওন্না কায়নরবী লুথাবী অসি হান্না চাথোক্ৰগে, খন্দুনা লুথাবী অদুগী ময়ুমদা লাক্লে মতমদুদা লুথাবী অদুদি মোইথাপ নাইদুনা লৈরম্মী। মীনুংশি খঙদবী লাই-খুৎশাংবী হিংচাবী অদুনা লুথাবীদু মঙক মেডুনা হাংলগা চাথোকখে। অদুগা লুথাবী, অদুগী শকফম ওল্লগা লৈখে।

নোংমদি লুথাবী ওল্লিবী লাই-খুৎশাংবী অসিনা চেঙহী উতি নিঙথিনা লুরগা মশম মনা ফজনা হাংলদুনা কেনা-মৌনা লাক্ৰগা হায়রৈ, “হো ইবেম্মা। নঙবু কুইরেদা ঐগীদা কোইরক্তবা হোরেনদি খরা ওন্না লাকউ, মোইথাপ মশিং য়াম্বা তামসি” হায়রকই। রা অদু তাবদা মূন্না য়েংলগা নিতিগী তৌরক্তবা চেঙহী উতি লুদুনা মশা নান্না লাকইবসি মপুক্ৰিংদা চিংনবা অমা পোকই; অদুগা খল্লি নোংমতসু ইনম্মা অসি ঐগীদা অমুক্তসু লাক্লে। মপুৰোইবা নৌনা কায়নরবী লুথাবী অমা ওইবনা মহাক মশাগী চরা তানবা হোৎনবদা মীগী ময়ুমদা থোঙফৈ অমা চৎথোকপা শংদবী শু-নোম্বা কনবীনি। ঐনা নোংফাদোক কোইরুবদা মাগী মতেং মোইথাপ নাইবিরম্বা, ফি শাবিরম্বা নন্তনা মানদি ঐগী য়ুমদা নোংমতসু কোয়রকপা নঙে। ওসিনা চেঙহী উতি লুদুনা তনান তনান লাকইসিবু করিগীনো ? চিংন-চিংননা “ইনম্মা! নিপানা লংফৈ চৎথ্রবদি ঐ লাকপা ওমলোই, মানা চৎথ্রবদি লাকসিরা খল্লি” হায়না খুমখি।

লাই-খুৎশাংবীনা “অদুদি নরুগী নিপাদি লংফৈদা কৈদৌঙে অমুক
চৎকদৌরিবা ?

নুপীদুনা “হয়েং চৎকনি হায়গুম তৌই! ঐ তদাংবা অরেম্পা নুনিৎতি
খঙদে।

লাই-খুৎশাংবীনা “ফরে ফরে অদুদি ইনম্মা চৎলগে। হায়রল্লগা হিংচাবী
অদু মনদা নুংঙাইনা মপুরোইবা লংফৈ চৎলগা চারগে খন্দুনা হরাউ হরাউনা
লুথ্রাবীগী ময়ুমদা লাক্রে।

নুমিৎ অদুগী নিনি লৈরগা য়ুমদোম্পোক্তা লৈরিবী নুপী অদু লোং খোনবা
চৎলি, লোং খোনবদা ঙাকুপ অমা ফাউবা ফারক্তবদা-রাইখু মখুন থেংনন্দনা
রাইখু খরা ফারগা ময়ুমদা পুরক্রে। নুমিদাং ওইরবদা মানা ফারকপা রাইখুশিং
অদু মৈদা লৌরগা মথোঙ অটৌবশিং অদু পেক-পেক থেক্কা চারিঙৈদা লাই-
খুৎশাংবী অদু লাক্রে। অদুগা হাল্লগুম থোঙ ইল্লগা হায়রকই। “হো ইবেম্মা!
ইনম্মা লাক্রে থোঙ হাংলো!” নুপীদুনা লাক্রিবা অসি লাই-খুৎশাংবী শোয়দনা
ওইরমগনি, কিনা-কিনা হায়রকই, “ইনম্মা! ঐদি থোঙ হাংদোকপা ঙল্লোইদৌরে
ঐগী নিপানা শাউগনি, নিপা লৈয়ে।” রা অদু তাবদা হিংচাবীনা “অদুদি নঙনা
চারিবদুবু করিনো ? ঐসু খরা চাগেদনা ” হায়রকই।

নুপীদুনা “রাইখুনিদা ইনম্মা!”

লাই-খুৎশাংবীনা “অদুদি অমনিদং পীয়ু ঐসু চাগে”

নুপীদুনা “অদুদি ইনম্মা ফক্কাং অহোবদা মখুৎ থিংজিল্লকউ” হায়রবদা
হিংচাবী অদুনা ফক্কাং অহোবদা মখুৎ থিংজিল্লকপদা মখুৎকী খুজিল অশাংবা
অদু উবদা লাই-খুৎশাংবীনি হায়বা অশেংবা খঙলে, অদুমকপু রাইখু অমনিদং
হাপ্পীরগা থাদোকগুগে খন্দুনা কিনা-কিনা মখুৎতা হাপ্পীরে।

লাই-খুৎশাংবীনা “অদুদি ঐসু চৎলগে, নখোয়গী নিপাদি কৈদৌঙে লংফৈ
চৎকদৌরিবগে ” হংঙি।

নুপীদুনা “ইনম্মা! হয়েং শোয়দনা চৎকনি হায়।”

লাই-খুৎশাংবীনা “ফরে ফরে অদুদি ঐ ঙুসিদি চৎলগে!” হায়রল্লগা
হয়েং শোয়দনা চাবা ফংলগনি খন্দুনা হরাউ হরাউ হনখি।

নোংঙাল্লে, মপুরোইবা অদু লল্লোনবা চৎলুবদু অয়ুক ঙুস্তা ইল্লফুনা
ইমুংদা লৈরবদা, হিংচাবীগী অকিবা পুন্নমক্তু খরদি কোকখি। অদুগা লাই-
খুৎশাংবীগী রারী রাখোঙ পুন্নমক মপুরোইবদা লিরকই, “মতম পুন্নমক্তা
লাই-খুৎশাংবীনা ঐবু চাগদৌবগী খুদোং-চাবা মতম য়েংদুনা লৈরি। অদুগা

যান্না নুংঙাইতবা অমনা ঐথোয় য়ুমথংননা লৈরিবী ই নম্মা! লুখাবী অদুসু মানা চাথোকপ্তবনি’’ হায়না বারম পুম্মমক চিথদনা মপুরোইবদা তল্পবদা নিত্রাদু শাউবনা থম থেংলে। মথোয় অনী রা তল্পরগা লাই-খুৎশাংবী হিংচাবী অদুনা লাক্কদবা মতম ঙাইদুনা লৈথে।

অহিং নোংয়াই য়ৌরক্কে, লাই-খুৎশাংবী অদু ঙসিদি শোয়দন চাব ফংলগনি খন্দুনা হরাউ হরাউ নুংঙাইবা রাখলদা লাক্কে। অদুগা ঙরাং তৌবগুম্মা ঙসিসু থোঙ ইল্পগা হায়রকই, “হো ইবেম্মা! ইনম্মা লাক্কে থোঙ হাংলো” হায়বা খোঞ্জেল হদু তাবদা নিপাদুনা খৌরবা থাঙশাং অমা পায়রগা থোঙজিন মপান্দা লুমদুনা লাই-খুৎশাংবী মখুৎ থিংজিল্লকপা ঙাইদুনা লৈরে। লাই-খুৎশাংবীনা অমুকসু হংলকই, “হো ইবেম্মা! নঙগী নিপা লংফৈ চৎকনি হায়বদু চৎথরা ৭” নুপীদুনা অসুম্মা খুল্লকই, “ও ইনম্মা! ঙসিদি ঐগী নিপাগা নিপা লৈতবনে, ঐগী হকচাংসি যান্না ঙমদ্রে, হৌগৎ-কাঙথৎপা ঙমদ্রে, ইনম্মনা চঙঙক্কে হায়রবদি নখুৎ থিংজিল্লগা থোঙগী পৌরোল শংলগা চৎলকউ হায়থি। রা অদু তাবদা হিংচাবীনা হরাউমনখিদুনা “অদুদি খঙগনিদো শরিশো হায়রগা ফক্লাং অহোবদা মখুৎ থিংজিন্দুনা পৌরোল শংকে হেক তৌরকপা মতমদুদা থাঙশাং পায়রগা লুমদুনা লৈরিবা নিপাদুনা থাঙশাং অদুনা লাই-খুৎশাংবীগী মখুৎ অদু থাঙ-হায় অমুত্তা থবৎ হেক ককপদা মখুৎ মালেম লৈমাইদা তারে। লাই-খুৎশাংবীনা নামনখদুনা মখুত্তা য়েংলগা :-

“ অয়ো অয়ো ইমা! ইমা!

অয়ো অয়ো খুৎসে তৎলে.

অয়ো অয়ো শিরে. শিরে.

হাই ইবেম্মা! নীংজাওবী চিহ্নিবী.

নরা লৈতে. লৌনম্মী মীনম্মী!”

হায়রল্পগা লাউর-লাউরদুনা উমংলোমদা চেল্পকই। মানা চেল্পকপদা মখুত্তগী ঈ তোপ-তোপ তাহৌবদুনা নাপী শীংউৎ শীংনাং তৈহৌরে। অদুনা ঙসি ফাঙবদা শীংউৎ শীংনাং মতোন্দা ঈ মানবা অঙাংবা মচু তৈরিবা অদু লাই-খুৎশাংবীগী ঈ তৈখিবদগী ঙাঙলিবনি হায়না অহল-লমনশিংনা হায়নৈ। অদুদগী নিপা অদুনা থাঙশাং অদু পায়দুনা লাই-খুৎশাংবী তাল্লরকই। লাই-খুৎশাংবী মখুৎ নামা অদু লৈমাইদা শ্রো শ্রো চিংদুনা চেল্লি, অদুবু চেল্লি হায়বদু মঙাইরে মঙমদি ইশান শান্দ্রে। নিপাদুনা চোংশিন্দুনা মখুৎ নামা অদুসু থাঙশাং অদুনা থবৎ হেক ককথৎলে, অদুগা থাদোকথে। নুমিং অদুদগী উমং

থাদোন্ধুগা লাই-খুৎশাংবীদু চেনথি। খুঙ্গঙ অদুদা নন্তনা মীরত্তা অমুক হমা
লাকখিদ্দে। অমুকপু খুৎখীবা ফংলবদি লাই ফাওবা কিদুনা চেঙ্লি হায়না
অহল-লমনশিংনা হায়নরি।

খুঙ্গঙ অদুগী মথোয় মীয়ান্না খৌনা ফবা নিপা অদুবু হমা হমা
থাগৎনথি। অদুগা খুঙ্গঙ কয়া অমসু অহিং তুস্বদা অকি-তুজুং য়াউদনা খুয়
তুশিংনা নুংঙাই য়াইফনা পানথি। □

নিংঙোল মরা উয়ান উম্পা

থা য়না মমাঙঙৈদা নিপা অমা নুপী ময়ুমদা য়াওং ইন্দুনা লৈরম্মী।

মনেম মকু অনীনা মচানুপী অদু লুনা তৌবিনবগী নিংঙোল মরা অদু য়ান্না লুনা তৌদুনা চানিঙবদা চাহন শেৎনিঙবদা শেৎহন তৌদুনা কে-না তনান তনান তোনালা নুংঙাইনা থম্মী। মনেম মকু অনীনা লুনা তৌবিনা নিংঙোল মরা অদুনা মাগী নুপীদু লুনা চাননা তৌই, মনেম মকু অনীবুসু ঈকাই হসোয়না চৎলি। নিংঙোল অদুনসু য়ান্না লুনা তৌদুনা মপুরোইবগী নিঙ-থুনবা অমদি নোংমগী হাউননবা হোৎনদুনা পীজদুনা নিংঙোল মরাদু নুংঙাইনা লৈরে।

নোংমদি মনেম অদুনা কৈখেল কারুবদা চাউথবা শরেং অমা য়োল্লম্মে, শরেং অদু উবদা ময়ানিপা পীজনিঙমনখদুনা অমদি ময়ামসু পুন্না চানবা হায়দুনা শরেং অচৌবদু লৈদুনা ময়ুমদা প্রপ-প্রপ পুদুনা লাক্কাগা মচানুপীদা “ইবেম্মা। ওসিদি ইমানা শরেং লৈরক্রেসে অদুনা শরেং অসি শেল্লগা থাউ নম্মা ভৌদুনা মরোই-মপাং হাপুনা ফজনা নিঙথিনা নপ-নপ হেক লাউনা থোংউ। অদুগা ওাদুসু ফনা মচাউবিনা অহল-লমন্না শরেং ওারেল হায়নৈ, অদুনা হয়েং চানবা থরসু উয়ান্দা খাক্লাম্মু” হায়না শিল্লরে।

মচানুপী অদুনা মমাগী য়ান্না মতুং-ইমা শরেং অদু শেল্লগা ফজনা নপ-নপ লাউনা থোংলে। থোংব লোইরগা চাক পুখম-পুখম থিদোক্রে; য়েঙ্কাং শরেং থোংবদুসু তেসোং থনকোক থনকোক থম্মা হাপ্পে। মপা মমা অমসুং মপুরোইবগী চাক পুখমশিংদু চাকশংদা পরেং শানা থম্মা লোইরবদা চানবা কৌশিল্পে। অহল অনীদি চঙলক্রে, অদুবু নিংঙোল মরাদুদি ঈকাইরপ তৌবদু অহল অনীনা উই। মকুবোন্না “ অঙাং! নঙসু লাকও! লাকও! চারসি ময়াম চামিল্লবা হায়বসি হাউবনি” হায়রগা অহলদি চাবা হৌথে। নিংঙোল মরাদুদি থরদি নৌরিবিনা ঈকাইরপ তৌনা চঙলক্রেবা য়াদবগী মওংদা ফল্লরে। থরা

ব্রাহ্ম খল্লবদা ঈকাইবনে, চাক অদু খুবীগা খুদোম্বীগা চপ্তুনা চাবদু উবদা মনেম্না
 “ অঙাং! নঙবু কৈদৌরবগে, য়ান্না চাশিল্লু হস্কাইনু, চাক য়েজ্জাং য়ান্না
 লৈরি,হাপহনগে?” হায়রকপদা নিংঙোল মরা অদুনা য়ান্না লিরি-খোইরিনা
 “ঙাচাউ লাকচাউসিদি কয়াবু হায়রক্কে ঐদি ওকচরে” হায়রগা ইচা চাদরে ময়াম
 লোইবা ঙাইদুনা লৈরে। মদু উবদা মনেমদুনা য়ান্না নিংঙমদনা হায়রকই.
 “ওম্বোকপনিদা ঐনদি পীজনিঙদুনা লৈরুবশাই, হৈনরমদ্রবোইদো!” অসুন্না
 শোল্লদুনা অহল অনী অদু চাবা লোইনরদুনা মখুং হামদুনা মচিল-ময়া শেংনখে।
 নিংঙোল মরা অদুসু তোকপা য়ারে খল্লদুনা মখুং হামদুনা মচিল-ময়া শেংলগা
 ফমুংদা চঙখে। অদুগা খল্লকই;

ঈকাইথিবা নহাক করিগী লৈরম্নি!

নঙনা ঐগী ইপুক থলহনদ্রে।

অদুম-ওইনমক শরেং থোংবদুদি

মহাওদুদি ফন-ফজনা হাউবনিদা

মতিল য়োৎনা-য়োৎনা খাঙখি, মখুং অদু মনম নম্ন-নম্নদুনা অহিং
 অথেঙবা ঙাইদুনা লৈরে। অসুন্না ঙাইরকপ্পা মনেম মকু অমসুং মাগী নুপীসু
 ফমুংদা চঙনরে। ওহাকী মতুংদা ময়াম পুন্মক ঝো-ঝো নাথোক্তুনা তুন্মখে।
 নিংঙোল মরা অদুদি ঈকাইবদগী মপুক থন্না চাখিদবনা তুন্না য়াদ্রে। হাউনা নপ
 নপ লাউনা শরেং থোংবদু মমিত্তা উদুনা লৈরে। মখুং মনম নম্নবদগী চেম্বা
 চানিংলক্তুনা ওসাই মাগী নুপীনা উয়ান্দা ঙারেলগীদমক খাকহৌবা অদু ময়াম
 তুমথস্কে খঙলবা অদুদি নিংঙোল মরা অদুনা তপ্পা তুম্বা মথোল থোকহন্দনা
 হৌগৎলকপ্পা চাকখুম কাদা চঙলক্কে। অমম্বা অদুদা কোয়মা মাবদা উয়ান অদু
 থেংনরদুনা তপ্পা থাংথরে। অদুদগী শরেং থোংবদু লোইনা কোত্তুনা চাথোক্কে।
 নিংঙোল মরা অদুনা “হয়েং নোংঙাল্লগা, হৌদোঙ চঙদুনা চাঙবোই নিংনব’
 করিমত্তা উয়ান অসিদা পকহন্দনা লেত্তুনা চাথোক্কে” খল্লদুনা উয়ান অদু
 থাঙ্গলগা মকোকন থিংজিল্লগা লৈ-লৈদুনা মরৈনা লেক লেত্তুনা চারিঙে
 লোইফাৎত্রিঙায় মরৈনা লেকপগী শর-শর লাউবা মথোল অদু মনেম্না মীকপ
 থোরকপগী মতাংগা চানরুদুনা তারেদো। মনেমদুনা হৌদোঙ ওইরবোই খন্দুনা
 “হৈমা হৌদোঙসে, উয়ান্দা ঙা থোংবা খাকপদু চারমানে” হায়দুনা হৌদোঙ
 তাস্কেল্লবা হৌগৎলকপদা “ হৈমা মৈসু মুৎলস্কে করম্নো তৌদৌরিসিবু
 ওম্বোকপনিদা” হায়রগা মৈ কামগে হয়দুনা ফুঙ্গাদ চঙলকপগী নাশোন্দু নিংঙোল
 মরা অদুনা তাবদগী তফিং-তফিং উয়ান্দু মকোকপগী শংনবা হোংনবা য়াদ্রে।

ফনা কল্লা হোৎনবনি ইয়ামক যাদ্ৰবদদদি কাল্লররোই অসিদি মনেল্লা খঙলকপ্পা
 হাল্লগনি খল্লদুনা মাগী কা য়োনবা মা-মাদুনা লাকপদা হৌদোঙ চাক-থাফম অদুদা
 তুশিন্দুনা মকোক্তগী উয়ান অদু “বোপ” লাউনা কায়রে। অদুগা উয়ান মঙক
 অদুমথৈনা মাগী মঙক্তা হকচিন্দুনা লৈহৌরে। ময়ানা তুশিন্দুনা উয়ান কায়বগী
 “বোপ” লাউনা মথোল তাবদা মনেল্লা “হাইমা হৌদোঙ নংত্রমাল্লে, ছরানবা
 ওইরমাল্লে” হায়না খল্লদুনা থুনা মৈ কামথংলে অদুগা থাউমৈ চুখৎলগা
 য়েংখৎলুবদদি ময়া-নিপা ওইরল্লে। ময়া-নিপানা উয়ান মঙক অদু মঙক্তা ইকোয়
 কোয়না যাল্লগা কিবুক-কিবুক য়েংদুনা চৎপদু উবদা “হাইমা! অসিদি ঐথোয়গী
 অঙাংনিাসিদি” হায়বদগী নিংঙোল মরা অদু ঈকাইমনখিদুনা মপাল
 থোকখিবদগী ময়ুম তাল্লা অদুম চেনখে। মতম অদুদা মচানুপী অদুসু তারল্লদুনা
 মমাদা হংবদগী, মমানা বারোল পুষা তম্বদগী মচানুপী অদু যাল্লা ঈকাইরে;
 মপুক্ৰিংদা খনখি “ওম্বোকপনি ঐগী ইরাইবক’সি! ওল্লা নিপা কায়নৌ হায়না
 তম্ববোই।” হায়দুনা ঈকাইবনে, অরাবনে, নুংশিবনে, পুন্দুনা ফমুংদা ফিবু-
 ফিরাং খুমদুনা হিঙুনা লৈরে।

নোংঙাল্লগা মনেল্লা ময়ানিপাদু ময়ুমদা শোয়দনা লৈরল্লগনি, মদু কৌরুফ
 মদি থোকই, খন্দুনা চৎলুবদা মনেম লাকই হায়বা হেক তাবদগী লোৎখিবনা
 মনেম অদু ময়ানিপাগী মশক উদনা ময়ুমদা অদুম হল্লক্লে। অকোনবদদি নিপা
 অদু ঈকাইমন্দুনা লংফৈদা চেন্দুনা লোৎখিবদগী ময়ুমদা অমুক হল্লকখিদে।

লানজদবী মচানুপী, মপুরোইবা নিংবী অদু, পুন্সি চুপ্পা মপুরোইবা
 কায়নরবী মৌ অমা ওইনা লৈবা তাখি। নিংবা কায়না নিংঙদবা মৈচাক অমগা
 লোয়ননা মিৎলু পিরাং শিন্দুনা অরা মৈশা লাংদুনা লেনখি। □

নিংঙোল মৰা চাকৌবা

থা য়না মমাঙঙৈদা নিংঙোল মৰা মনেম্মা য়ান্না লুনা তৌবা অমা

লৈরম্মী। নোংমদি মনেম্ম অদুনা ময়ানিপা অদুবু চাক চরা অমত্তং কৌদুনা পীজগে খন্দুনা, অয়ুক ওন্না হৌগৎতুনা মচা-ময়ামী কবোক হৈ-রা পুদুনা মচানুপীগী ময়ুম লাক্কে। ময়ানিপা অদুনা মনেম্ম লাকপা উবদা মনেম্মদা খুরম্মী। মনেম্মা হায়রকই; “ অঙাং! নঙ উদবা কুইরে, হায়দুনা ইনেম্মা উন্নগে লাকপনি। অদুগা হয়েংদি ইনেম্মগীদা চাক চরা অমত্তং চারো!” হায়রম্মগা মচা-ময়ামী পুরকপা কবোক হৈ-রা অদু পিরম্মগা ময়ুমদা হল্পক্কে।

নোংঙাল্লে, মনেম্ম অদুনা ময়ানিপাদু চাক-চাবা লাক্কেগনি হায়দুনা মামী অৰৈবা খরনা হাউনা থুন্না মৰৈ মুন্না থোংদুনা পীজগে খন্দুনা হোৰে-হোৰে তৌদুনা চাক থোঙ্গৎলে। ময়ানিপা অদুসু ওসিদি ইনেম্মা চাকৌবা নুমিৎনি, অদুনা চত্তবা য়াদে। চৎপগী মতম থেংগনি খন্দুনা ইবুজরগা চন্দান চরা ঠৌনা থিন্দুনা লাই-তিন খুরম্মা লোইরগা ফৈজোম-ফুরিং শেৎলগা, লেংজান অমা য়াল্লগা ইচু তানা তনান-তনান প্রপ-প্রপ লাক্কে। মনেম্মগী ময়ুম য়ৌরকপগা মনেম্মা চাক লোইরকপগা মপা-হেক চানৈ। মনেম্ম অদুনা ময়ানিপা লাকপা উবদুদা ইমুংদগী থোরক্কেগা তরাম-তরাম “ অঙাং লাক্কেৰা ? ওস্তোৰু মতম চানা থুংলরেদা ইনেম্মসু হৌজক্তা চাক লোইবতা ঙাইরি। চাক থিরগে চঙলকউ, লাউ-লাউ ” হায়না কৌশিল্লি। ময়ানিপা অদু মনেম্মা চঙলকউ হায়রে হায়দুনা চুমত্রিং হেত্তা চাকখুম তান্না চঙলক্কে। মনেম্ম অদুনা ইহে ! মাদি হেত্তা চাকখুম তান্না চঙলক্কে খনথি, ফরে অদুদি চাক অসি থুনা থিদোত্তুনা পীজরগে হায়দুনা চাক-চা ফিদা থাবিরে। ফিদা অদুদা ময়ানিপা অদুসু চঙদুনা চাক চারগদবনি হায়দুনা ঙাইদুনা লৈরে। ময়ানিপা অদুনা ফমদুনা ঙাইরবা অদুদদি মনেম্ম অদুনা চফদগী অশাবা চাক অদু তনথি থিদোত্তুনা তেঙ্গোং অমদা মৈথম্মগী থাংথবতা

ঙাইরিবা যেহাং অদু হাপ্তনা ময়ানিপাদা চাননবা পীরে। ময়ানিপা অদুসু মনেমগী চাক যেহাংগী মনম অদুদা হাউরগনি খন্দুনা হরাউ-হরাউ ঈশিং খুজাইদগী ঈশিং লৌরগা লাইদা কৎলগা, অশাবা চাক অদু খুবাম অমা খোৎথরগা অশাবা যেহাং মহী হৈরগা তোৎ-পোই তোত্তবোই তৌরগা অচৌবা খুবাম অমা লৌখৎলগা ময়াদা হেক হকলুরে। চাক অশাবগা যেহাং অশাবগী মহী অনীনা পুন্দুনা নিংঙোল মরা অদু শামনখিবনা খঙয়োৎ-য়োৎপসু ঙমদা, ওথোকসি-কদায়, খাঙবদা মফম-মরাং খঙদ্রদুনা ময়া কাথোক্তুনা য়ুমথক্ৰোমদা য়েংখৎখি। খুদক অদুদা নিংঙোল মরা অদুনা থল্লি, ঐগী ইনেমা, চাক্তি চাদ্দুনা উরা হমদাং য়েংলিবসিবু করিগীনো হায়থগনি হায়দুনা ময়ানিপা অদুনা মনেমদা “ কনা-কনাদসু হায়দোকলোই। অবোক-খোইগী উরা হমদাং অসিবু করি লমদগী ওইরবনো ? ” ময়ানিপা অদুগী রা তাবদা মনেমদুনা হায়ফম ঙাঙফম খঙদ্রদুনা ওহাক লৈরগা মপা চানা “ অঙাং ! ঐখোয় য়ুমগী উরা হমদাং অসিদি য়াকা লোকতগীনি ” হায়না হেক হায়রকই। ময়ানিপা অদু হায়ফেৎ ইকাইরপ তৌখি। ময়ানিপা অসিসু পাইরকী লৌশিং লৈবা, রাহে রাতা হৈবা অশিংবা নিপা অমা ওইবনা রাহে ফজবনা ঐবু নোকুরে হায়বসি খল্লদুনা, মনেম অদুদা লম্মন শিংদবা যাদ্রে খল্লে। মনেম অদু মশম য়ান্না খোইবী নুপীনি অদুনা মনেমগী মশম অখোইবা অদু য়েংলগা হায়রকই, “ অদুনা ওইবা তারে, উরা হমদাংশিং অসি অয়ান্না রামিতাং রাবুখোই ঙক্তা ওইনা তৌই ” হায়রকই।

মনেম অদুনা ময়ানিপা অদুগী পাউখুম অদু তাবদা মবুকনিংদা ঐগী ইয়ানিপা অসি রাহে রাতাদি য়ান্না হৈ-শিংবা মীনি, তরাই-তরাইবা য়াবা মীতাদি নক্তে হায়না খঙখি। অদুনা মতুংদদি মঙোল্লা রা ঙাঙবদা য়ান্না চনিং তানা চেকশিন্না খল্লগা ঙাঙলগে খনখি।

অসুন্না নোংমা-নোংমা হৌখিবনা চহী অমারোম হৌখবা মতুংদা মচানুপী অদু মপামদা লাকই। মমানা চাক যেহাং হাউনা খোঙদুনা পীজরবা মতুং নুংখিল, নুমিৎনা চাইথরকপা মতম ওইরক্ৰবদা মমানা মচানিপাদা “ নচেগী যেহাং-নাপী চেং অমদি নবাইগী চানবা হৈ-রা অসি নচেনা পুবা ঙমল্লোই, নঙ খরা থিল্লচো, অদুগা নবাই অদু হয়েংদি খরা ঙম্মা লাকউ হায়রম্মু, চাক চারা অমা চামিন্নসি ” হায়রবদা মচিন-মৌপ্তা মবাইগী ময়ুমদা লাক্লে। মবাই উন্নরবদা চাক্চৌবগী রাফম মমানা হায়রকপা অদু হায়রল্লগা ময়ুমদা লাক্লে।

নোংঙাল্লে, নিংঙোল মরা অদু ওসিদি মনেমা চাক্চৌবা নুমিৎনি, খরা ঙম্মা চংকে খন্দুনা ইরজরগা চন্দোন চরা ঙৌনা থিন্দুনা লাই-তিন খুরখা লৌইরগা

ফৈজোম-ফুরিৎ শেৎলগা, লেংজান অমা য়াল্লগা নিংঙোল মরা অদুনা রাখল
 নুংঙাইনা ওসিদি হাউনা চারুরনি খন্দুনা প্রপ-প্রপ লাক্রে। মনেমগী ময়ুম
 য়োরকপদা মবুক নুংঙাইরক্তরে মথোঙ হামনিংলে। তুরেলদা চন্তুনা মথোঙ
 হাল্লগা ইরুজদুনা কাখৎলক্লগা ফমুংদা ওহাক হিপলিঙেদা মনেমা “ চাক লোইরে
 অঙাং! নশেল-নবাই চাথোক্লরো ” হায়বদা মনেমা থারিবা ফিদা ফল্লগা চাক-চাবা
 হৌরে। য়েহাংদি য়ান্না হাউবা ডাক্লগা মাইরেনগা থোঙবদু ভাব তানা হাউনা
 চারিঙেদা নিংঙোল মরা অদু ইখঙ-খঙহৌদনা মোই বোং লাউনা হৌনা থোকথি।
 নিংঙোল মরা অদু ইকাই-মন্দুনা খুজাই পায়রগা মপালদা মখুং হাম্বা চেম্বোকথি।
 খৌদোক অদুদা মনেমা ময়ানিপাসি ইকাইথে খঙলদুনা শোলপ্পা “ নবাইদু
 কনাসু তাহৌদে হায়বু ” হায়বদা, মশেল-নিপাদুনা “ ইবাই কনাসু তাহৌদে ”
 হায়রকই। নিংঙোল মরা অদুনা “ করিগী তারোই, ঐখোয় পাবগী ইরোই লাবনা
 থোঙবদৌনা থোঙগা ” অসি হায়বল্লগা ময়ুম তান্না ইকাই-ইকাইনা চৎথি। □

নিংঙোল মরা ফকচেং চাবা

থা যনা মমাঙউদা মনেমা যান্না লুনা তৌজবা অপঙবা নিংঙোল

মরা অমা লৈরম্মী। মচানুপী অদুদি মরক-মরক্তা মপামদা লাকপদা মমানা হাউবা-হাউতবা অরৈবা খরা থোঙদুনা চামিম্নৈ। অদুগা ময়ানিপাগী হৈ-রা অথুম-অহাউ খরদং ওইরবসু পীরকই।

নোংমদি মনেমগী মপুক্লিংদা খল্লকই; “ মচানুপীদি মরক-মরক্তা মপামদা লাকপদা অহাউবা য়েঙ্কাংমক পীজবা ওমদ্রবসু অরৈবা খরা থোঙদুনা চামিম্নৈ, অদুগা ময়ুমদা হনখি। ইয়ানিপাদি নোংমতসু কৌদুনা চাক চা-রা অমত্তা পীজদে, ঐনা তৌরিবসি চুমদে। ইচাতবু নুংশিবা মীগী মচাবুদি নুংশিদবা, ইচা-মীচা নাইরেদনা ঐদি। ইয়ানিপানা মচানুপীতা লুনা চান্না তৌই, ঐবুদি লুনা তৌবিদে হায়না শোয়দনা খল্লমগনি। ঐনদি ইচাবুদি ইয়ানা হেমা নুংশি হায়বসি কনানসু খঙবিরোই। ” অসুম্মা খন্দুনা খদক অদুদা মচা-ময়ানিপাগী হায়দুনা হৈ-রা অথুম-অহাউ পুদুনা ময়ানিপাগী ময়ুমদা লাক্লে। অদুবু ময়ানিপাদি অহল অমা লৈখিদবগী শ্রাদ্ধ কস্ম চৎখিবনা ময়ুমদা লৈরমদদুনা মচানুপীদা, “ ইবেম্মা ! নবুংঙোদুবু নোংমতসু ইমাগীদা লাক্লে। অদুনা ইমানা নিংঙুল্লক্তদুনা ওসিদি হেত্তা হৌগৎলগা লাকইবা অসিনি। হয়েংদি অয়ুক্তা চাক চারা অমত্তং হাউব-হাউতবা চামিম্নসি হায়ম্, ” হায়রল্লগা মমাদু ময়ুমদা হনখে।

মমানা চৎখবা মতং নুমিদাং-রাইরম নিংঙোল মরা অপঙবদু লাক্লে, মাগী নুপীদুনা হায়রকই, “ তারিবরা নিপা! নঙবু, ইমা লাক্লেম্মী, নঙবু নোংমতসু লাক্লে, অদুনা নুংঙাইতনা শোল্লম্মী। ইমানা চাক চারা অমত্তং চামিম্নসি হায়রম্মী। ” রা অদু তাবদা নিংঙোল মরা অদুনা “ ইনেম্মোকা চাক চারো হায়রল্লদবু চত্তবা যাবরা, ঐ হৌজিকমক চেলগে। ” হায়দুনা অপঙ অদু চৎকদবগী শেম শারকপা অদু উবদা মাগী নুপীনা, “ ঙাইথো ! ঙাইথো ! নিপা

16306/Man

নওবু, হৌজিক চৎকদবা নত্তে ইমানা হায়রস্বদু হয়েং অযুক চারো হায়বনি।
হায়রবদা অপঙ অদু মথরাই নুংঙাইতনা শুকথনা লৈরে। অসুন্না নুংঙাইত-
নুংঙাইতনা অহিং অদু হৌথি।

নোংঙালৈ, অযুক গুস্তা হৌগৎলগা, মচীন-ময়া শেংদোক্কাগা, যোৎপাক
অমা পায়দুনা গুহাক হমাং তাবমথে ইংখোল তৌরল্লগা ওসিদি ইনেম্মা চাকৌবা
নুমিৎনি, চৎপগী মতম থেংস্বগনি খন্দুনা তুরেল-রোমদা চৎখিদুনা ইবুজরগা
চন্দোন চরা ভৌনা থিন্দুনা লাই-তিন খুরস্বা লোইরগা ফেজোম-ফুরিং শেংলগা
প্রপ-প্রপ মনেমগী ময়ুমদা চাক চারুরগনি হায়দুনা লাক্কে। মনেম্মোকা চাক
থোংবা লোইদ্রিঙে, ময়ানিপানা গুস্তানা চাক চাবা লাকপা উবদা মনেম্মা হরাউ-
হরাউ তরাম-তরাম্মা “ অঙাং! নঙ লাক্কেদনা নুংঙাইরে। ” নিংঙোল মরা
অপঙবদুনা “ অহোয় ইনেম্মোক ঐ লাকচরে ” হায়রগা খুরল্লে। মনেম্মা “ ফরে-
ফরে ! ওহাঙং পোথাথো ! ” হায়রগা ফক অমা থাদুনা “ ফন্মু-ফন্মু ” হায়দুনা
ফমহল্লগা “ ইনেমসু চাক লোইনবা হোৎনবুগে ” হায়রল্লগা ইমুংদা প্রপ-প্রপ
চৎস্বগা মৈথৌ কন্না থাদুনা থোংলিবা চাক অদু লোইনবা কন্না হোৎনথি। চাক
থোংবা লোইরদুনা পুথম অহমদা চাক্কু শেলে, চাক্কু অদু মকুবোঙ্কী অমা মাগী
অমগা ময়ানিপা অদুগী অমগা থিরগা রাই তৈদুনা থল্লিবা চাক চাফম অদুদা
থাংদোক্কা থল্লে। অসুন্না থৌরাং পুন্নমক লোইরগা “ মপাসু চঙবিরক্কা,
‘অঙাং! নওসু চঙলক্কা চারসি ’ হায়না কৌশিন্দুনা মথং-মথং ফল্লে। মনেম্মা “
অঙাং! য়েঙ্কাংদি রায়েং চাবা নত্তে, ইনেম্মা লৈবা লৈতবা চাক চারা অমঙং
হেত্তা পীজনিংদুনা অদুক কৌবনি, চারো-চারো ” হায়দুনা চামিল্লে। নুমিৎ
অদুগী য়েঙ্কাং অদু মতা অমা চারুবনরা করিনো খঙদে নিংঙোল মরা অপঙদুনা
মথরাই তানা হাউনা চারে। অদুদুগী চানা-চানা নিংঙোল মরাদুনা মনেম্মোত্তা
হংলকই; “ ইনেম্মোক ! ওসিগী য়েঙ্কাং অসি ওস্তোক্কা হাউথে, বরি য়েঙ্কাং
থোংবা কৌবগে, ঐদি অসিগুম্মা য়েঙ্কাং অসি অমুক-ফাওবা চাজদি ”
ময়ানিপাগী রাদু তাবদা মনেম মকু অনীদু য়েংনরগা মোমোন-মোমোন তৌদুনা
হরাউথি। মনেম্মা “ অঙাং! ফকচেং চগেম পোম্মা হায়না কৌই ” হায়রকই।
নিংঙোল মরাদুনা থল্লি, ফকচেং চগেম পোম্মা থোংবসিদি রাম্মা হাউইদনা ঐদি
নহান-মথে খঙলমদে অসিদি। অসুন্না রারী শানা-শানা চাক অদু চথোম চাউনা-
চাউনা হজ্জুনা চাবনা লোইথোকথে। তেস্তোত্তা পকপা য়েঙ্কাং অদু ফাওবদা
লেজ্জুনা চাথোক্কে। চাবা থকপা লোইনরে, খুৎ-শা হামদুনা লোইরকপদা, মনেম্মা
“ অঙাং! কা মপান্দা কাকোক লৈবনি, মদুদগী কা লৌরগা হেক চারো ”

হায়দুনা হায়রে। ময়ানিপা অদুনা ক্কাগোজ্জগী ক্কা মতপ অমা শেমদুনা চখোম চাউনা চারগা ওহাক লৈরগা চংলগে হায়দুনা মনেম্বোক মকুবোক অনীবু খুরল্লগা ময়ুম তানা লাকপদা ওসাইগী মানা যান্না পামজনা হাউনা চাখিবা য়েজ্জাং “ ফকচেং-ফকচেং ” হায়দুনা লাকপদা খুদি-খিদ্দুনা তুরে, মদুদা নান্নখিবনা অনাবা খঙবদা ওসাইগী “ ফকচেং-ফকচেং ” হায়বদু কাউথোকখিদ্দুনা “ চেফক-চেফক ” হায়দুনা লাক্কে। খরা চংলগা ওহাক অসুম রাখল তৌরকই; “ ঐগী অসিবু ইনেম্বোকা হায়রকপা অদুগা ইমাল-মাল্লজুরে, অদুদি করি তৌশিগে ” ওহাক খল্লগা মনেম্বোকা ময়ুমদা চেল্লক্কা “ ইনেম্বোক ওসাইগী য়েজ্জাংদুবু করি পোম্বা হায়বনো ? ” হায়দুনা অমুক হংলবদা মনেম্বোকা “ ফকচেং-ফকচেং ” হায়দুনা তাকপিরকই। অপঙনা “ ফকচেং ” হায়বদু কাউদনবা চেকন্না চত্তুনা ময়ুম যৌরক্কে।

ময়ুম হেক যৌবগা অপঙনা মাগী নুপীদা হায়রকই; “ ওসি ইনেম্বোকা পীজরকপা য়েজ্জাং অদু ওম্বোকা হাউথে কাউবা ইয়া-য়ারোইদৌরি, চাকসু ওম্বোকা যান্না চারকথে ঐদি। ” রা অদু তাবদা মাগী নুপীদুনা “ করি য়েজ্জাং পীজরকপগে ” হায়দুনা হংলবদা ওসাইগী “ ফকচেং ” হায়বদু অমুক কাউথোকথে, কাউই হায়বদি ঈকাইদুনা “ এ তাকপা যাদে. হোরেল নুমিদাং থোংসি ঐ য়েজ্জাং শেমগে ” হায়দুনা য়েজ্জাং মমিং হায়দে। নুমিদাং ওইরক্কেদুনা অপঙগী নুপীদুনা চাক-থোংনবগী মতম যৌরে হায়দুনা চাকখুমদা চাক থোংনবা চঙখিবা উবদা অপঙনা “ হো চংলো-চংলো চাক-থোংলো, ঐ য়েজ্জাং শেম্বাক্কে ” হায়দুনা থাঙজৌ অমা পায়দুনা মথোয়না ফল্লবা মাসোন্দা ঙারিবা কৌনা ফক মচা অমত্তং লৈজবদু থাঙজৌনা মকক-মকক ককথংলগা য়েজ্জাংনি হায়দুনা মাগী নুপীদা পুশিল্লক্কা পীরকই। মদু উবদা নুপীদু পুমঙক ওকথে। অপঙনা “ মসি চগেম পোমউ, ওসাই ইনেম্বোকা থোংবদি অঙকপা ফংনা ওম্বোকা হাউথে ” হায়রকই। রাদু তাবদা খরা ওল্লবসু নুপীদুনা ফক ওইরবসু মুন্নাবু ফুংলবদি তোইরম্বা তাই, খনবদগী অদুম থোংলে। চাক থোংবা লোইরদুনা পুখমদা খিদোকে; তেসোং অটোবদা ফকচেং চগেম পোম্বদু হাপ্পে। চাক চাফমদা থাংদোক্তুনা থম্বদু ওাইঙমদনা অপঙনা “ পীরকলো-পীরকলো চানিঙবনা ঐদি ওাইবা ওমদ্রে ” হায়দুনা ফল্লবদা মাগী নুপীনা থাংদোক্তুনা চাক পুখম অমদি য়েজ্জাং তেসোং পীরবদা অপঙনা অহানবদা চাক চখোম অমত্তং চাউনা হক্কাগা ফকচেং চগেম পোম্বদু ফুং লাউনা হেক চিংখংলবদা তোইয়ু য়াদ্ৰবা ফক মচেং

অদুনা মখনাউদা পন্দুনা লৈরে। অপঙ অদু যোৎশিনবসু যাদা ওথোকপসু যাদা, মমৈখংদদি শ্বর হোনবা যাদদুনা মমিৎ ডোং-ডোং ওনখৎলে ওক-আক তৌদুনা লৈরে। মদুদা মাগী নুপীদুনা নুংশা থিমনখিবনা চেনশিল্লক্কে। তৌফম হেক থঙদুদুনা মপুরোইবনা ময়া কাখৎলিবা অদুদা চাক-খিনবা খাবেনা ক্লেগক-ক্লেগক ওত্তুনা ফৈদুনা লৈরিবা ফকচেৎশিংদু লোইনা লৌথোক্কে। অদুদগী অপঙদু শ্বর হোনবা যাদদুনা চনিঙ তারে। অপঙনা “ ইস শিরমগদৌইদা ” হায়দুনা চাক্কা চাদনা, ফুক হৌগৎলগা মচীন ময়া তেংথোক্কা ফমুংদা চঙথে। □

শেন্দ্ৰাংমচা অমদি নিংথৌমচা

থা যনা মমাঙঙৈদা লৈবাক অমদি নিংথৌ অমগা মহারাগীগা হায়-

নিংঙাই লৈতনা নুংঙাইনা পাল্লম্মী। মহারাগী অদু মশক মতৌ ফজবী মীনুংশি
খঙবী থম্মোই চাউবী ওইরম্মী। মথোয়না লৈরিবা শঙ্গাই অদুগী শাইজিন্দা
শেন্দ্ৰাং মতৌ মনাউ মকোল শাদুনা লৈরম্মী। মহারাগী অদুনা শেন্দ্ৰাং মতৌ
মনাউনা চেন-চোংদুনা শালবা মতৌ অদু য়েংলগা নুংঙাইজৈ। মীওইবা হায়বসে
লৈবু লৈম্মীন্নরবদি শা-উচেন্দ্ৰসু নুংশি, উচেন্দ্ৰ মচিঞ্জাক মরক মবঙা হাপ্পী।
অসুন্না থা কয়া, চহী কয়া হৌথৈ। নোংমদি শেন্দ্ৰাং অমোম অদু মচা অনীথক
পোকে। নুমিৎ অদুদা মহারাগী অদুসু অঙাং অনী ফাইবোক পোকে। নুমিৎ
মঙানিরোম লৈরগা শেন্দ্ৰাং অমোমদু শিদ্দুনা তারকে। মদু উবদা মহারাগীনা
নিংঙমদনা হায়রকই, “ ও! শেন্দ্ৰাং অমোম নঙগা ঐগা নোংমচদা মৈনিং
কুমিল্লবনি অদুবু নঙদি নচা অনী অসি হুন্দোক্লগা শিরবোইরে। ” মহারাগীদু
মমিৎতগী মপি তারগা মনাই নুপী অমদি অশিবা শেন্দ্ৰাংদু লৈগী দোলাইদা
হাপ্পগা পুদুনা তুরেন্দা থাদহলবুরে।

নোংমা নোংমগী শেন্দ্ৰাং লাবা অদুনা মচা অনীদু মচিঞ্জাক ইনবীরম্মী।
মতম থরা লৈরগা শেন্দ্ৰাং ময়াম লাফুনা লাবা অদুদা হায়ররে, নহাক্সা নচা অনী
অসি য়োকপদা রারগনি, নুপী অমা থিরো হায়না থেমলম্মী। অদুবু শেন্দ্ৰাং লাবা
অদুনা য়ারমদে, “ ইচা অনীসি চাউদি ফাওবদি নুপী থিথিরোই ” নুপী অমদু
লাক্সগা ইচা অনীসি ওৎপিগনি হায়না হায়রম্মী, মরুপ মপাং ময়ান্না নোংমা-
নোংমগী থেল্লকপা অদুদা ফরে, হুন্দুনা শেন্দ্ৰাং লাবনা নুপী অমা থিবুরে। মথোয়
অনী চঙদুনা মচাগী মচিঞ্জাক ইনবীরি। অসুন্না তৌদুনা নুংঙাইনা লৈরম্মী।
নোংমদি লৈকাইগী শেন্দ্ৰাং অমোম থরা লাক্সগা হায়রম্মী “ ও ! ইবেম্মা নঙনা
তৌরিবদু অরেন্ধনি। নঙনা পোকপা নচাসু নঙে, হৌজিকী মতমসিদি ইবুকথোকী

ইচানা ফাউবদা চাউরগা ঐথোয়বু কাউথোকই। নঙনা চাউনবা বানা য়োৰুগা কাউথোকৰুৰদি, অদুগা অসিমসু হায়বিগে, নঙনা হয়েং পোকৰুপা নচা অদু মথোয়না চিকপিগনি। মতম লৈরিঙেদা খম্বহৌবা ফৈ, মসি নঙগীতমক ঐথোয়না হায়রিবনি “ মথোয় ওহাক বারী শুনরগা চংলগে হায়রলগা চংখি। শেন্দ্ৰাং অমোমদু মপুৰিংদা মওল মওল খল্লক্ৰে। নুমিৎ অদুমক্তদা শেন্দ্ৰাং লাৰা লৈত্রিঙে তিনখঙ অনীখক মচিমা চিফুনা পুদুনা লাক্ৰগা মচা অনীদা ইনবীৰে। শেন্দ্ৰাং মচা অনীদু মখনাউদা তিনখঙনা য়ুদুনা শিৰবা অদুদা মখাদা তারক্ৰে। মহাৰাণী অদুনা শিৰবা শেন্দ্ৰাং মচা অনীদু মচিন ফাফুনা য়েংবদা তিনখঙ অমমম ফৈদুনা মখনাউদা লৈরম্মী। মতৌ অদুদা মহাৰাণীনা অশিবা শেন্দ্ৰাং মচা অনীদু মখুৎনা নানবিরগা হিৰু হিৰু কপ্পী। অদুগা মনাই অমদা অশিবা শেন্দ্ৰাং মচা অনীদু লৈগী দোলাইদা হাপ্পগা পুদুনা তুৰেন্দা খাদহল্লুৰে।

খৌদোক অদুদা মহাৰাণীনা নিংখৌদা “ মহাৰাজ ননাই নুপীনা বারী অমা লিজগে তাবিসু, ঐথোয়না লৈরিবা শঙ্গাইসিগী শাইজিন্দা শেন্দ্ৰাং মতৌ মনাউ অনীখক মকোল শাদুনা লৈ। নোংমদি শেন্দ্ৰাং অমোমদু মচা অনী পোকৰুম্মী। নুমিৎ অদুদা ঐসু ইচা অনীসে পোকই। অদুদগী মহাৰাজ নুমিৎ মঙানি লৈরগা শেন্দ্ৰাং অমোমদু শিদ্দুনা তারকই। ঐনা ঐগী লোয়নবী অমদা শেন্দ্ৰাং অমোমদু অদু তুৰেন্দা খাদহনখে। শেন্দ্ৰাং মৰুপ মপাংনা হায়বদগী নোংমা নীনি লৈরগা শেন্দ্ৰাং লাৰদুনা শেন্দ্ৰাং অমোম অমা থিৰুৰে। মথোয় অনী চঙদুনা মচাগী মচিগ্ৰাক ইনবীৰি। নোংমদি লৈকাইগী শেন্দ্ৰাং অমোম খৰা লাক্ৰগা হায়রম্মী “ ও । ইবেম্মা নঙনা তৌরিবদু অৰেপ্পনি। নঙনা পোকৰুপা নচাসু নঙে, নঙনা চাউনবা বানা য়োৰুগা নঙনা হয়েং পোকৰুপা নচা অদু মথোয়না চিকপিগনি। শেন্দ্ৰাং অমোমদু মপুৰিং ওল্লক্ৰে। অদুদগী শেন্দ্ৰাং মচা অনীদু শিদ্দুনা তারক্ৰে। শিৰবা শেন্দ্ৰাং মচাগী মচিন ফাফুনা য়েংবদা তিনখঙ অমমম ফৈনা য়ুদুনা লৈরম্মী। মহাৰাজতা ঐনা হঙজনিংবনা ঐ শিথবা মতুংদা নুপী অতোনবী অমা থিগদা “ হায়না হায়রকপদা মহাৰাজনা “ নঙ করিগী শিগনি হায়-ইহেদে, করিগুম্বা নঙনা শিথবসু ঐ নুপী অমা অমুক থিরোই হায়না রাশকখি।

মহাৰাণী অদু শেন্দ্ৰাং মমা মচাগী রাখল খনবদা থম্মোয় শোৰুনা নুংঙাইখিদে। মদুনা মরম ওইদুনা মহাৰাণীগী মশা ওল্লজব্বা হৌরক্ৰে। মাইবা মাইবী কয়া য়েংলি অদুবু কান্নবা ফংখিদে। মতম খৰা লৈরগা মহাৰাণী অদু শিৰে। মহাৰাণী শিথবা মতুংদা লৈবাক প্রজা মীয়াম্মা ওংনরকই, “ লৈবাকী মপী মপা ওইবনা মহাৰাণী যাওদনা করম্মা লৈবাক প্রজা ঐথোয় নুংঙাইনা মৰা তপ্পা

পানগনি। “ হায়বা প্রজাগী খোলাউ তারবসু নিংখৌনা ফনা খঙজরবসু লৈবাক
 প্রজা অমদি পাত্র মন্ত্রী অঙম অখৌনা যাদবনা নিংখৌনা মীয়ামগী মনিং থুংনবা
 হোৎনবদা মাগী রাশক কায়বা তাখি। মশক মতৌ ফজরবী লৈবাক অমগী
 রাজকন্যা অমা লুহোংদুনা পুদুনা লাক্লে। লৈবাক প্রজা মীয়াম ইং- তপ্পা
 নুংঙাইনা পাল্লে। হামগী মহারাণীনা পোক্লে মচানিপা অনীদু মহারাণী
 অতোম্বীনা মানা হেক পোকপা মচানি খন্দুনা লুনা চান্না তৌরম্বী। অসুন্না চহি
 মঙা তরুক হৌখিবা খঙহৌদে। লাইরিক তন্নবগী গুবুগী ময়ুমদা চৎপা হৌরক্লে।
 নোংমদি মহারাণী অতোম্বী অদুগী অহল ওইবী মনাই নুপী অমনা “ ইবেম্বা
 মহারাণী ননাই নুপীনা রাফম অমত্তং হংগৎচগে নঙনা নচা অনীসি লুনা চাননা
 তৌরিবা, নঙনা চাগদবা লৈরবসু চাদদনা থল্লিবা। ঐদি য়েংবদা ওম্বোকা মিৎ
 অসি নারেদা ওহাঙা ডায়রে, নঙগী নকোক্তা হৌরিবা নশমদু ফোয়গদবা অদুগা
 অসিমসু হায়জগে। করিগুম্বা নঙনা পোক্লেপা নচাদুনা, মহারাজ লৈখিদবা তুংদা
 নিংখৌ ওইরোই। নঙনা হৌজিক লুনা চান্না তৌরিবা নচা অনী অসিনা অমনা
 নিংখৌ, অমনা যুবরাজ, ওইবদি শোয়দ্রবনি। মতম লৈরিঙেদা খম্বহৌবা ফৈ। “
 মীনাই নুপীগী রাফম অদু তাবদা মহারাণী অতোম্বীদু পুক্রিং ওল্লক্লে। অঙকপনি
 নুপীগী শলোন :-

“ নুপী ওইবীগী পুকচেল.
 লৈরাংগী লৈনাগুম থোৎলবী.
 নুপী ওইবীগী থম্বোই
 নুংদগী হেন্না কনখি।
 অঙকপনি মপুগী থুশেম,
 ছ-পুবী লিন অমোমগুম
 ফু-ফু কান্নকই।”

মহারাণী অতোম্বীদুনা করম তৌরগা অঙাং অনীসি তাম্বোকসিগে খনবা
 হৌরক্লে। লাইরিক তন্নবগী হল্লক্লে চাক মবুক থম্মা পীজদ্রে। অঙাং অনী নবুক
 থম্মা চাদবনা ময়াং কঙলে। নোংমদি ময়াম্বদা য়েংলগা মনাউনা “ য়াম্বুং চাক
 লাম্বনা ঐগী থরাইসি পুবা ওল্লকতরে, অদুনা গুবুদা ছুটি নিরগা য়ুমদা চৎলসি,
 হায়দুনা গুবুদা হায়রগা য়ুমদা লাক্লে। অসোমদনা অঙাং অনীনা ময়ুম
 যৌরকপগা মমা অতোম্বী অদু মশম মনা ইফা-ফা মফি-মরোল শেগাইরগা মশা
 পুম্বা খুজিমা থোৎলগা কপুনা লৈরে। অদুগা মনাই নুপী অমা থাদুনা মহারাজ
 কৌরম্বী।

নিংখৌনা মহারাণীগী ফিভম অদু উবদা “ করি তৌরে মহারাণী ” হংলম্বী, মহারাণীনা “ মহারাজ ঐ মফম অসিদা লৈবা ওল্লরোই, নঙগী নচা অনীনা ঐবু থিনা চৈরগা ইশম ফোই, ইশা পুন্সু লোইরে, মথোয় অনীনা খুজিন্না খোতুনা ইহিং নাহিং শারে, ঐগী হকচাংসে, অসিতসু নৎতে, থাঙনা যানগে, খোঙপাক্সা কাউগে হায় ঐ থাঙবা ওমদ্রে।” অসুন্না অঙাং অনীদুনা শুক-হায় হায়দবা শুমতৌ তৌদবা অদু শাশিন্নদুনা তমশিনখে। মহারাণীগী স্বা তাবদা নিংখৌ অদু করি অমত্তা খম্ববা তৌদনা খুদক অদুদা মী হাংপা নিপা অনী কৌরগা “ অঙাং অনীসি জঙ্গলদা পুরগা মঙক কতুনা হাংলগা মথোয়গী ঈদু উতোংদা হাল্লগা পুদুনা লাকউ ” হায়বদা মী হাংপা নিপা অনীদুনা অঙাং অনী অদু পুদুনা লাকপদা হই অমসু মথোয়গী মতুংদা ইন্নদুনা লাকই, মথোয়না জঙ্গল হেক যৌবদা নুমিং তাখি। অঙাং অনীদু চাদ-খক্তবগী অরাবা অমদি লম্বী লমশাংদু লাকপগী অরাবনে মথোঙ অদু থাংদুনা চংপা ওমদ্রে, ওহাক পাথাখিসি হায়দুনা চাউরবা উখোঙ অমগী মথোঙদা পোথাবদা নিদ্রা কৌবী লাইরেস্বীনা অঙাং অনী অদু শুমখিদুনা তুমথখে। তাজ্জা অদুদা মীহাংপা নিপা অমনা হায়রকই, “ অঙাং অনীনা তুল্লিঙেসিদা মতাং চারে হাংলসি ” অমনা থুল্লকই, “ য়েংঙু অঙাং অনীসি নুংশিদ্দা ? নঙ ঐগীসু অসুক চাউবা ইচা লৈরিবনি, করিসু খঙজদবা পাপ ফাউবা চেনদ্রিবা পিক্রিবা অঙাংনা করি মরাল লৈরমগনি, পুকচেল ফত্রবী মহারাণী অতোস্বীনা শরৈ তৌদনা হাংনবা শিনবনি মরম অদুনা অঙাং অনীসি হাংলরোইসি, মথোয় অনীনা লানদ্রগদি চাউরা শারোপ ফারগা মপাবুংগী মহং শিন্দুনা নিংখৌ ওইনা পাল্লশনু,” হায়রগা মথোয়গী তুংদা ইন্নরকপা হই অদু মঙক কল্পগা ঈ অদু উতোংদা হাল্লগা অঙাং অনীদু শোংলবা জঙ্গলদা হনজেক্সলগা মীহাংপা অনীদু কোনুং তল্লা লাক্সগা ঈগী উজেং অদু নিংখৌদা পীরে।

অসোমদনা অঙাং অনীনা তুল্লবদগী হৌগৎলকপদা নোংঙাল্লজে, খুড়া অনীদুসু লৈরমদ্রে, কৌবদা কনাসু তাদ্রবদা উপায় লৈত্রদুনা মচিন মনাউ অনীদু কোন্নদুনা পঙকপ্তা কপমিন্নরে। কপ্পা মথে কপ্পগা চাকসু লাম্বনা লোইরে, উমঙদুদা উহৈ থিদুনা চারে, অদুবু মবুক্তি থনদে। মনাউনা ময়াম্বদা “ ঈশিং খৌরাংবনা খনাউসি খরক খরক কঙলে ননাউগী প্রান থরায়সি পুবা য়াদ্রে ” মনাউগী বাদু তাবদা ময়াম্বনা “ ইনাউ ইবুংঙো নহাক থোঙনাং মথোঙসিদা পোথাদুনা লৈরম্ম ইয়াস্বা ঈশিং শোব্রুখিগে ” হায়রল্লগা ময়াম্বদু ঈশিং থিবা লাক্সে, অসুম ঈশিং থিরকপদা ঈশিংগী ইরাওখোন্দি তাই যৌবদি লৈতে। অসুন্না

অসুম চং অসুম চং ঈশিংদি ফংদ্রে, নুমিৎ তারক্রে ময়াস্বদু তৌফম খঙখিদি. মনাউগী মনাত্তা হনশি হনঙমদা অহিং ওইরক্ৰবদা মনাউগীদমক কপখি, অহিং চুপ্পা তুমখিদি. নোংঙাল্লবদা অমুক ঈশিং থিবা চংলি. নুমিৎ অদুসু ঈশিং ফংখিদি. মথংগী নুমিৎ অহমনি-শুবদা জঙ্গল অদুগী হেক মপান্দা তুরেল অটৌবা অমা থেংনরে. মহারুা ঈশিংদা কুমথরগা ঈশিং মবুক থমা থক্রে। অরাম খৌরাংবা কোক্লবদা মনাউগী ঈশিং পুনবা ময়াস্বনা খৌরাঙ তৌরিঙে. চৈরক অসিদা লৈবাক অমদা নিংখৌ শিখিদুনা নিংখৌদুগী মচা মশু অমা ফাউবা লৈতবনা লৈবাক অদু অরাবা তারে। পাত্র, মন্তী অমদি মাইবা মাইবী পণ্ডিত অহল. লমন, কয়া তান্দুনা লাইগা মান্নরবা শামু অটৌবা মীরোল খঙবা শামুদু নিংখৌ থিরুনবা থাদোক্ৰকই। সেনাপতি অমদি অকল অখৌ প্রজা মীয়াম কয়া শামুগী মতং ইন্নদুনা লাকই। মনাউগী ঈশিং পুনবা খৌরাং তৌরিঙে শামুদুনা অঙাংদু মনাতোমা কোৎলগা মনমগন্দা থাঙ্গৎথে। অদুগা মনাতোন থাঙ্গৎলগা হরাউনা খোংখি, অমদি প্রজা মীয়ামসু নিংখৌ ফংলে, হায়দুনা জয় ধবনি লাউখি. পুং, মাঙ্গং য়ৈদুনা হরাউ হরাউ লাকখি। অঙাংনা কপ্পুনা হায়জৈ, মনাউগী রাফম অদুবু কনানসু তাখিদি. নুমিৎ মরিনিগী লম লাক্ৰগা কোনুং য়ৌরে। অঙাংগী লাইবক্ৰা কমখিবনা নিংখৌ ওইয়ু তমম্ববোই। নিংখৌ ওইনবা লৈবাক কয়াদগী মতিক মগুন লৈরবা ব্রান্ধন পণ্ডিত কৌদুনা থাখল থন্দুনা তীর্থ কয়াদগী ঈশিংনা মকোত্তা হৈথে। নিংখৌগী লুছপ মকোত্তা হাপ্পগা সিংহাসনদা ফমহনখি। লৈবাক প্রজা তিল্লিবা মীয়াম পুন্নমত্তা “ জয় মহারাজকী জয় ” হায়না লাউখি। মীয়ান্না হায়নরকই “ ফজৈদা হন্দকী শামুনা পুরকপা ঐথোয়গী নিংখৌসি মতিক মগুন লৈনা উথে, শোয়দনা নিংখৌ মচা ওইগনি, করম্বা লৈবাকী নিংখৌগী মচা ওইরিগবা ” হায়না চিবোন চিবোন ঙাংনদুনা ময়ুমদা হনখি।

অসোমদনা মনাউ নিপা অদুদি অরাম খৌরাংবগী মৈচাক অমদি ময়াস্বা লাক্ৰবগী অরাবগী চৈথেং কয়ানা থম্মোয় পুবা ওমদনা লৈমায়দা জ্ঞান যাউদনা তাখি। নুমিৎ নিনি লৈরগা তুমলুবদগী হৌগৎলকপগুম হৌগৎলক্রে। ময়াস্ববু কৌর-কৌরদুনা লাকপনা জঙ্গল অদুগী মপান্দা তুরেল অটৌবা অমা থেংনরে. মদু উবদা মহাকসু কুমথদুনা ঈশিং মবুক পেমা থক্রে। মদুগী অসুম অসুম লাকপনা থুঙ্গং কয়া কয়াদা চংতুনা ময়াস্ববু থিরকপদা চহি কুনমঙা হৌখরে. অদুবু ময়াস্বদি থিবা ফংখিদি. চহি অসুক কুইবসে নোংমতা কপ্পা তোক্তে, উখোঙ রাখোঙদা তুম্মী কৈখেল কয়াদা চাক্রি ফিনিদুনা চাদ-ধক্তবনা

মশাদু শব্দা উন্না কুপ্পী হায়বদু ঙায়রে। মশম, কোই খুজিন, কঙ্কবনা
অঙাউবগী ফিবম মাল্লে, অদুবু ময়াম্মদি থিবা তোকত্রি।

মহাক্সা অসুম লাকপদা নিংথৌ পানবা দেশ অমা থেংনরে। দেশ অদুগী
নিংথৌদু অতৈ কনাসু নঙে ময়াম্মনি, অদুবু মহাক্সী মরাইবক থিবনা, ময়াম্মগী
কোন্ডদগী হরানবনা শগোল হুখিদুনা হরানবা থিবা লাকপশিংনা মনাউদ্
হরানবনি হায়দুনা ফারগা কৈশুম শঙদা থমথ্বে। অসুন্না চহি কয়া কৈশুমদা
মনাউদু লৈবা তাখি। অদুবু লাইগী নোংদমদগী ময়াম্মা অদুগী লৈবাক প্রজা
খুং-হৈবা কয়ানা অটোবা হি অমা শারম্মী। হিদু শাবা লোইরদুনা ঈশিংদা
খাদরসি হায়দুনা মীয়াম্মা চংদুনা ইনবদা হি-দু মচি ফাউবা লেংখিদে। অঙম
অথৌ পাত্র মন্তী পণ্ডিত মাইবা মীহবী কয়া য়াউনা ঈরাৎ পূজা তৌদুনা হি-দু
ইনবদসু মচি ফাউবা লেংবা ওমখিদে। মন্তীনা হায়রকই “ লৈবাক’সিদা কনা
কনাদি রাৎলি.” হংলকপদা অহল অমনা হায়রকই “ অদুঙৈ শগোল হরানবনি
হায়দুনা কৈশুম শঙদা থমখিবা নিপা অদুতা ঙাইরে।” মন্তীনা “ অদুদি খুদক
অসিদা পুরকউ ” হায়বদা নিপা অদু কৈশুম শঙদগী পুরকই, মন্তীনা নিপাদুদা
হি ইনবা যাদবগী রারী লিরবদা নিপাদুনা মখুং অনী লোম্মরগা মন্তীদা হায়জরে,
“ ঐগী শম, খুজিন, কোই-নচিংবা ককচগে,” মন্তীনা খুদক অদুদা শম ককপা
কৌদুনা মশম, খুজিন কোই ককলবা মতুংদা তুরেলদা চৎতুনা শেংনা ইরুজরে
অদুগা হি অদুসু য়েংলগা লাক্লে। নিপা অদু উবদা লৈবাক অদুগী নিংথৌ
অদুগা শক মাল্লে হায়না লৈবাক মীয়াম্মা চিবান-চিবান ঙাংনখি। নিপাদুনা
হিদা য়েংলগা মন্তীদা হায়জরকই লাইগী ঈরাৎ পূজা তৌনবা লৈ-শু, চৎ
থোইদিং তিংথৌনচিংবা পীবীয় “ হায়না হায়বদা মন্তীনা মহাক্সা হায়বা খুদিংমক
পীরে, নিপাদুনা হি-দু পূজা তৌরগা খুরল্লে অদুগা হি-দুদা য়েংলগা হায়জরকই,
“ ঐনা নিংথৌমচা অশেংবা মন্তা ওইরবদি ঐনা শোকপদা ঈশিংদা চৎলু হায়না
মিৎতগী মপি তানা হায়জরগা হি-দুদা মখুংনা শোকপদা হি-দু চৎখি। মীয়াম
পুন্মক্সা হি চৎলে-হি চৎলে, হায়দুনা ব্রা-ব্রা লাউনৈ। নিংথৌ অমদি অঙম অথৌ
পুন্মকসু হরাউখি। হি ইনবা নিপা অদুদা নিংথৌনা মনা চাওনা পীদুনা লৈবাক
অদুদা নুংঙাইনা লৈহনখি। নিংথৌ অদুগী মনাউনা লৈবাকসিগী নিংথৌসি মহাক্সী
ময়াম্মা ওইরমগদা চিংনবদগী মরূপ মপাং লৈবুং ফমবদা হঙ্ডি। “ নিংথৌ
অসি কদায়দগীনো ? লৈবাক অসিদা পোকপরা ? ” মরূপ অমনা হায়রকই;
ঐথোয়গী নিংথৌসি শামুনা ফাদুনা পুরকপনি। ওসিদগী চহি কুনমঙাগী মমাঙদা
ঐথোয়গী লৈবাকসিদা নিংথৌ লৈরম্মদু শিখবদা নিংথৌ পানদবা লৈবাক ওইখি।

লৈবাকসিগী অঙম অখৌ পঙিত অহল লমন মাইবা মাইবীনচিংবা তান্দুনা শামু
অটৌবা মীরোল খঙবা অদুনা থিরদুনা পুরকপনি। মনাউদুনা বারীশিং অদু
তারগা মমিৎতগী মপি শিম্বথিবা খঙহৌদে, মাগী ময়াম্মনি খঙথি, অদুবু কনাদসু
হায়দোকথিদে।

মতম খরা লৈরগা লৈবাকুগী প্রজা মীয়ান্না নিংখৌদা হায়জরকই,
“ মহারাজ ননাই ঐথোয় হি-দা লম কোয়বা চৎচরুগে ” হায়বদা নিংখৌনা
হরাউ হরাউ য়ারবদা মথোয় হি-দা লম কোয়নবা শেষ শাবা হৌথি, অদুগা
করিগুম্বা হি-না পনথবদি করম তৌগনি, অদুনা হি ইনবা নিপা অদুসু পুথিসি,
হায়দুনা হৌরে। মহাকসু য়াদুনা মথোয় ময়াম হি-দা কোয়বা লাক্কে। অসুম
অসুম লাকপদা লৈবাক কয়া লান্দুনা লাক্কে। অঙক অঙকপা পুন্সিদা উদবা
ফজ-ফজবা পোৎশক কয়াসু উরে, অহাও-অহাওবা চাবা য়াবা কয়াসু চারে।
অসুম্না লাকপনা চহি অমা হৌথিবা খঙহৌদে। নোংমা নুংখিল লৈবাক অমদা
থুংনরে, তুরেলগী মপান্দা অপাকপা ফি অমদা ময়েক চাওনা ইদুনা থেঙুনা লৈবা
থেঙনরে, ইরমলিবা রাহেঁশিংদু পায় “ লৈবাকসি, মতিক মগুন চাওরবা নিংখৌ
অমগী লৈবাকনি, লৈবাকসিদা মন্দির অমা লৈ, মন্দির অদু নুমিদাং ওইরগা
নুমিৎনা ঙালবগুম ঙাল্লি। লৈবাক অসি অয়ুক, নুংখিল, নুমিদাং, চপ মাননা
পানবা লৈবাকনি, অদুবু লৈবাক অসিগী লাইবক থিবদি, ওসি নুমিৎ কয়ানিদগী
মন্দিরসি ঙান্দ্রে, অদুনা লৈবাকসি অরা তারে। লৈবাকসিগী নিংখৌরেলনা
অসুম্না হায়রি, মন্দিরসি হান্নগুম অমুক ঙালহনবা ওম্বা মীওই অদুদা ঐগী
লৈবাকসি তঙথায় অমা পীগনি, অদুগা নিপা ওইরবদি ঐগী ইচা নুপী রাজকন্যা
মশক মতৌ ফজরবী অসি কন্যাদান তৌগনি, ঐগা চপ মাননা লৈবাকসিদা
লৈমিন্নগনি। বারোল অসি পাবা-লৌইবগা হি ইনবা নিপা অদুদা ময়ান্না য়েংলগা
হায়রকই। “ নহাক শোয়দনা ওমগনি, নহাকী লাইবক অমুক্তং য়েংঙু ” হায়দুনা
ময়াম পুন্নমক লৈবাক অদুদা কাখৎলক্কে। অদুগা লৈবাক অদুগী নিংখৌদুদা
হায়রুরে। “ মহারাজ ননাই ঐথোয়গী নিপা অমা য়াওরকই, মহাক্সা মন্দিরসি
হান্নগুম অমুক ঙালহনবা শোয়দনা ওমগনি, মাগী মরাইবক অমুক্তা য়েংজশনু। ”
রাফম অদু তাবদা লৈবাক অদুগী নিংখৌ অদু হরাউ-মনখিদুনা খুদক অদুদা নিপা
অদু উন্ননিংদুনা মথোঙা থোঙনা লাক্কেনা নিপা অদুগা উন্নরে, অমদি বারী
শামরবদা নিপা অদুনা “ মহারাজ পুজা অমা পাংথোক্কা থৌরাং অমুক্তং ”
হায়না হায়রবদা নিংখৌ অদুনা পুজাগী পোৎলম পুন্নমক খুদক অদুদা থৌরাং
তৌরে। নিপা অদুনা পুজা তৌবা লৌইবগা মন্দির অদু অহমলক কোয়রগা

খুরশ্মী, অদুগা হায়রকই, “ঐনা নিংখৌ মচা অশেংবমক ওইরবদি মন্দির
নহাকপু ঐনা শোকপদা হান্নগী অদুগুম্না ঙাঙ্লোকো ” হায়না হায়রগা হেক
শোকপদা মন্দির অদু খুদক অদুদা হান্নগুম ঙানখি। তিল্লিবা মীয়াম পুন্নমক
মন্দির ঙাঙ্লে হায়না বা বা লাউনখি অমদি হরাউনখি। লৈবাক অদুগী নিংখৌ
অদুনা হরাউ-মনখিদুনা লৈবাক তঙখাই অমা পীরে, অমদি মহাকী শকহেল্লবী
রাজকন্যা অদুসু খুদক অদুদা চাউনা লুহোংলগা পীখরে। নিপা অদুগা লাকমিন্নবা
মরুপ মপাং কয়াগা মতম খরা লৈবাক অদুদা লৈমিন্নরে মরুপ মপাং অদুনা
পেল্লদুনা হায়রকই “ হে মরুপ হৌজিক্তী নিংখৌ ওইরবনিনা লৈবাক অসিদা
নুংঙায়না পানদুনা লৈহৌরো, ঐখোয়সু হৌজিক্তী যুম যুমদা হল্পগে ” বা অদু
তাবদা নিংখৌ ওইরিবা নিপা অদুনা মমিৎতগী মপি তারগা মখুং অনী লোন্নদুনা
হায়রকই; “ তাবিয়ু ইপা ইপন অমদি মরুপ মপাংশিং নখোয়গী লৈবাক্তা
নিংখৌ ওইদুনা লৈরিবা মহারাজ অদুদা কুইনা কায়নরবা মহাকী মনাউ নিপানা
হন্না হন্না চরনদা খুরমজরকই হায়না তম্বিয়ু। অদুগা মরাল লৈরবা ইমাতোনদু
অমুক্তংদি লমন শিংসি হায়না হায়জরকই অসিমসু তম্বিয়ু।” প্রজা মীয়াম রাফম
শিংদু তাবদা ইঙক ঙকই অদুগা হায়রকই; “ ফগনি হায়জবুগে মহারাজ ”
হায়রগা মখোয় পুন্নমক খুরমনরগা নিঙম-নিঙমদনা কায়নদুনা মখোয় মখোয়গী
ময়ুমদা অমুক লাক্লে।

মখোয়গী লৈবাকী নিংখৌদুনা খুরম্নগা মহাকী মনাউ নিপানা হায়রকপা
রাফম পুন্নমক তল্পবদা ময়াম্বা নিংখৌ অদু হৌখিবা খৌদোকশিং খুদিংমক
নিংশিংলক্লে খুদক অদুদা মনাইশিংগা লোয়নদুনা মনাউ নিপা উনবা লাক্লে।
মনাউগী লৈবাক অদু যৌরে। মচিন মনাউ কোন্নদুনা কপমিন্নে ময়াম্বনা
হায়রকই; ইয়াম্বদি -

“নিংখৌনা ঙায়খংদে

শামুনা ঙায় থিদে।”

হায়বদু হেক থোক্লে। মচিন মনাউ বারী শান্নরবা মত্ৰং খুদক অদুদা “চংলসি
ইপা নিংখৌগীদা ” হায়দুনা মচিন মনাউ অমদি পাত্র মন্ত্রী প্রজা কয়াগা
লোয়নদুনা মপাগী লৈবাক্তা থুংলরে। অহল ওইরব মপা নিংখৌদা মচিন মনাউ
অনীনা খুরশ্মী, অদুগা হায়রকই; “ মহারাজ করিগুম্বা মতম অমদা নচা লৈ
লাকখিত্ৰা ? ” অহল ওইরবা নিংখৌনা কাউখিদুনা “ লৈখিদে ” হায়না খুম্বী।

“ তৌবিগনু পাবুং মহারাজ নচানিপা অনী কদায়দা চংখ্লে।” হায়না হায়র-
ফাউবদা মপা নিংখৌদু অকাউ পৰে চনখিবনা নিংশিংবা থোকখিদে। মচা

অনীনা “ পাবুং মহারাজ নচা অনীবু কাউবিররা ? ঐথোয় ইচিন ইনাউদি লাইবক থিবদগী ইমাসু মশক খঙহৌদে। অদুনা ইমাতোনবু অপোকপা ইমানি হায়না থমা লৈজবনি। ইমাতোননা খনখি, মহাকী মচা পোক্কুগা মচা অদুনা নিংথৌ ওইবা ফংলৌই খন্দুনা। করম তৌরগা অঙাং অনীসি তান্নোকখিসিগে হায়বা খল্লগা ইমাতোনবু ঐথোয়না ফুই হায়শিল্লগা, ফন্তবী ইমাতোনগী লৌনম রাহৌদা পাবুংনা খাজদুনা ঐথোয় অনীবু মীহাৎপগী মখুৎতা শিল্লবিখি। মতম অদুদগী নিংঙমদবগী মৈ-চাক অদু ঙসি ফাউবদা কোকত্রি। পাবুংনা নচা ঐথোয় অনীগী মরাল করি লৈবগে খস্তুবিদনা ঐথোয় অনীবু হাৎনবা মীহাৎপগী মখুৎতা শিল্লবিখিবনো ?” অঙাং অনীগী রাফমদু তাবদা কুইনা কাউবুরবা হৌখিবা থৌদোক অমদি মচা অনীবু নিংশিলজুনা মপা মচা মথোয় অহম কোন্দুনা কপমিল্লরে। অদুগা মপা নিংথৌনা মহারাণী অদু লৈবাক প্রজা মীয়ামগী মমাঙদা মবু কোক্কুগা শুনু যাইঙং তৌরগা লৈবাক অদুগী রাংমদা তান্নোকখি।

অহল ওইরবা মপা নিংথৌনা মচিন মনাউদা লৈবাক্তো শিল্লরল্লগা উমংদা লাই নিংবা চৎখি। মচিন মনাউ অনীনা লৈবাক অহমগী মপু ওইদুনা নুংঙাইনা পানখি। □

লাইফদিবীগী বারী

থা যনা মমাঙউদা নিংথৌ পানবা লৈবাক অমদা,

নিংথৌগী মনাই অচানবা ফন্লাইবা অমা লৈরম্মী। ফন্লাইবা মতৈ-মনাউ মথোয়
অনী'সি মমিত্তা মচা অমত্তা উরমদে। লাই-তিন, পুজা কয়া তৌজরগা লাইগী
নোংদমদগী মশক মতৌ ফজরবী মচানুপী অমা ফংজরদুনা মতৈ-মনাউ অনী
মথরাই হরাউনা নুংঙাইনা পাল্লে। মচানুপী অদু তাঙনা ফংজরবী সনাগী তক্ষা
খুদোপ গুম্বানি হায়দুনা মমিংদু তক্ষাসনা হায়না কৌরে। নুপীমচা অসিনা সুম-
সুম চাউরক্লবদা লৈকাইগী য়ুল্লোমবা মমানবীশিংগা শান্নবদা মমানবীগী
লাইফদিবী অমা হেক উরুরে। অদুনা ময়ুমদা লাক্লগা “ ইমা! ঐগীসু লাইফদিবী
লৈবিয়ু ” হায়না মমাদা তরুরে। মচানুপীগী বাদু তাবদা মমানা হাবরকই-
“ ইমাগী ইবেম্মা! লাইফদিবী শান্নবনা করি কান্নগদগে, অদুগী শবুকপ্পুদি ওম্মোক
লৈদুগা চাবনা হেন্না ফৈদা হায়দুনা থেল্লে। মমানা থেল্লদু অঙাংদি শুকয়া হেক
য়াদে। নিঙাই পঙ্তৌ তৌরেদো, মপানা অমুক থেম্মী, শুকয়া হেক যাদে। মমৈ
থংদদি নুপীমচাদু শাউরদুনা চাক-ঈশিং ফাওবা চাও-থকউ হায়বা য়াশিল্লক্তবে।
মচাগী নিঙাইদা মমা অদুনা খাওবা ওল্লজুদুনা কৈথেল্দা চতুনা লাইফদিবী অমা
লৈবুরগা মচানুপীদা হেক পীবদা নিঙাই তৌরেন্না ফরে, অঙাংদু হায়নিংঙাই
লৈতনা হরাউরে। অদুগী চাও-থকউ য়ারমদবা অদু য়ারদুনা মথরাই বারক্লবা
মপা মমাদসু নুংঙাইরে। মচানুপী তক্ষাসনা লাইফদিবী অদু য়াংগা পুন' চাম্বা
থম্মী। তুল্লে কোন্দুনা তুম্মীনে, চারে মাগী শবুক তুম্মী। কটিগুম্বা মতমদা মমানা
ওম্মোক পীরক্লবসু মাগী লাইফদিবী অদুগী শবুক তমদনা তোঙে। লাইফদিবী
অদুদা কেল-কেলগা নোংমগী চাবা থকপ্পা তৌই। লোয়নদুনা লৈরকপ'সিনা
তক্ষাসনা অদু নোংম-নোংমা হৌথিবনা মীওইবগী ইনং'লকপ্পা মতম যৌরবদা
লৈশাবী মপুং ফানা চাউরে। মপুং ফারকপগী হৌনবী মীওই পুনমকী মিৎফম

হোংদনা য়েংনিঙবী, চুং-ফিরাংল চুস্বী, মী পুন্নমকী থম্মোই ছনবগী মশক ওইনা ফজরবী, তম্ফাসনা মতম অদুগী শক ফজবী শীংদা চল্পবী অমনি। লৈবাক অদুগী খুঙ্গং অমদা লৈবা নিংখৌগী ফম্মাইবা ইনাক-কৈরাক খুনবা ইমুং অমগী মমৌ হায়বা লাকপদা তম্ফাসনাগী মমা মপানা মচানুপীবু লুনা তৌগদবা, চাব-থকপা রাতা-পাদবা, মতিক মগুণ লৈবা নিপা অমদা লুহোংবগী রা লেপ্নরে। নোংম-নোংমা হৌখিদুনা লুহোংবগী নুমিৎ রান্নক্তরে। মতম অদুদা তম্ফাসনা মাগা কুইনা শান্নজরকপা, তিন্নজরকপা, লাইফদিবীদুবু করম কায়নগদগে খনবদা অরাবা অমা ওইরে। নিংঙোল ওইবীগী মপোক্তা পোক্তুরবনিনা হৌনবী মতুং-ইন্না মীগী ময়ুমদা চৎপা তারেকো, অদুবু ঐগী লাইফদিবী অসিনা করম তৌহৌবা হায়বসিদা রাজবনা হায়নিংঙাই লৈত্রে। মহারুা অসুন্না রানা লেনবদুদা নোংমগী অহীং অমদা মঙলান্দা লাইফদিবী অদুগা রারী শান্নরগা কপমিন্নরম্মী, লাইফদিবী অদুনা হায়রকই, “ ইতা ইবেম্মা! নঙ ঐগীদমক রান্না রাৱে। ঐঙোল্ডা নঙনা অঙাং ওইরিঙৈদগী নিঙলিবা, লুনা চান্না তৌরিবা, ইতা নঙদি হম্মেং লুহোংদুনা অতোপ্পা য়ুম অমদা চৎখনিদো। নঙনা নয়ুম পানবদা ঐদি রাওবা য়াদবনিনা ঐবু লফু মথোঙদা ফুল্লম্মুকো। ওসি ঐথোয় অনী কায়নরমদাই অসিদা ঐনা নঙোল্ডা করিদি মতেং পাস্তনি, ঐ ইতাদা বর অনীখক পীগে। অহানবা বর, পিক্রবা থরাই পানবা জীব, ককচেং-খোয়া অমদি উচেং-রায়াশিংনা ঙাঙনরিবা, খোংলিবা মরোল পুন্নমক খঙবা গুস্বী অমা ওইজরো। অনীশুবা বর অমনা, মীনা উবা ওমদবা পুন্নমক গুস্বী ওইজরো। ” অসুন্না হায়রল্লগা লাইফদিবী অদু চৎকে তৌবদা মঙ-ফাওনরে, মিকপ থোক্তদুনা তম্ফাসননা “ ইস হায়রিবা অসিবু অচুম্মক ওইরিগদা ? ” ওহাক খল্লগা মাগী লাইফদিবী অদু লফু মথোঙ তান্না পুরল্লগা “ ঐগা নঙগা কায়নবা তারেদো ! নঙনা হায়বা মতুং-ইন্না ঐনা পাঙথোকপনি, নঙ ঐবু রাৱৌগনু ! ” হায়রগা মমিস্তগী মপি তানা-তানা ফুল্পে।

ওসিদি লুহোংবা নুমিৎনি, হৌনবী মতুং-ইন্না লুহোংবগী খৌরম পুন্নমক লোইরদুনা নিপা ময়ুমদা তম্ফাসনা থিনবিথে। অহীং অদু হৌখগা নোংঙাল্লে অয়ুক ওন্না হৌগৎলগা ইমুং মাস্তোল শিৎ-শেংবা লোইরগা ইবুজরগা নুমিত্তা লৈ-শু ঈশিং কৎচরগা মনেম মকুগী সেবা লোইরগা চান-থকুবা খৌরাং তৌই। মৌ অনৌবীগী হৌনবী থবক-ইনখাং পুন্নমক করি অমস্তা চিৎথবা লৈতনা নুমিৎ-খুদিংগী পাংথোক্তে। অসুন্না অসুম লৈরপ্পা থা কয়া হৌথে। মরক-মরস্তা ককচেং-খোয়াশিংনা ঙাঙনবা, উচেং-রায়ানা খোংলগা ঙাঙনবা রাশিং অদু তারগা নোকমি-নোকমি হেক-হেক তৌই। নোংমসু চাক-খোংবা লোইরদুনা

মনেম-মকু অমদি মপুৰোইবা চাব-থকপা লোইছে। অদুগী মতুংদা মানা চাক চাদুনা লৈরিঙৈদা ককচেং অমনা চাক মৰু অমা চেন্দুনা পুনৰা হোৎনবদা ককচেং অদুনা পুৰা ওমদ্রবদা প্রপ-প্রপ চৎথগা মমান্বা ময়াম্দা অচৌবা চিঞ্জাক অমা লৈহৌৰে ইতোম্মতা পুৰা ওমদ্রে পুমিলসি হায়না হায়বুবদা ময়াম লাভুনা চাক মৰু অদু পুখি। মতৌ অদু উবদা নোকফেৎ-নোকফেৎ তৌৰে। অসুন্না তক্ষাসনাগী মতৌদুদা মনেম-মকু অদুনা “ ইমৌনুপী অসিবু করিনো নুমিৎ-চুপ্পা ককচেং-খোয়া, উচেৰ-ৰায়শিং উরগা পঙনোক্তা নোকপসিবু শোনো হায়বদু চুরৱা ?” থল্লে। অসুন্না তন্তনা তৌরক্ৰবদুদা মনেম-মকু অমদি মপুৰোইবা অদুনা নোংম-নোংমগী চিংনবা হেস্ৎলক্ৰে।

নোংমদি মথোয় লৈবাকী ফল্লাইবা অহল অমা শিৰে। ফল্লাইবা অমা পোংলোইবা হায়বসি কুস্মৈগী মলক্ৰি। নিংথৌ অমদি ফল্লাইবগী মরী-মতা লৈবাক্ৰুগী মীওই পুন্নমক অমত্তা চিংথদনা তিল্লে। তক্ষাসনা অমদি মপুৰোইবা, মনেম-মকু মথোয়সু লোয়না চংলি। অশিবা হকচাংদু মৈনা চাকথৎলকপদা, মরী-মতা মচা-মশুনা কপ্প-লাউনদুনা অল্লাবা ফোংদোক্ৰরি। তক্ষাসনাদি মৈনা চাক্ৰিবা হকচাং অদু মুন্না য়েংলগা তুমিন-তুমিন থীক-থীক নোকই। পোংলোইবা য়াওরিবা ময়াম, অমদি মকু, মনেম, মপুৰোইবা অদুনা মতৌদু উবদা ঈকাইদুনা ময়ুমদা হলক্ৰে।

নুমিৎ খরনি লৈরগা লৈবাক অদুগী মন্ত্ৰী অদু শিৰে। মন্ত্ৰী অদু পোংলোইদসু নিংথৌ অমদি লৈবাকী ফল্লাইবা, মরী-মতা, কোনুং-মনুংগী মীশিং শুনা তিল্লে। মন্ত্ৰীগী পোংলোইরিবা হকচাং অদু য়েংলগা তক্ষাসনাদি মম্বিত্তগী মপি চদুম-চদুম তারদুনা হীক্ৰ-হীক্ৰা পঙকপ্তা কপ্পে। মাগী মপুৰোইবনা মদু উবদা মপুক্রিংদা “ মসিবু ঙাওৱৱা! করিনো ?” হায়না থল্লি, অমুকসু শাওনিংবা পোকথি।

নোংমা অয়ুক অমদি তক্ষাসনা ইমুংগী থবক-ইনখাং লোইরকপা মতমদা মমাঙদা হৌরিবা উপাল অমগী উশাদা তোংলদুনা কাক অমনা মথৌ পোঙনা থোংলকই, মরোন্দি “ তাউ-তাউ তক্ষা ! তুৱেন্দা মী অশিবা অমা তাউৱক্ৰে। মাগী য়েৎকী খুংনিংথৌদা তক্ষা খুদোপ য়াইওইবা অমা য়াওবনি মদু লৌৱুচো। ” অসুন্না কাকনা থোংবদু মানা তারবদা পুন অমা তাপ পায়রগা ঈশিং শোকপা ওইনা তুৱেল তান্না লাক্ৰে। কাকী পাউতাক মতুং-ইন্না তুৱেন্দা মী অশিবা তাউৱল্লে, থুনা য়াঙনা কুমথক্ৰা মী অশিবদু চিংশিল্লে, মখুত্তা তক্ষা খুদোপ য়াইওইবা য়াওৱল্লে। মানা খুদোপ অদু শংনবা হোৎনবদা অশিবদুগী মখুৎ

অদুনদি পোমখেলস্বা মরম্মা থুনা হেক শংপা যাদ্রে, মদু শংনবা হোৎনরিঙৈদা মনেম অদুনা মমৌনুপী ঈশিং শোকপা চংখিবদু ফনা কুইরে, করি তৌরবনো য়েংলুগে হায়দুনা লাকপদা মানা তৌরল্লিবদু লৈরাই মথক্তগী হেক উবদা, মমৌনুপী অসিদি মী অশিবা চাগদগী তৌরিবনি খল্লদুনা, প্রপ-প্রপ চেল্লক্কা মাগী মপুরোইবদা “ তারিরা ? মপা ! নমৌনুপী অদু মী অশিবা চাদুনা তুরেন্দা লৈহৌরে। ঐনা হায়বদুনি, শোনো চুবী, অঙাওবী নুপীনি, ঙসিনা অশিবা মী চাবী হিংচাবী ওইরবা, ঐদি মাগা লৈমিম্বা শুকঙম ঙল্লরোই। ইচা মাঙবা তারে, হন্দক্তী খাইনদবা যাদ্রে। ” মনেমগী রাদু তাবদা মকু অদুসু মতম খরগী মমাঙদগী চিংননা লৈরকপনি, অদুনা তুরেল তান্না য়েংবা লাক্কে। মতম অদু ফাওবদা তম্মাসনা খুদোপ অদু লৌথোকপা যাদ্ৰদুনা যাননবা কন্না হোৎনরম্বদগী মমৈ-খংদদি ময়ানা চিক্কাগা উচিন-নাচিনা য়ারকপা মতম অদু-রাইদা মকুবোক অদুনা হেক উই। মকুবোক অদুনা মনেমগী পাউ অসি অচুয়নি হায়না মপুজ্ঞা খাজরে।

তম্মাসনা খুদোপ য়াইওইবা অদু ফিজিদা চেৎনা পুন্সগা তুরেন্দা মকোক-মবু তুমদুনা ইরুজরগা পুল অদু ঈশিং পীক থম্মা শোক্কাগা ময়ুমদা প্রপ-প্রপ কারক্কে। ময়ুম হেক যৌরকপদা মনেম, মকু, অমদি মপুরোইবা মথোয় অছম চঙদুনা ঙাংবগা চৈবগা “ অঙাওবীনি, মী অশিবা চাবী হিংচাবীনি ” হায়দুনা যৌরীনা মখুং-মশা পুন্সগা, নিংখৌগী নাক্স পুরক্কাগা, মাগী মপুরোইবনা “ ইনিংখৌ ননাই ঐগী নুপী অসি ঙাওরে, ওক্তবী, লমচং নাইদবী, মী অশিবা চাবী হিংচাবীনি, মহারাজনা থম্মা য়াবা মফমদা থম্মীয় ” হায়না খুরল্লগা হায়জরে। তম্মাসনাদি লাঞ্জদ-দীনিনা নিংখৌ অমদি পাত্র-মন্ত্রী ফম্মাইবনচিংবা তিল্লিবা মী পুন্সমক্তা নুংশিবা মতৌ উৎলগা খুরল্লে।

তম্মাসনাগী মতৌ অদু উবদা নিংখৌনা নিপা অদুদা হায়রকই; “ নঙগী নুপী অসি ঙাওরে, করম্মা হায়রিবনো ? নিংখৌ ঐনা য়েংবদদি মী পুন্সমক্তা নুংশিবা উৎলি, লাঞ্জদবী অমগী মওং ওইনা উই। অদুবু মাগী রারী-রাখোং পুন্সমক লিয়ু ঐ তাগে ” হায়রবদা, নিপা অদুনা “ ইনিংখৌ নুমিৎ-চুপ্পা ককচেং-খোয়া, উচেং-রায়শিং উরগা পঙনোক্তা নোকই। নোংমা ঐখোয় লৈবাক অসিদা ফম্মাইবা অহল অমা শিবদা । ফম্মাইবা অদুগী পোৎলোইবদা মৈনা চাক্কাইবা হকচাং অদু মুন্না য়েংলগা তুমিন-তুমিন থীক-থীক নোকই। নুমিৎ খরনি লৈরগা লৈবাক অসিগী মন্ত্রী শিবদনা। মন্ত্রীগী পোৎলোইরিবা হকচাং অদু য়েংলগা মমিস্তগী মপি চদুম-চদুম তারদুনা হীক-হীক পঙকপ্তা কপ্পী। নোংমা অয়ুক

অমদি তুরেন্দা মী অশিবা অমা তাউরকপা অদু মানা চারিবা। নুপী অসি
 অঙাওবীনি, ওক্তবীনি, লমচেং নাইদবীনি, মী অশিবা চাবী হিংচাবীনি, ঐগা মাগা
 লৈমিন্নবা ওল্লরোই, মহারাজ। ” নিংখৌনা নিপাদুগী রাদু তারগা নুপীদুদা
 য়েংলগা হায়রকই, “ ইবেম্মা ! নিপাসিনা হায়রিবা বারম অসি চুম্বা ? ”
 হায়দুনা হংবদা, নুপীদুনা খুরল্লগা “ ইনিংখৌ ননাই ঐনা করিদা লানথবগে ।
 হায়কু তাবিসু মহারাজ ! ঐনা অঙাং ওইরিঙৈদা ইমানা লৈবিবা লাইফদিবী অদু
 ঐনা য়ান্না লুনা-চান্না থম্মী। তুল্লৈ তুম্মীনে, চারে মাগী শরুক তম্মী। লাইফদিবী
 অদুদা কংল-কংলগা নোংমগী চাবা থকপা তৌই। ঐনা লুহোংলমদাইদা ঐগী
 নুংশিজরবী ইতা লাইফদিবীনা ঐঙোন্দা বর অনীথক পীরকই, অহানবা বর,
 পিল্লবা থরাই পানবা জীব, ককচেং-খোয়া অমদি উচেং-বায়শিংনা ঙাঙনরিবা,
 খোংলিবা মরোল পুন্নমক খঙবা ঙুথী অমা ওইজরো। অনীশুবা বর অমনা, মীনা
 উবা ঙমদবা পুন্নমক ঙুথী ওইজরো। ইতা লাইফদিবীগী বরদগী মালেমসিদা
 লৈরিবা থরাই পানবা জীব পুন্নমক মরোল খঙবা ঙুথী অমা ওইথি। ককচেং-
 খোয়া অমদি উচেং-বায়শিংনা ঙাঙনরিবা, খোংলিবা মরোল অদু তারগা
 নোক্কীংবা য়াওরকই, মদুদা ননাই ঐনা নোকপনি। নোংমা অয়ুক অমা ইমুংগী
 থবক-ইনখাং লোইরকপা মতমদা মমাঙদা হৌরিবা উপাল অমগী উশাদা
 তোংলদুনা ক্বাক অমনা মখৌ পোঙনা খোংলকই, মরোন্দি “ তাউ-তাউ তম্মা !
 তুরেন্দা মী অশিবা অমা তাউরক্কে। মাগী য়েংকী খুংনিংখৌদা তম্মা খুদোপ
 য়াইওইবা অমা য়াওবনি মদু লৌরুচো। অসুন্না ক্বাকনা খোংবদু তারগা তুরেল
 তান্না লাক্কে। ক্বাক্কী পাউতাক মতুং-ইন্না তুরেন্দা মী অশিবা তাউরল্লে, মী
 অশিবদু চিংশিল্লে, মখুত্তা তম্মা খুদোপ য়াইওইবা য়াওরল্লে। ঐনা খুদোপ অদু
 শংনবা হোংনবদা য়াদ্দুনা য়াননবা মমৈ-থংদদি য়ানা চিক্কাগা উচিন-নাচিন্না
 য়ারবদা ঐনা ফিজিদা চেংনা পুন্নগা লৈরি, য়েংবিসু খুদোপ অসি। নোংমা
 ফল্লাইবা অহল অমা শিবদা। ফল্লাইবা অদুগী পোংলোইবদা মৈনা চাক্কাবা হক্কাং
 অদুদা মাগী থরাই মঙানা চোংশিন-চোংশিন্দুনা অশিবা হক্কাংদা কাওই, অদুগা
 হায়রকই; ‘ হে ফংত্রবা নঙ্গী হক্কাংদা কায়দোংলুবা ঐখোয়সে কয়াদা রানা
 খাঙলক্কাবনো ? মবুক ফত্তবা, মীঙোন্দগী পোং লৌরগা মীগী মপোত্তো
 পীনিঙদবা, লীকমন্দুনা মতু-মচা ফাউবা পীজনিঙদবা, মীনুংশি খঙদবা, পাপ্পা
 থল্লবা হক্কাং নঙ লৈহৌরো ’ হায়দুনা মখোয়না চোংশিন-চোংশিন্দুনা কাওবা
 থরাই মঙানা তৌরিবা মতৌ অদুদা ঐনা নোক্কীংমনদুনা নোঙ্কুবনি; অসিবু ঐগী
 করি ইরালনো ? অদুগা লৈবাক’সিগী মন্তী শিবদনা, মন্তীগী অশিবা হক্কাং মৈ

থাবা মতমদা মাগী থরাই মঙানা মাগা কায়ননিঙদনা কায়নবদা রাদুনা কপই; কপ্প-কপ্পগা হায়রকই; “ নুংশিদকো পুকচেল ফবা, মীগী তৌবিমল খঙবা মীনুংশি খঙবা, ঐগী মীগী নাইদবা, পুক ফবা, ” হায়দুনা তেংখাদুনা কপী। মতৌ অদু উবদা ঐসু কপ্পীংদুনা কপ্পবনি।” রাফম অসি তারব-ফাওবদা মাগী মপুরোইবা অদু চিংনবা কোকপা ওমদ্রি। অসুন্না ওহাক লৈরিঙৈ তাঞ্জা অদুদা নিংখৌগী কোনুং মমাঙদা হৌবা হৈনৌ পাস্বীগী উশা অমদা কাক অমনা তোংলগা কাক-কাক-কাক হায়না অহল্লক খোংলকই; মরোল খঙবী তক্ষাসনাদি খঙবনিনা অসুন্না হায়রকই; “ ইনিংখৌ অমদি পাত্র মস্ত্রী তিল্লিবা মীয়ামদি কাক’সিনা খোংলিবসি খঙবিরল্লোই। কাক অসিনা তোংলিবা হৈনৌ পাস্বী অসিগী মথোঙগী লৈবাক মনুংদা মণি মতুম অমা লৈরে হায়রি। হৌজিকমক লৈবাক অসি তৌথোক্তুনা য়েংবিসু, শোয়দনা লৈরমগনি। মসি লৌথোক্লগা ইনিংখৌনা থস্বীরবদি লৈবাক্তী অমদি ইনিংখৌগী কালবা ওইগনি।” রাদু তাবদা নিংখৌনা অচুম্বা ওইরম্বা তারে খন্দুনা মনাইশিং কৌরগা হৈনৌ পাস্বী অসিগী মথোঙদা তৌদুনা য়েংলে। ইরু লুদনা খুদুপ অমরোম তৌরবা মতুংদা মণি মতুম অদু ইরং-লংনা লৈরম্বদু থেংনরে। নিংখৌনা মণি মতুম অদু ইরাং-পুজা তৌরগা লৌশিলগা থল্লে। নিংখৌনা পেল্পদুনা নুপী অদুদা ফমথোল অমদি মনা চাউনা পীরে।

হৌজিক্তী মাগী নিপা অমদি মনেম মকুনা তক্ষাসনা মানা হায়রিবা রা পুন্মক থাজরে। মহাকপু অমুক হন্না ময়ুম্দা পুশিলখি। তক্ষা খুদোপ য়াইওইবগী মপামা নিংখৌগা চপ মাল্লনা নুংঙাই য়াইফনা পানখি। □

লান্দবগী জয়

থা যনা মমাঙউদা নিংখৌ দানবা লৈবাক অমদা মতৈ-মনাউ অনী

য়ান্না নুংশিননা নুংঙাইনা পান্দুনা লৈরম্মী। অসুন্না লৈরকপ্পা মাগী নুপীদু মকুম
মথা লেপথে, হায়বদি মশা রাই শংখিদ্ৰে । থা তরামঙা শুরবা-ফাউবদা অঙাং
উন্নদ্রি। নোংমাদি নুপী অসিনা “ কৈথেন্দা ঐ অমুক্তা কারুগে ” হায়না মাগী
নিপা অদুদা হায়। নিপা অদুনা “ ইবেম্মা! কৈথেল কাগনু নশা রাই শংদবা
অসিদা, নশানা নশা লুমশিল্লকপনে ” হায়রে। নুপী অদুনা কৈথেল কাদবা যাদে
হায়দুনা অদুম কৈথেল কারক্লে। নুপী অদুনা কৈথেল কাশ্ববা মতুংদা নিপাদুনা
নুমিদাংগী চাক থোংথে। নুপী অদু কৈথেন্দগী অহিং ফনা থেংলব-ফাউবদা
ময়ুমদা কুল্লক্তরে। অসোমদনা নুপী অদু লম্বী ময়াইদা অঙাং উন্নরে, অহানবদা
কৈ ওইনা পোক্লে, অনী-শুবদা ষণ ওইনা পোক্লে, অহম-শুবদা তাইবং মী ওইনা
পোক্লে, অদুগা নুপী অদু শিখে। কৈ মচাদুনা “ ইনাউশা থাইদগী লাইবক থিবা
মপোক্তি ইয়াম্বা ওইরে, অদুনা ইয়াম্বদি জঙ্গলদা চংখগে, ইনাউ অনীনা বারবা
মতমদা নিংশিংলকউ, ইয়াম্বা শোয়দনা লাক্কনি ” হায়বল্লগা চংখে। নিপাদুনা
নুপীদু শিখে, খঙদবনিনা মাগী নুপী অদু লাকখিদ্ৰে হায়দুনা ঙাইরি। যান্না কুইনা
ঙাইশিল্লবদা অদুদা বারদুনা, নিপাদু ইখঙ-খঙহৌদনা তুমথোকখে। মানা মীকপ
থোক্কপদা নোং ঙাল্লি-ঙাল্লি তৌরল্লে। মতম অদু ফাউবদা মাগী নুপী অদু
কৈথেন্দগী কুল্লক্তরি। নোংঙাল্লমদাইগী মমলি মমলি তৌরকপা অদুদা নিপা অদু
হৌগৎতুনা কৈথেল তল্লা লাকপদা লম্বী ময়াইদা মাগী নুপী অদু শিদুনা লৈরম্বা
মহাক্সা থেংনরে। মফম অদুদা ষণ মচা অমগা, অঙাং মচা অমগা, মথোয় অনী
লৈরম্বদু নিপাদুনা থেংনরে। পোকপদা ঙাইরিবা নৌরিবা অঙাং অদুদি মাগী
মচানি হায়বা খঙলদুনা নিপা অদুনা অঙাংদু নঙ্গলদা পোরগা মাগী নুপীগী
অশিবা হকচাং অদু কোল্লগা তেংথা নাইওইদুনা ওহাক কপ্পগা অশিবা নুপীদু

ফৈনা পমদুনা ময়ুমদা লাকপা মতমদা ষমাউ মচা অদুসু শোল্লি শোল্লি নিপাদুগী মতুং ইল্লক্রম্মী। মদু উবদা নিপাদুনা “ করম্মা ষমাউনোনে, ঐগী ইতুং অসুম ইল্লক্রিবসিবু ” হায়রগা তাম্বোকই। নিপা অদুনাদি ষমাউ অদু মচানি হায়বা খঙদবনিনা হায়রকই, “ অসিবু করম্মা ষমাউনো মমাবু নিংশিংদনা ষণলুণ্ডা তিন্দনা ঐগী ইতুংদা লাক্রিবসিবু ” হায়দুনা হম্মা হম্মা তাম্বোকই, অদুবু মাগী মতুং অদুম ইল্লকই। অসুম্মা অসুম লাকপনা নিপাদুগী ময়ুম য়োরে। ষমাউ অদু ময়ুম য়োরবদা মমাঙ শসোয়দা প্রপ-প্রপ চঙখিদুনা কুল্লগা অদুম তুমিলা লৈরে। নিপা অদুনা অসুম লৈজরসনু হায়না থল্লে। শিরিবা মাগী নুপী অদুগী মখৌ-মঙম কন্ম্নচিংবা লোইশিল্লে।

নিপাদুনা অঙাং মচানিপাদু চাউনবা য়োকপনা অঙাং অদু চাউরকুনা মরোল হেক থোরকপদা মপাদা “ পাবা! ঐগী ষমাউ কদায়দা লৈথুবগে ” হায়রকপদা মপা অদুনা থল্লি, করিগীনো ঐগী ইচাসিনা মরোল হেক থোরকপদা “ পাবা! ঐগী ষমাউ কদায়দা লৈথুবগে ” হায়রিবা অসিবু মরম করিগীনো হায়বদু মপানা খঙবা ওমখিদে। অসুম্মা অঙাংদু চাউরকুদুনা ষণ শেনবা ওল্লদুনা নুমিং খুদিংগী ময়াম্মা ষণ অদু পুদুনা শজিক অনৌ-অনৌবা পীজদুনা ষণদু মশা ফরে, নোই-পেল্লে।

নোংমদি মপাগী মরুপ-মপাংনা “ মীওইবা ঐথোয়সি য়ুম পানবদা নাম হাংবসি নুংঙাইতে মরুপ, অদুনা নুপী অমা থিনবা তৌসি হায়দুনা নুপী অমা থিরুরে। মতম খরনিদি মমা অতোনবীনা লুনা চান্না তৌরম্মী। নুপী অতোনবী অদু মবুক ফঙবা হৌরক্রে, মবুক-থোক্কী মচা নত্তবনিনা। মপানা লংফে চংখিবা মতমদা মমানা নুংঙাইনা ফমদুনা লৈথোক্রে। অঙাংদুদা ইমুংগী রাইরম কোল-লিক শেংবা ফৌ-শুবা তৌহনবতা নত্তনা অঙাং মতিক নত্তবা অকন-অকনবা থবক কয়া শুল্লি, ওহাক ফাওবা পোথাহন্দে। চাক পীজবসু মবুক থন্না পীজদে। অসুম্মা নোংম-নোংমাগী ওংপা নৈবা হেল্লক্রে, অদুদগী হেদোক্তুনা অঙাং অসি হাংলগে হায়দুনা চাক শুকপী-পীজদে। অঙাংসি নোংম-নোংমাগী ময়াম্ কংশিল্লকুনা মপাসিল শোনজিল্লক্রে। অদু-ফাউবদা থবক শুবদি লেপ্তে, ষণ শেনবসু তোক্তে। নোংমা নুংখিল ষণশেলবুংদা ষণ শেল্লিঙোদা ময়াম্মা ষমা অঙাংদুদা “ ইবুংঙো! ইবুংঙো! হায়না কৌবদা অঙাংদুনা খুল্লমদে, মরমদি ষমা রা ওাঙবসি খাজদবনিনা। অমুকসু ষমা “ ইবুংঙো! ইবুংঙো! ” হায়না কৌরগা অঙাংদুদা য়েংলগা হায়রকই। “ ইবুংঙো! ঐসে নঙগী নয়াম্মনি, ইমানা ঐথোয় অহম পোকলম্মনি। অহানবদা কৈ ওইনা পোক্রে, অনী-শুবদা ষণ ঐ ওইনা

পোকে, অহম-শুবদা তাইবং মী নঙওইনা পোকপনি “ হায়না অঙাং অদুদা তাকখি। অদুগা অমুকসু “ করিগীনো! নঙনা নয়ং অদুক যান্না কংলিবিদি ” হায়না ময়ান্না য়না হংলকপদা অঙাং অদুনা “ তাদা ইমা অতোনবীনা ঐবু চাক শুকপী পীজদে ” হায়বা মনাউগী রা তারবদা যণ অদুনা হায়রকই। “ ইবুংঙো! ইয়ায়গী ইচি ওয়-থংবসিদা নঙনা চানিংবা থক্রিংবা পুন্নমক হায়য়ু শোয়দনা থোকচনি। ” ময়ান্না যণগী রা অদুগী মতুং ইন্না অঙাং অদুনা মানা চানিংবা চাব য়েঙ্কাং অচাপোং ময়ান্না মচি ওয়-থংবদুদা হায়বদা চাক য়েঙ্কাং অচাপোং পুন্নমক থোকে। অঙাং অদুনা হরাউনা মবুক থন্না চারে। মমা অতোনবীনা পীজদে হায়বগী কারিসু অরাবা লৈত্রে। অঙাং অদু নোংম-নোংমগী মশা ফগৎলেক্রে। ফত্রবী মমা অতোনবীনা অঙাং অদু নোংম-নোংমগী মশা ফগৎলেকপদু উরগা “ ঐনা ফনা পীজদ্রবসু মানা নোংম-নোংমগী মশা ফগৎলেক্রিবসিদি যণ অসিনা ওইবা তারে ” খনখি।

মমা অতোনবীনা করম তৌরগা যণ অমদি অঙাংসি হাংশিবা খল্লকপনা নোংমদি “ ঐ নাশিন্নরগে ” হায়দুনা মমা অতোনবীনা নাশিন্নথে। নুপী নারে হায়দুনা মাগী নিপানা মাইবা অমা কৌদুনা য়েংহল্লে! অনাবী অদুগা মাইবগা লোন্না তন্নরে। নুপীদুনা “ ওজা মাইবা, ঐখোয়গী নিপা লাক্কাগা অসুন্না হায়বিরো! অনাবী অসিদি ওম্বোকা রানা হিংব-তারে। খরা য়াংনা লাইয়েং হৌদ্রবিদি ফররোই, অদুনা যান্না য়াংনা ফগে হায়রদি, যণসি নত্রগা অঙাংসি হাৎলগা মদুগী ঈ অদু লৌরগা অনাবগী মশাদা তৈদ্রবিদি ফররোই হায়বিয়ু। ” হায়না পাউমেনথে। ওহাক লৈরগা মাগী নিপা অদু ময়ুমদা লাক্কে। নিপা অদুনা “ ওজা মাইবা, অনাবসি করম তৌরবগে ফররাং ” হংবদা মাইবনা হায়বকই; “ অনাবসি যান্না লুরি, থুনা-য়াঙনা ফরোইদরি। মদুদা নিপাদুনা মথরাই রাদুনা “ অদুদি করি তৌরগা ফগদবা অমঙং তাকপিয়ু ” হায়রকপদা, মাইবা অদুনা যণসি নত্রগা অঙাংসি হাৎলগা মদুগী ঈ অদু লৌরগা অনাবগী মশাদা তৈদ্রবিদি ফররোই হায়না হায়রে। মাইবগী রাদু তাবদা মশাদু শ্বাই হেক লাউখি, ওহাক লৈরগা অদুদি অঙাং লাক্কাগা হংগে, হায়দুনা অঙাং ঙাইদুনা লৈরিঙে, অঙাংদু যণ শেল্লুবদগী যণগা লোয়ননা লাক্কে। মপানা “ ইবুংঙো! নঙগী যণসি হাৎলসি মদুগী ঈ অদু লৌরগা নমাগী মশাদা তৈদ্রবিদি অনাবা ফবরোই, হায়না ওজা মাইবনা হায়রে। ” অঙাংনা রাদু তাবদা “ ইস! ” হায়রগা লৈমাই থক্তা ফমথখি। অঙাংগী মতৌ মওং অদুদা মচানা য়ানিংদ্রে হায়বা মপানা খঙলদুনা অঙাংনা তুমথগা যণ অদু হাৎলগে খন্দুনা অঙাংদু তুম্বা ঙাইথে। অঙাং অদুনসু

ঙসি অহিং অসিদি ঐ তুম্বা য়াদ্ৰে, হায়দুনা তুম্ভে। অহিং ফনা খেংলবদা নিদ্রা কৌবী লাইরেস্বীনা মমা মপা অনীদু শুমখিবনা তুমখথে।

অঙাংনা মমা মপা অনীদু তুমখে খঙলবদা অহিং নোংয়াই অদুদা মপান্দা থোরকুনা ময়াম্বা ষণদা হায়রে, “ তাদা নঙবু হাংলগা ইমা নারিবসি তাদাগী ঈ অদু তৈরগা ফগনি হায়, অদুনা অহিং অসিদা ঐথোয় ইচিন-ইনাউ অনী চংথসি ” হায়দুনা ময়াম্বা ষণদু পুদুনা অসুম-অসুম লাকপনা চিঙ কয়া, লোকুং কয়া লান-লান্দুনা লাকপনা মঙানি শুবা নুমিত্তা মথোয় অনী ফজস্ববা জঙ্গল অমদা থুংলে। ময়াম্বা ষমা “ ইবুংঙো! ইয়াম্বদি চংপদা ব্বারে, অদুনা মফম অসি ফজদ্রা ? য়েংঙ, হৈকোল-লৈকোল অসি, মলয়া নুংশিৎ নামিবনা হৈনম, লৈনম্গী মনম হুন্নকইবসি নুংশিদ্ৰা ? ” অসুন্না হায়রবদা মচিন-মনাউ অনীদু মফম অদুদা লৈরসি হায়দুনা লৈরে। জঙ্গল অদুগী ময়াইদা ফজস্ববা পুস্থি অচৌবা অমা লৈ। পুস্থি অদুদা থরো, থম্বাল লৈগী য়াংতা মখল শূনা হৌরি অমদি মতম নাইদনা শাংলি। অঙকপা অমনা পুস্থি অদুদা শোরারেনগী মচানুপী লাইরেস্বী তরেং নুমিৎ খুদিংগী লাকুগা ঈরোইদুনা শাম্লে। নোংমদি নিপামচা অদুগা উন্নরে। মথোয়না তাইবং-মী অদু উবদা হায়রকই; “ কেবু লোৎপী শামসি, নঙনা ফোঙবা ওল্লবদি ঐথোয় তরেংকী অতোনবী খ্বাইদগী মশক ফজবী অসি লৌরো। করিগুশ্বা নঙনা ওমদ্রগনা ঐথোয় তরেংকী মীনাই ওইবা মদু য়াত্রা ? ” অঙাংদুনা মথোয়গী বা অদু তাবদা তুমিমা ময়াম্বা ষণ অদুদা তল্লে। ময়াম্বা ষমা য়ারে, “ মথোয় হাম্মা লোৎলু হায়য়ু ” হায়না হায়রবদা, শোরারেনগী মচানুপী লাইরেস্বী তরেং অদু নিপামচাদু খঙহন্দনা কেবু লোৎথে। নিপামচা অদুনা থিবা ফংদ্রবদা ময়াম্বা ষমা হায়রে, “ থম্মাসি হাইগৎলগা ফোং-ফাং হায়য়ু ” হায়না হায়রবদা, নিপামচা অদুনা থম্মা অদু হাইগৎলগা “ ফোং-ফাং ” হায়না হায়রে। মদুদা শোরারেনগী মচানুপী তরেং অদু চোংথোক্ক্রে। “ অদুদি ফরে তাইবং-মী নঙ অমুক লোৎলো ” হায়রে। নিপামচা অদুনা ষণদা হংঙি, “ তাদা ঐবু কদায়দা লোৎকনি ? ” ময়াম্বা ষমা হায়রে, “ ঐগী য়েং থংবা ইচি অসিদা ইয়িং মুক পিকয়ু হায়বু, নঙ শোয়দনা পিকনি অদুগা ঐগী ওই থংবা নাকোং অসিদা চংলগা লোৎলু ” হায়না হায়রবদা নিপামচানা অদুম তৌরে। ইয়িং মুক পিকুনা ময়াম্বা ষণগী ওই থংবা নাকোংদা চংলগা “ কেবু ” হায়না হায়রগা লোৎথে। লাইরেস্বী তরেং অদুনা নিপামচা অদু থিবা ফংদ্রে। লাইরেস্বীনা “ তাইবং-মী ঐথোয়না নঙবু থিবা ফংদ্রে, অদুনা নঙ ফোংলো নঙনা ওমজরো ” হায়রে। মথোয়গী ব্বাদু তাবদা নিপামচা অদু ষণগী ওই থংবা নাকোংদগী চোংথোক্করুগা

য়েৎ থংবা মচিদা অমুক হায়জরবদা হান্নগী ফিবম অমুক ওইহলে অদুদগী শোরারেনগী মচানুগী লাইবেস্বী তরেৎকী অতেনবী অদু নিপামচা অদুনা লৌরে। ষণগী শক্তিনে, লাইরেমতেস্বীগী শক্তিনে, শক্তি অনীনা নিপামচা অদু জঙ্গল অদুদা ময়ুম শাদুনা নিংখৌগুনা পাল্লে।

নোংমদি লৈবাক অদুদা পানবা নিংখৌনা মনাই-মশন ময়ামদা শা তানবা জঙ্গল চংলু হায়দুনা শা তানবা থারকই। ময়াম অদুনা শা তানবা লাকপদা জঙ্গল অদুগী মনুংদা চংলক্লে। মথোয়না জঙ্গল অদুদা থিবদা মথোয়গী নিংখৌ কোনুং অদুদগী হেন্না ফজবা কোনুং অমা থেংনরে। ষণ অমনা ফমেন্দা কুন্দুনা লৈ, নিপামচা অমনা হিদাকফু অমা মমাঙদা থারগা হিদাক থরুম্মী। অদুগা অরাং-থংবা মাস্তোলগী নাকথদা নুপী অমা ফল্লম্মী। নুপী অদুগী মশক অদু অসুকী মতিক ফজ্জে, হায়বদা হায়নিংঙাই লৈতনা ফজ্জে। মদু উরুবদা শা তানবা লাক্সিবা ময়াম পুন্নমক অঙাওবগুমথে। হিদাকী মনম্না মনম নুংশিবিবা হায়দুনা নিংখৌ মনাইশিং অদুনা ঐখোয়গী ইনিংখৌ ফাওবা অসিগুম্মা মনম নুংশিবা হিদাক থক্লে। অদুগীসু মথক্তা ফজ্জিবী নুপী অমনসু সেবা তৌবা। করি কামগনি ঐখোয়গী ইনিংখৌনা নুপী য়াংমুক লৌরুবুদুনা কৈদৌনি? অসিদা লৈরিবী নুপী অসিগুম্মী অমতসু য়াওদে। নিপা অসিগী নুপী অসিগুম্মী অমতং লৌরগা লোইরে। ওসিদি শা-না শা ফংদবনে, শা তাল্লগুমসি ইনিংখৌদা তল্লুসি, হায়দুনা মথোয় পুন্নমক কোনুংদা হল্লক্লে।

মনাইশিং অদুনা কোনুং যৌরগা নিংখৌদা ননাই ঐখোয়না খুরমজরি হায়রগা খুরল্লে। নিংখৌনা হায়রকই; “ শা তানবা চংপগা শা-দি ফাদনা হল্লক্লেদি করি তৌরে ?” মনাইশিং অদুনা খুরল্লগা “ জঙ্গল অমদা শা তানবা চংপদা ইনিংখৌ ঐখোয়গী কোনুং অসিদগী হেন্না ফজবা কোনুং অমা থেংনরে। কোনুং অদুদা নিপামচা অমসু থেংনরে, মানা লৌরিবা নুপী অদুগী মশক অদু অসুকী মতিক ফজ্জে, হায়বদা হায়নিংঙাই লৈতনা ফজ্জে। শা তাল্লক্তনা ইনিংখৌদা পাউ অসি হান্না তমজগে হায়না ঐখোয় হল্লকপনি।” মনাইশিংগী পাউ অদু তাবদা নিংখৌনা “ অদুদি ঐ য়েংবা চংপা তারে ” খুদক অদুদা মনাইশিংগা লোয়ননা শগোল তোংলগা জঙ্গলদুদা চতুনা য়েংলে। নুপী অদু উবদা নিংখৌদু তুচুংবা পোকখি। করম তৌরগা নুপী অসি লৌশিগে থল্লক্লে। খুদক অদুদা নিংখৌনা নিপামচা অদু কোনুংদা চংসি হায়দুনা পুদুনা লাক্লে। কোনুং যৌরবদা নিংখৌনা হায়রকই; “ হে নিপামচা, লৈবাক অমদা নিংখৌ অনী মৈগী কুও অমা তৌগনি, অদুদা নঙ চোংথগদবনি।” নিংখৌগী অকনবা য়াংথদু

তারগা নিপামচা অদু মথরাই নুংঙাইতনা ময়ুমদা হল্লক্কে।

নিপামচা অদু ময়ুম যৌরগা ময়াম্মা ষণ অমদি মাগী নুপী উরগা কপ্পে। মাগী নুপীনা হংঙি, “ মহারাজনা করি হায়রকপ্পে ? ” নিপামচা অদুনা “ কাম্মদে ইবেম্মা হয়েং নোংঙাল্লগা ঐ শিরনি। নিংখৌগী কোনুং অরাং থংবা চিথেস্তা মৈগী কুণ্ড অমা তৌগনি, অদুদা ঐ চোংথগদবনি। নিংখৌগী অকনবা যাথংনি ঐ হিংবা হৌনদ্রে। ” মসি হায়রগা নিপামচা অদু মথরাই যাম্মা রাৱে। রাৱু তাবদা শোৱারেনগী মচানুপীনা হায়রকই; “ মদুগীদমত্তা করিমত্তা রাবিরনু তুমিনা অদুম লৈথোকপিরো, মদুদি ঐগী ইথৌনি, ঐনা ফনবা শিঞ্জগে। ” অহিং অদুদা শোৱারেনগী মচানুপীনা মপা শোৱারেন্দা শবি তরেং নিজখি। মপা শোৱারেন্না শবি তরেং মচা নুপীগী মফমদা থারক্কে। শবি তরেংনা লাক্সগা “ ননাই ঐথোয়বু ইবেম্মনা কৌবিবা করি মরম লৈবগে তাকপিরো ” হায়রে। লাইৱেমতোম্বীনা “ ঐগী ফুঙ্গা লাইৱুদগী লৈবাক সিগী নিংখৌ কোনুংগী অরাং থংবা চিথেস্তা মৈ-গী কুণ্ড অমা লৈরমগনি, মদু ফাওবা লৈনুংদা মী অমা চৎপা যানবা লম্বী খুদক অসিদা শেমলো ” হায়রবদা শবি তরেং অদুনা থবক শুবা হৌখে। নোংঙাল্লমদাই মতমদা লম্বী অদু শেম্মা লৌহরে হায়দুনা শবি তরেং অদু হল্লক্কে। শবিনা লাইৱেমতোম্বীদা হায়রে, “ ননাই ঐথোয়দা ইবেম্মনা তাকপিবো হৌদাং অদু লৌহজরে, মথংদা করি অমুক লৈরি তাকপিগদবা ” হায়না হায়রে। শবিগী রাৱু তাবদা লাইৱেমতোম্বীনা হরাউদুনা শবিশিংগী মবুক পেল্লবা অহাও অখুম অচা অথক পীজখি। শবিশিংসু মবুক পেল্লদুনা হরাউ-হরাউ শোৱারেন্দা অমুক হনখি।

নোংঙাল্লবদা নিপামচা অদু ইবুজ-মাইথজরগা মফি-মরোল শেংলগা কোনুংদা কাবক্কে। অদুগা নিংখৌগী সনা চরণদা খুরল্লে। নিংখৌনা “ নিপামচা নঙ লাক্সা ? ফরে-ফরে অদুদি ” হায়না যাম্মা হরাউ-হরাউনা তরাম-তরাম কৌশিল্লে। নিংখৌনা খল্লি মাদি ওসি শিরদবনি মাগী নুপী অদু নিংখৌ ঐনা লৌবা শোয়দ্রে হায়বগী হরাউরি। মৈ হৌগৎলসি ইনাইশা হায়দুনা মৈ থাগৎখে। ঘী তিন মরি চিথেক মরিদা নিপা মরিনা হৈজিনখে। মৈখোল থোৱা ডুং-ডুং চাক্কে। নিপাদুনা তিল্লবা মীয়ামবু খুরল্লে, অদুদগী মৈ কৌবা লাইদা মমিত্তগী মপি তানা খুরল্লগা মৈগী কুণ্ড অদু তরেৎলক কোয়রগা “ মৈ কৌবা লাই ননাই ঐ চোংথজরগে ” হায়দুনা মৈনুংদা চোংশিনখে। মৈ কৌবা লাইনা নিপা অদুগী তুরিক অমা ফাওবা চাকখিদে; শবিনা তৌৱম্মা লম্বী অদুদা অদুম চৎখিদুনা ময়ুম যৌখে।

অসোমদনা নিংথৌনা মনাইশিংদা নুপী অদু লৌরুনবা য়াথং পীরক্লে।
 মনাইশিং অদুনা প্রপ-প্রপ চংখিদুনা নুপী অদুগী ময়ুম যৌবা মতমদদি নিপা অদু
 শিরমদ্রে। মনাইশিংনা নিপা অদু উবদা ইঙক ঙকথে, “ করিনো তৌরিবা অসিবু
 ” হায়রগা অমুক চেন্নজুনা নিংথৌদা তল্লরে। “ ইনিংথৌ নিপা অদু শিরমদ্রে,
 হান্নদগী মশকুম থোইনা হেমা ফজরক্লে ” হায়না তল্লে। খুদক অদুদা নিংথৌনা
 মনাই অমা থাদুনা নিপা অদু অমুক কৌখৎথে। নিংথৌনা নিপাদুদা “ নঙ
 কমদৌনা হিংলকই ” হায়না হংলকপদা নিপা অদুনা হায়রকই; “ ইনিংথৌনা
 কৌবিরকপা ফরে, ননাই ঐসু পাউ তমজবা লাকচগে তৌরল্লিবনি। অশি
 লৈবাক্তা চংলুবদগী রামনখিবনা ওহাক পোথাজরম্বনি, ননাই ঐবু ডাকপিয়ু।
 ননাই ঐনা অশি লৈবাক্তা যৌরবদা অশি লৈবাকী নিংথৌনা নঙগী মতম রাংলি
 হায়দুনা অমুক লাকপনি। ননাই ঐনা অসুম লাকপদা ইনিংথৌবু পোকপা পাবুং
 মহারাজ অমদি ইমা-শিজা মহারাণীসু উল্লরকই। ওসি অসিমক ইনিংথৌবু
 লাক্তবা যাদে হায়রকই; ইনিংথৌ ওইদুনা ওম্বোকা রানা লৈহৌথে। অসুন্না নিপা
 অদুনা হায়রবদা নিংথৌনা “ অদুদি কমদৌনা চংকনি ” হায়না হংলকই। নিপা
 অদুনা ইনিংথৌনা মৈগী কুণ্ড অনৌবা অমা তৌবিরগা মদুদা চোংথবিরগা
 লেংবিরো ” হায়রবদা, নিংথৌনা মনাইশিংদা মৈগী কুণ্ড অনৌবা অমা খুদক
 অদুদা থুনা য়াংনা তৌথে। শীং হাপ্পগা মৈ চুখৎথে, ঘী তিন মরি চিথেক মরিদা
 নিপা মরিনা হৈজিনথে। মৈখোল থোক্কা ৬৭-৬৭ চাক্লে। মতম অদুদা নিপাদুনা
 ইনিংথৌ মৈগী কুণ্ড অসিদা চোংথবিবা য়ারনি হায়রে। নিংথৌ অদু মৈনুংদা
 চোংথথে। মীগী মতু-মচা কল্লকউবা নিংথৌ অদু মৈনা চাক্তুনা শিথে। লান্দবা
 নিপামচা অদুনা লৈবাক অদুগী নিংথৌ ওইদুনা নুংঙাইনা পানখি। □

ফান অপাইবী

থা য়না মমাঙউদা নিংখৌ পানবা লৈবাক অমদা নিংখৌমচা

অমগা, মন্তীমচা অমগা, সেনাপতিমচা অমগা মথোয় অহম'সি মরুপ শান্নরম্মী। মথোয় অহম'সি মতম পুন্নমজ্ঞা অমনা অমবু থাদোরুদে, চারে চামিন্নৈ, থক্কে-থকমিন্নদুনা নুংঙাইনা লেমিন্নৈ। নোংমদি মথোয় অহম লম কোয়বা চংসি হায়দুনা রা তান্নরে। মথোয় অহম কনা খঙহনদনা লোন্না ময়ুম শঙ্গাইদগী থোঙ-শান্দুনা লাক্কে। অসুন্না অসুম লেপ্তনা লাকপনা মথোয় অহম লৈবাক কয়া লান্দুনা লাক্কে। মথোয়না লাকপদা চাউরবা লৈবাক অমা থেংনরে, মথোয় অহমসু চংপদা হারদুনা উপাল অমগী মথোঙদা ওহাক পোথাখিসি হায়দুনা ফমদুনা পোথারম্মী। নিংখৌমচা অদু ঈশিং খৌরাংবনা চরম খরক-খরক কংলবদা মরুপ মন্তীমচাদা য়েংলগা হায়রকই; “ মরুপ ঈশিং খৌরাংবনা চরম খরক-খরক কংলে, ঐগী থরাই অসি থাগদৌরে। ঈশিং খজিত্তং থিদুনা পুবিরকউ ” হায়না হায়রবদা, মন্তীমচানা মরুপ নিংখৌমচা অদুগী ঈশিং থিবা লাক্কে। লৈবাক অদুদা লাকপদা য়ুমশিংদুদা চংলগা য়েংবদা অঙকপনি মী অমত্তা লৈবা উরমদে। মীদি লাইরদুনা শা উচেক ফাওবা মশক উরমদে। অদুগা লৈরল্লিবা চাউর-চাউরবা য়ুম অমদি নিংখৌ কোনুংনচিংবা অতেক অকায় ওক্তা, সুমাংদা হৌরিবা উরি-রারিশিংনা কোয়শিল্লিবা অদ উরগা লৈবাক অসি তাইবং মী অমত্তা লৈত্রে হায়বদু খঙবা ওমখি। মহাক্সা অসুম-অসুম কোয়না লাপ্পা মফম অমদা থুংলে। মফম অদুদি মখল মথেল কয়াগী হৈরাং-লৈরাং কয়ানা অকোয়বদা হৌরিবা মফম অদুগী ময়াইদুদা পুথি অচৌবা অমা লৈবদু থেংনরে। মন্তীমচা অদু হরাউরে, পুথি অদুগী মপান্দা চংলক্কে, অদুবু ঈশিং পুনবা পাত্তদি যাওদবনিনা করল্লা ঈশিং পুগনি হায়বগী অরাবা অমা ওইরে মন্তীমচা অদু, মানা অরাং লোমদা য়েংথোকখিবদা ফজথবা য়ুম মচা অহম থক উরে। য়ুম

অমদগী ঈশিং পুননবা পাত্র লৌবা চংলক্রে। মানা সুমাংদা লেপুগা “ যুম অসিবু কনা-কনা লৈবগে ? ঈশিং পুনবা পাত্র অমত্তং ঐঙোন্দা পীবিসু ” হায়রে। ওহাক লৈরগা যুম অদুদগী মশক মতৌ হায়নিংঙাই লৈতনা ফজরবী মিৎফম হোংনিংদবী লৈশাবী অমা থোরক্তুনা নোকফেৎ তৌরগা হায়রকই; “ তাদা অতোপা লৈবাক অমদগী লাকপা মাল্লি, ঐথোয়গী লৈবাক অসিদি যুমদা লাকপা মী, অতিথিবু সেবা তৌদনা খক থাদোক্তে, অদুনা ওহাক্তা সেবা ফঙজহৌগে, অদুগা তাদগী ঈশিং পাত্র হায়বদু পুবিথিবা য়াগনি। ” লৈশাবী অদুগী পুক্রিং হরবী মায়থোং মাগী নুংশিরবী থোঞ্জেলদগী থোরকপা রাহেনা মন্তীমচা অদুগী থম্মোই শুমহৎখি। লৈশাবী অদুগা ফমমিন্নদুনা নুংশি রারী কয়া শাদুনা লৈথোক্রে। মরুপ নিংথৌমচা অদু ঈশিং খৌরাংহৌরি হায়বা কাউথোকখে। লৈশাবী অদুনা মথেল-মকোই কয়া থোংদুনা মথোয় অনী চামিন্নরবগী তুংদা মন্তীমচা অদু নুংঙাইনা তুমদুনা লৈথোক্রে।

নিংথৌমচানা মরুপ মন্তীমচা হল্পকত্রবদা, মরুপ সেনাপতিমচাদা মরুপ মন্তীমচাগী থোসুল লিরুচো অদুগা ঈশিংসু পুরকউ, হায়দুনা থারক্রে। সেনাপতিমচানসু থোসুল লিরুগে হায়দুনা মহাকসু লেপুনা লাকপনা পুথি অদুগী মনাক্তা থুংলরে। সেনাপতিমচানা পুথি অদু উবদা ঈশিং পুরনি হায়না হরাউরে, অদুবু অরাবদি ঈশিং পুননবা পাত্রদি য়াওদবিনি করম্মা ঈশিং পুগনি হায়দুনা অরাং লোমদা য়েংথোকথিবদা যুম মচা অহুম অদু উরে। যুম অমদগী ঈশিং পুননবা পাত্র লৌবা চংলক্রে। যুম অদুদগী ফজরবী লৈশাবী অমা থোরক্তুনা অহানবগী লৈশাবী অদুনা হায়বগুম্মা সেনাপতিমচাদা হায়রে। ফজরবী লৈশাবী অমনা সেবা তৌজগে হায়রবদা সেনাপতিমচা অদু হরাউ-হরাউ য়ারে। মরুপ নিংথৌমচাগী ঈশিং থিবা লাকপনি হায়বদু কাওথোকখিদুনা চাক চারগা নুংঙাইনা তুমদুনা লৈথোকখি।

অসোমদনা নিংথৌমচা রাজকুমারনা মরুপ অনী অদু মতম থেংলবা ফাওবদা হল্পকত্রবদা মথম্মোই শোকা নুংঙাইখিদে। মাসু য়ান্না রানা হৌগৎতুনা ঈশিং থিবা অমদি মরুপ অনীগী থোসুল লিবা লাক্রে। মহাকসু লেপুনা লমশাং লাকপদা চাক লাম্বনা মথোঙ থাংদুনা চংপা রায়ে অদুবু রারবসু রানা লাকপনা মরুপ অনীনা লৈরিবা মফম অদুদা থুংলম্মী। মহাক্সা যুম মচা অনীগী হেক মনাক্তা লৈরিবা ফজরবী ফুড়া-দোলানগী যুম অদুদা চংলম্মী। সুমাংদা ওহাক লেপুনা য়েংবদা মী অমত্তা লৈবগী মথোল তাদবা অদুদা মাসু রা অমত্তা ওংদনা ইমুংদা চুমদ্রিং প্রপ-প্রপ চংশিল্লি। যুমগী কা খুদিংগী চংদুনা য়েংবদা মমৈ-থংদা

ফজনা লৈতেংলবা কা অমদা ফজরবী লৈশাবী অমা সনাগী ফমুং মথক্তা সনাগী মোনচেপ মোন্দুম থারগা তুমদুনা লৈরম্বা অদু উবদা অঙকপা অমা ওইরে। ওহাক ওক্কা য়েংলবা মতুংদা লৈশাবী অদু হৌদোক্তুনা ঈশিং থক্কে অমদি চাক খজিক্তং পীজনবা হায়জরম্বী। মশক মতৌ ফজরবা চুঙ-ফিরাল চুল্লবা পাখং অদু অহানবা উবমক্তদা লৈশাবীগী থম্মোইদা অপাম নুংশি পোকথি। হরাউ-হরাউ তৌদুনা মথেন-মকোই থোংদুনা চামিন্নরে। বারী কয়া শামরবা মতুংদা লৈশাবী অদুনা নিপা অসি নিংখৌমচানি হায়বা থঙথি। মহাকসু মাগী পুন্সিদা থোকথিবা হৌদোক্কা বারী কয়া নিংখৌমচা অদুনা লিরকই; “লৈবাক অসিগী প্রজাশিং অমদি মপাবুং নিংখৌনচিংবা হিংচাবী অনীনা লৌইনা চাথোকথিদুনা মহাকপুদি নুংশি হায়দুনা থল্লিবনি, ঐহাক অসিসু করি নুংমত মথোয় অনীনা চাগদবা থঙদে, হায়না থম্মোই শোক্কা মমিঙগী মপি তানা তল্লে।” যান্না থম্মোই শোকপা বারী কয়া অদু তারগা নিংখৌমচানা হিংচাবীগী মথক্তা লমন খুমনিংলম্বী অদুনা হিংচাবী অনীগী লৈফম হংলম্বী। রাজকুমারীনা “নাকন্দা লৈরিবা যুম মচা অনীসি মথোয়গীনি। মথোয় অসি অয়ুক নুংখিলদা ফজরবী নুপীগী শক্তম লৌই, নুমিদাংদনা হিংচাবী ওইরগা অথাপদা চাঙবা চেলি। মরাইবক থিরবা নিপা অনীখক লাকপদগী মথোয় অনীগী মপুরোইবা ওইদুনা লৈবা উই।” রাফম অদু তাবদা নিংখৌমচানা মাগী মরূপ অনীদু শোয়দনা ওইরল্লগনি হায়না খনথি। অসুন্না রাজকুমারীগা নিংখৌমচাগা লৈমিন্নরকপসি থাবুম অমা ফরক্কদৌরে। মথোয় অনী অমনা অমবু পান্নদুনা লৌন-লৈনরে।

নিংখৌমচানা মরূপ অনী অদু নোংমতং উন্নরবদি হায়না খৌরাংনা ওইদুনা লৈরে নোংমদি লাইগী নোংদমদগী নিংখৌমচাগা মরূপ অনীগা উন্নরে। মথোয় অছম মাগী-মাগী বারী লিনদুনা অরা নুংঙাই ফোংদোক্কা। নিংখৌমচানা তাজ্জা চারে খন্দুনা “মরূপ নথোয়না লৌরিবা নুপী অদু হিংচাবীনি খাজদ্রগা ওসি অহিংসিমতংদি তুমদনা মিৎ-না শিংনা লৈরু অদুগা য়েংঙু। অয়ুক নুংখিলদা লৈশাবীগী শক্তম লৌরগা লৈরিবনি, অহিং ওইরগা হিংচাবী ওল্লগা অথাপদা চাঙবা চেল্পনি য়েংঙু। মরূপ নিংখৌমচাগী বাদুদা মরূপ অনীদু খাজদুনা মথোয়-মথোয়না লৈনরিবা ময়ুম-ময়ুমদা হমথি। মরূপ অনীদু নুমিদাং ওইদুনা অহিং ফনা থেংলবা ফাওবদা রাখলদা চিংনবা অমদি নুংঙাইতবনা তুম্বা য়াখিদে। মরূপ নিংখৌমচানা হায়রকপা বাদু অশেংবা ওইরিদ্রা থঙনিংবদগী অহিং অদু তুমদনা মিৎ-না শিংনা লৈনথি।

অহিং নোংয়াই যৌরক্কবদা নুপী অনীদু হিংচাবী ওল্লক্কে, মশম-মনা

ইফা-ফা মনা যাংকোকমুক পার্লক্রে, ময়ানা শীঙজং, মমিডু চফুমুক লাউরগা কোয়চৎ চৎপা হৌরক্রে। মরুপ অনীদু কিবনা মশাদু চেং থৈবগুম নিরুকে। ওহাক লৈরগা হিংচাবী অনীদু পাইদুনা চৎখে। মরুপ অনীদু নোং ঙাল্লি-ঙাল্লি তৌরকপদা হিংচাবী অনীনা ময়ুমদা হল্পকিত্তিঙেদা মরুপ নিংথৌমচাঙ্গী মনাত্তা চেল্লক্রে। মথোয় হিংচাবী অনীদু হল্পকিত্তিঙেদা যাংনা মফম অসি থাদোফুনা চেলহৌরসি হায়রে। নিংথৌমচানা রাজকুমারী অসিদি ঐগা মাগা লুহোংলবনি পুথসি, অদুগীসু মথক্তা মাগী শগোল অপাইবী লৈবনি, হায়রবদা মরুপ অনীদু হরাউনা যারে। রাজকুমারীনা মাগী শগোল অপাইবী অদু কৌরে। শগোল অপাইবীগী মথক্তা মথোয় মরি তোংখৎলগা রাজকুমারীনা শগোল অপাইবী অদু খৌরগা পাইরক্রে।

অসোমদনা হিংচাবী অনীনা মমিৎ চোংঙি হায়দুনা যাংনা পাইদুনা লাক্সগা য়েংবদা নিপা অনীদু লৈরমদ্রবদা হিংচাবী অনীদুনা “ আ! লাক্চেদা ” হায়রগা মথোঙ থিল্লগা মখা লাউনা কাথোফুনা ওংদুনা নুংশিংকী মমাঙ থানা পাইরগা তামরক্রে। অদুগা হিংচাবী অনীনা “ লৈরম্মু নথোয় মরি খঙগনি ” হায়না লাওরকপা তাবদা রাজকুমারীসু শগোল অদু কন্না খৌরে, মল্লীমচানা তুং লোমদা হন্না য়েংবদা হিংচাবীনা তামবা ফংলরোই খঙলবদা অসুম্মা লাওথি। “ ও! হিংচাবী অনী নথোয়না ঐথোয় মরিবু চাবগী মহত্তা মথোয় অনী অমনা-অমবু চামহৌরো ” হায়না ওহাক অর্রাই অখুম তৌরবা মতুংদা মল্লীমচানা রাজকুমারীবু হিংচাবী ওইরবোই নিংদুনা নাকন্দা যাল্লিবা থাংশাং অদু শৎলগা থাং-হাই অমুক্তা রাজকুমারীগী মঙক্কা লোয়ননা শগোল অপাইবীগী মঙক কল্পবদা মথোয় পুন্নমক লৈমায় থক্তা তাথি।

নিংথৌমচানা শাওথিবনা মমিত্তা ঈ কাদুনা মরুপ অনীদু হাংলগে হায়দুনা থাংশাং শৎলকপদা মরুপ অনী অদু কিমনথিদুনা মফম মরাং মায়গৈ-শলাই খঙদনা মথরাই খুবাত্তা হাপ্পগা হিংনবা চেনখে।

নিংথৌমচা অদু তৌফম খঙদ্রবদা রাজকুমারীগী মঙক্কা মশাগা তোঙান্না তারিবদু য়েংলগা তেংখা-নাওইদুনা কপ্পে। মতম অদুদা হেলোই মচিন-মনাউ তরেৎনা কোয়বা লাকপদা, মহারুা কম্পগী থোঞ্জেল তাবদা হেলোই তরেৎনা “ হে নিপা! নহাক করিগী কপ্পিবনো ? ” নিংথৌমচানা “ ঐগী তালোই অমদি শগোল অপাইবী মরুপ মল্লীমচানা মঙক কল্পগা হাংলম্মে, অদুনা কপ্পিবনি। ” মীনুংশি খঙবী হেলোই তরেৎনা “ নঙনা কপ্পিবদু তোক্রো, শিরিবা অনীগী মরক্তা ঐথোয়না অমা হিংহনবা ওমগনি। নহারুা কন্নাবু হিংহনবা পান্নগে ? ”

নিংথৌমচানা মখুং অনী লোমদুনা “ চানবিদুনা ঐগী তালোই হিংহনবিয়ু।”
 হেলোই তরেৎনা রাজকুমারীবু হিংহলে। নিংথৌমচানা মাগী তালোইবু অমুক হমা
 হিংলবদা হরাউবগী ঙমথে লৈখিদে। মথোয় অনীনা হেলোই তরেৎকী মথোঙ
 পায়দুনা খুরমখি। হেলোই তরেৎনা পেল্পদুনা লাগ্গবা মরৈবাক লমদম যৌননবা “
 ফান অপাইবী ” অমা পীরলগা মফম অদুদগী মাঙথে। মী-পোং তাদ্রবা লম
 অদুদগী ফান অপাইবীগী মতেৎনা মথোয় অনী মরৈবাক্তা যৌখি। মপাবুং
 নিংথৌনা মজা ইবুংঙো অমদি মমৌ ইবেম্মাবু বাজাই-বেঙ্গুন খোঙলদুনা তরাম্মা
 ওকখি। মন্ত্ৰীমচা অমদি সেনাপতিমচানা নিংথৌমচাগী মথোঙ পায়রগা খুরলে,
 অদুগা মন্ত্ৰীমচানা হায়জরে; “ ঐগী ইরাল ঙাকপিয়ু। ” নিংথৌমচানা
 মন্ত্ৰীমচাগী ঙাকপিফম থোকত্রবা মরাল অদু ঙাকপিদুনা মথোয় অহম হান্নগী
 মতৌগুম লুনা চান্না তিন্নদুনা নুংশিননা লৈমিন্নখি। মতম থরা লৈরগা নিংথৌমচা-
 না লৈবাক অদুগী নিংথৌ ওইরগা লৈবাক মরা তপ্পা নুংঙাই য়াফনা পানখি। □

অঙ্কপা ফান

থায়না মমাঙঙৈদা লৈবাক অমদা নিংথৌ লৈরম্মী। মানা হৈতবা

বিদ্যা রাউদে, মখুং-মশা হায়নিংঙাই লৈতনা হৈবা বিশ্বকৰ্ম গুম্বনি। নিংথৌ অসিগী মহারাণী অদু মচানিপা অমা পোৰুগা মনুং মতম চাদনা ওস্তা শিথৈ। পাত্ৰ, মন্ত্ৰী তাম্বরগা মহারাণী অতোম্বী অমা অমুক থিদুনা লৈমিন্নে।

মহারাণী অহম্মা পোৰুগা নিংথৌগী মচানিপা অসি মতমগী খোঙলৈ মতুংইম্মা চাউবা শারেপ ফারজুনা পাখং ফারক্ৰে। অঙ্কপা অমনা মপা-মচা মশক চপ মাই, রাং-চাউবা ফিভম করি অমতা খেন্নবা লৈতে। মপাবুং নিংথৌনা মখুং হৈবগুম্মা মচানিপাসু অঙ্কপা ফংনা হৈরে। উ শুবগী থবন্তা মপা-মচা করি অমতা খেন্নদে। উনা শাবা পোংলমদা অঙ্কপা শক্তি হাম্পা ওম্মা লাই-গুম্বনি। মপাবুং নিংথৌনা মচানিপা অদু মাগা বিদ্যা খেন্নবা লৈতনা হৈবা অদুদা মথরাই নুংঙাইদুনা হায়নিংঙাই লৈতনা লুনা-চান্না মচাবু তৌরে। মপা-মচাগী নুংশিনবা লুনা-চান্না তৌবা মতৌ অদু উবদা মহারাণী অতোম্বী অদু কল্পক-কঙ্কাউদুনা মথম্মোই অদু খোয়শাউন্দুনা লৈফম-চাফম, থাঙফম খঙদে। পুকচেল ফন্তবীগী হৌনবী মহারাণী অতোম্বীনা খনবা হৌরকই; “ মতম অমদা ইনিংথৌনা লৈখিদ্ৰবা মতুংদা ঐনা পোৰুগা ইচানা মপাবুংগী মহং শিনবা ওমলোই, ইচেনা পোৰুগা মাগী অচানবা মচা’সি লৈরবদি। করম তৌরগা নিপামচা অসি হাঙোকসিগে হায়না নুমিৎ-খুদিংগী খন্দুনা লৈরম্মী।

নোংমদি নিংথৌ কোনুংগী মাইবা-মাইবীশিংগা লোম্মা হ্ৰা তাম্বরবা মতুংদা মহারাণী অতোম্বী অদু য়ান্না কন্না নাশিন্নে। কোনুংগী মাইবা-মাইবীনা “ ইনিংথৌ মহারাণীনা নারিবসি ফহনগে হায়রবদি ইনিংথৌগী অমত্তা ওয়রবা মহারাণী অহম্মা পোৰুগা মচা-ইবুংঙো অসি মঙক কক্কুনা হাংলগা মাগী ঈ অদুনা ঈবুজখোৰুবদি অনাবা শোয়দনা ফগনি হায়না লাইগী লাইফাও

ফাওরে " হায়না হায়রকই। কোনুন্দা মহারাগী অতোষীগা লোম্মা লৈবা-লৈবী কয়ানসু রাফম অসি হায়রশ্মী। নিংখৌদি রাফম অদু তাবদা মথরাই শোক্রা নুংঙাইখিদবনা তুমগনি চাগনি হায়বা ফাউবা কাউখে। মহারাগী অতোষীনা " ইনিংখৌ লাইগী লাইফাওবু হৌজিক ফাউবা পাংথোকপিঙ্গিবা করিগীনো ? ননাই-নুবীবু শিজস্তো হায়রবসু ঐদি কায়দে , অদুবু লাইগী লাইফাওবুদি মিরাই-হম্মিংদে। " হায়না হায়রবদা . মহারাগীগী রাফম অদু তারগা নিংখৌনা খল্লি; " ঐগী ইচানিপাদি মতুংদসু কয়া অমা ফংলকখিবা য়াই; ঐগী মহারাগী অতোষী অসিনা শিখগদি অমুক লাক্করোই, লাইগী লাইফাওবু ঐনা মিরাইবা চুমদে, ঐগী ইচাগী মরাইবক্তা অসুম থোকউ হায়না তমখিবনি " হায়বা রাখল খল্লুবদগী মচানিপা নুংশিবা অদু হাঙোক্রগা মাগী ঈনা মহারাগীবু ঈরুজথোক্কবদি অনাবা শোয়দনা ফগনি হায়বা লৈরগদি মচাবু উমংদা পুরগা হাংলুনবা য়াথং পীরক্কে।

নিংখৌগী য়াথং ফঙলবদা মীহাৎপা অনীনা মচা-ইবুংঙো অদু হাংননবা উমং তান্না অসুম-অসুম লাক্কপদা শুরুবা অচৌবা উমং অমগী ময়াইদা নিংখৌমচানা ওহাজ্জা পোথাখিসি হায়দুনা পোথাবদা নিদ্রা কৌবী লাইরেম্বীনা অঙাং অদু শুমখিদুনা তুমখে। মতাং অসিদা মীহাৎপা অনীনা নিংখৌমচা অদুগী নুংশিরবা শকফম ইনখংলকপগী ফজরবা ফিভম চুং-ফিরাল চুল্লবা মতৌ অদু উবদা মীহাৎপা অনীদু ময়ুম-ময়ুমদা লৈহৌরিবা মচাগী রাখল নীংশিংলডুনা থম্মোইদা মীনুংশিগী ঈচেল অমা চেল্লক্কে। অদুনা মথোয় অনীনা " অঙাং অসি করম্মা হাৎকনি, থাদোকপিরম্মসি " খন্নরগা শুরুবা উমং অদুগী ময়াইদা " মচা-ইবুংঙো নথরাই হিংনবা চেনখো " হায়না হায়রগা মথোয়গা লোয়রকপা হই অদু মঙক কক্কা হাঙোক্রগা উতোং অনীদা ঈ অদু পীক-পীক থন্না হাঞ্জিলে। মীহাৎপা অনীদুনা ঈ উতোং অনী অদু পুরদুনা কোনুন্দা লাক্কগা মহারাগী অতোষীদা পীরে। অঙাংগী ঈ শারগা উতোং অনী পীক-পীক থন্না পুরকপা হইগী ঈ অদুনা ঈরুজবদগী, নাশিন্নরম্বী মহারাগী অতোষী অদু অনাবা ফরে. হায়দুনা মাইবা-মাইবীনা নিংখৌগী মফমদা হায়ররে। নিংখৌ অদু চীনবান থোঙদদি মোমোন নোকশিত্তে অদুবু অমত্তা পোকচবা নুংশিরবা মচা কায়নবগী থম্মোই নুংদদি খাশ্বী মৈনা মৈরি ফনা চাকপগুম চাকখি।

অসোমদনা মীহাৎপা অনীনা মথরাই হিংজনবা থাদোকপিরম্মা নিংখৌ মচানিপানা উমং লাক্কোক্রগা অতোম্পা লৈবাক অমদা অসুম-অসুম লাক্কপদা নিংখৌ মচানা তুরেল অমা থেংনরে। তুরেল অদুগী তোব্বান্দা ঈশিং শোজ্জনা লৈরম্বী মশক-মতৌ চঙথোল্লবী য়েংবদা পুক্রিং ছরবী নুপীমচা অমগা মাগী

মতারোই কয়া লোইন্দুনা লৈরম্বদু কোক হেক থেংনরুরে। অহানবা উব-মজ্জদা মিৎকা-মিৎকা চান্ধি, থম্মোই-থম্মোইদা নুংশিবগী ঈচেল চেম্ধি। বারী শান্নবদগী মরী-মথোঙ পুন্নমক খঙনরদুনা লৌন-লেনসি হায়না রাশরুরে। নুপীমচা অসি অতৈ কনাসু নন্তে, লৈবাক অসিগী নিংথৌগী মচা-ইবেম্মনি। মপাবুং নিংথৌদা বারী পুন্না লিদুনা তল্লবা মতুংদা মথোয় অনীবু লুহোংবিনবা হায়জরবদা মপাবুং নিংথৌনা য়াবিরদুনা লৈবাক পুংজাউ থিন্দুনা পাউজেল্লগা চাউনা লুহোংলগা নিপামচা অদু নিংঙোল মরা ওইনা নিংথৌনা নুংঙাইনা থল্লে।

নিংথৌমচা অদু খুৎ-হেবনিনা থবক-ইনখাং করি অমত্তা শুদনা লৈবদু নুংঙাইজদুনা ,নোংমা খুঞ্জাশিংনা চীংদা শীং চনবা চৎপদা মাসু য়াওরম্মী। মাগা শীং চনবা চৎমিন্নবা মী পুন্নমক্তি মপোপ-মতাং ফবা চুম্দিং চুম্বা ফজ-ফজবা উ খন্দুনা য়াম্লে। নিংথৌমচা অদুদি করিসু থৌ-শাদনা ফমদুনা লৈথোকই। ময়ুম-ময়ুমদা হলসি হায়নরকপা মতম অদুদা চীংদোন যৌনা কারগা হৌরিবা উ ময়াম অদুগী মরক্তা লেপ্পগা; “ হো উ ” হায়দুনা কৌরকপদা মওং-মতাব ফজদবা থোয়দ্রিং-থোয়দ্রাংবা উ অমনা “ হাউ ” হায়না হেক খুল্লকপদা। নিংথৌমচা অদুনা হরাউনা “ ঐগী উদি অসিদা লৈরেদনা ” হায়দুনা মনাক্তা চঙশিল্লগা উ অদুদা খুরল্লগা মথোঙ থেংনা য়াল্লগা ময়ুমদা পুরক্লে। লম্বী মমাম্বশিংনা খম্লে; “ করিনো নিপা’সিনা তৌরক্লিবা অসিবু! ফজবা উদি য়ানগেদি হায়দ্রদুনা থোয়দ্রিং-থোয়দ্রাং তৌবা উ অমা খল্লগা য়াল্লক্লিবসিবু। ” হায়না মথোয়না নোকখি।

নিংথৌমচানা উ অদুনা অঙকপা ফংনা ফজরবা উপু মচা অমা থরাই য়াউনা শারে। উপু অদু লৈবাক অদগী হিদিঙ্গা লল্লোনবা নিপা অমদা লল্লোনপোৎ ওইনা মীরৈবাক লান্না পুর্বিনবা হায়জরে। হিদিঙ্গা লল্লোনবনা নিংথৌমচাগী লৈফমনচিংবা হংলগা উপু অদু লল্লোনবা চৎপদা য়োল্লক্লবা লৌহৌরে। নোংমা-নিনি লৈরগা হিদিঙ্গা লল্লোনবা অদু নোংচুপ পাংনা হি হোম্বদুনা অতোপ্পা লৈবাক অমদা লাক্লে। হিদিঙ্গা লল্লোনবনা মাগী য়াওরকপা পোৎ-চৈ পুন্নমক লৈবাক অদুগী নিংথৌদা য়েংহল্লে। নিংথৌ অদুনা পোৎ-চৈশিং অদু মথং-মথং য়েংলকপদা অঙকপা ফংনা ফজবা উনা শাবা উপু মচা অদু থেংনরুরে। অঙকপা উপু মখুম হাংদোকফম খঙদবা অদু পায়দুনা মুন্না য়েংবদা নিংথৌগী থম্মোইদা খনখি, “ এ! মসিদি মী অতৈগী খুৎফম নন্তে; ঐগী ইচা নিপাগীনিনা ” মপা-মচা খুৎফম খঙনবনিনা তশেংনা মচানিপাগীনি হায়বা নিংথৌনা খঙখি। মচা হিংলি হায়বা খঙলদা নিংথৌ অদু হায়নিংঙাই লৈতনা

হরাউরে। হিদিঙ্গা লল্লোনবদা “ করি লৈবাক্তগী করম্বা মীওইদগী পুরকপা উপুনো? ” হায়বনচিৎবা রাবী-রাখোঙ পুন্নমক লৌহৌরে। নিংথৌনা পুরক্ৰিবা উপু অদুগুম্বা অমা হিদিঙ্গা লল্লোনবদা পীরগা “ উপু মচা অসি শারকপা খুৎ-হৈবদুদা পীরগা হায়রু মাগী উপু অদুগী মমল যাউরিবনি হায়দুনা শিন্নরে। হিদিঙ্গা লল্লোনবদু ইঙক-ঙকই নিংথৌ অসিগা অদা লৌহৌরিবা নিপামচা অদুগা চপ মামৈদা খল্ল-খল্লগা মরৈবাক্ত হল্লক্ৰগা নিংথৌনা পীরকপা উপু অদু নিংথৌ মচাদুদা পীররে। মী অতৈনা হাংদোকপা ওমদবা উপু অদু হাংদোক্ৰগা য়েংবদা মনুংদা সনা মতুম অমা যাওরম্বদু থেংনবদা নিংথৌ মচানা খঙথি মপাবুংনা হৌজিকসু মাবু সনা মতুমগুম খন্দুনা লৈরি হায়বসি, অদুগা অমনা সনা মতুম অসিনা লৈত-লাইর কোরুনবা থারকপনি হায়বা খঙলে। নুমিৎ অদুদা মপা নিংথৌনা উনা অঙকপা ফান অপাইবী অমা তং-শারগা ফান অপাইবী অদু তোংল্দুনা মচানা লৈরিবা লৈবাক অদুগী কোনুং মথক্তা হন্না-হন্না লৈদুনা পাইরম্বী। মতৌ অদু উবদা লৈবাক অদুগী নিংথৌ অমদি মী পুন্নমক অঙকপা ফংনা য়েংনরে। ফান অপাইবী তোংলিবা নিংথৌনা মথক্তগী লাউথরকথি, “ হে লৈবাক অসিগী নিংথৌ তাও! নঙগা ঐগা খুৎ-হৈবা তামসি। ওসিদগী নুমিৎ হমনি শুবগী অয়ুক্তা ঐনা নঙগী থাঙ্গপাৎ অসিদা উনা শাবা ওা অমা মথক্তগী থাদরক্ৰগা ঈরোইদুনা শান্নহগনি, মদুগী ওা অদু উনা শাবা শনম্বা অমনা ফাদুনা চাহল্লু। করিগুম্বা মদু ওমদবদি নঙগী লৈবাক অসি ঐনা খুদুম চল্লবনি। চহি খুদিংগী ঐঙোন্দা লোইপোৎ হাগদবনি। ” অসুন্না লাউরল্লগা নিংথৌ অদু মরৈবাক্তা হনথি। হায়রল্লিবা রাফম অদু তারগা লৈবাক অদুগী নিংথৌ, পাত্ৰমল্লী অমদি ফমনাইবা অঙম-অথৌ প্রজা মীয়াম পুন্নমক্কা হায়নরকই। “ অদুক লুবা রাফম অদুবু কনানা পাঙথোকপা ওমগনি ” হায়না রানরে। নিংথৌনা মল্লী অমদি সেনাপতিদা য়েংলগা হায়রকই; “ ওসি য়ুমথংনবা লৈবাক্তী নিংথৌনা শীংনরক্ৰিবা অসি মাযোক্ৰবা ওম্বা লৌশিং পুথোকপা তাই। খুদোং থিবা অসিদগী ঐথোয়গী লৈবাকসি কলহৌদবা তারবদি য়েক্ৰবনা খুদুম চনম্বনি, অদুনা লৈবাকসি কলহৌনবা নথোয় অনীনা হোংনগদবনি। করিগুম্বা ওমদবা থোক্ৰবদি নথোয় অনী অঙাং ওনগনি। অদুগা নিংথৌ ঐসু হিংলুবগী করি কনাগনি থরাই থাগনি। ” লৈবাক অদুগী মল্লী অমদি সেনাপতি, প্রজাশিং করি থোক্ৰগবা লৈবাক অসিবু হায়দুনা মই-মই মথরাই রানরে। নিংথৌমচা অদুনা “ ইকু নিংথৌ অমদি তিনবিরিবা ফমনাইবশিং করি অমতা রাবিরুনু, ইপা নিংথৌনা ঐবু ফানবা লাক্ৰরিবনি। মদুদি ঐগী ইথৌনি, ঐনা ময়ামগী থরাই কঞ্জগনি। ”

হায়রবদা ময়াম পুন্নমক ময়ম-ময়মদা হন্নখি।

মপা নিংখৌনা হায়রম্মা নুমিৎ অদুগী অয়ুক্তা থাঙ্গপাৎ মপালদা লৈবাক প্রজা মীয়াম চোনা তিল্লৈ। ওহাক লৈরগা মপা নিংখৌনা অঙকপা ফান অপাইবী তোংলদুনা থাঙ্গপাৎকী মথক্তা লৈনা-লৈনা পাইরগা উনা শাবা ও অমা ঈশিংদাথাদরক্কে। ও অদুনা ঈশিংদা চোংনা ফমা ফৎ-ফৎ তৌদুনা শাম্মরে। য়েংলিবা ময়াম অদু ওকপদা থম থেংথে। নিংখৌমচানা কৌবা খুন্না উনা শাবা শনম্মা অমা ঈশিংদা লংথরক্কে। শনম্মনা ঈরোইদুনা চংথগা উনা শাবা ও অদু তাপ ফাথে। তৌরিবা মতৌ অদুগী কুম্মৈ অদু উবদা য়েংলিবা মীয়াম পুন্নমক পুম্মেন পেন্নথে। অঙকপনি-অঙকপনি হায়দুনা ময়াম পুন্নমক্কা লাঙনরিঙেদা ফান অপাইবী তোংদুনা পাইরিবা মপা নিংখৌনা নেমথরক্তুনা মচাবু ফাগে তৌবদা মচানা মপাবুংদা খুরম্মী। মপা-মচা অনী কোন্দুনা কপমিম্মৈ অদুগা মচাবু পুদুনা ফান অপাইবীদা তোংলগা পাইখি। কোনুং য়ৌরগা মপাবুং নিংখৌগা বারী-বাতাই শারবা মতুংদা মহারাগী অতোম্মী অদু মরু কোক্কাগা শুনু য়াইঙং তৈরগা লৈবাক অদুগী বাংমদা তাম্মোকখি।

নিংখৌমচা অদু ফান অপাইবী তোংলগা মাগী নুপীগী মনাক্তা লাক্কাগা নুপী অদু পুরগা অমুক হম্মা মরৈবাক্তা লাকখি। মই হৈবদি মই হৈবনা খঙডি। মইগী মপান্দগী মাঙথ্রবা মচাবু অমুক হম্মা ফংজখি। মপা নিংখৌনা অহল ওইরবদা মচানিপাবু লৈবাক অদুগী নিংখৌ অমদি মমৌ নুপীনা মহারাগী হাপ্পগা নুংঙাইনা পানখি। □

ফক অপাইবী

থা য়না মমাঙউদা লৈবাক অমা লৈরস্মী। লৈবাকদুদা নিংখৌমচানি-

পা অমগা মস্ত্রীমচানিপা অমগা সেনাপতিমচানিপা অমগা মথোয় অহম অসি মতাউ শাম্লে। মথোয় অহম অসি কয়ামুক লুনা তিন্নবগে হায়বদা চংলে চংমিন্নে, চারে চামিন্নে, শান্নরে শান্নমিন্নে, নোংমতা উন্নহৌদ্রবদি লৈবা ওমনদে, অসুম তৌনা তিন্নরকপনা মথোয় পাখং ফারে।

নোংমদি মথোয় অহম রা তান্নরে, ঐথোয় অহম'সি পাখংদি ফারে, অদুবু বিদ্যা অমা-ফাউবা হৈত্রি অমদি তমদ্রি। অমনা হায়রকই, অদুদি পাবুং, ইমাদা হায়রগা ঐথোয় বিদ্যা তম্বা চংলসি হায়দুনা খুদক অদুদা ময়ুম-ময়ুমদা চংলগা মাগী-মাগী মমা-মপাদা হায়রে। মমা-মপানা হরাউ-হরাউনা যারে।

নুমিৎ অফবা অমা য়েংলগা মথোয় অহম লম্বীদা চান-থরুবা পোংয়োম-য়োন্লগা মমা-মপা খুরল্লগা বিদ্যা তম্বা লাক্লে। অসুম্মা-অসুম লাকপনা খুঙ্গং কয়া লান্দুনা লাক্লে। নুমিৎ মশিং খঙদনা লাকপনা, নোংমদি মথোয় অহম অসি চংপদা রান্নরে, মথোয়না লাকপদা লম্বী মপান্দা চাউস্তবা পুস্তি অমা থেংনরে, পুস্তি অদু উবদা মথোয় অহম অদু ঈশিং খৌরাংলে। অমনা “ ইতাউ পুস্তি অসিগী ঈশিংসি ফজদ্রা ? ঈশিং থরুগা ওহাক্তং পোথাখিসি ” হায়রে। ফরে অদুদি হায়রদুনা মথোয় অহম ঈশিং থরুগা পোথারিঙেদা মশক মতৌ ফজরিবী নুপীমচা অমা সনাবুল নাকন্দা য়েপ্পগা ঈশিং শোকপা লাকপা মথোয় অহম মক্কা চপ মান্ননা উরে, চপ মান্ননা পাল্লে, চপ মান্ননা মথোয় অহমনা মতম অমস্তদা হায়রে; “ হে ইবেম্মা শকহেল্লবী নঙবু ঐনা পান্মী। ” নুপীমচা অদু ইঙক ওক্কা মথোয় অহমদা য়েংদুনা লৈখি, অমদি মথম্মোইদা থল্লকই। মথোয় অহম অসি চপ মান্ননা ঐবু পান্মী হায়। অদুগা চুং-ফিরান্না চুল্লিবা মশক মতৌনা ফজরিবা অচম্মা মচা মশুদি মানদে, থন্দুনা নুপীমচানা হংলকই; “ তাদা অহমনা ঐবু

পান্থী হায়বিবা ঐগীদি লাইবক ফবনি। তাদা অহমবু কনা-কনানো ? ঐনা খঙজবা যারোইদ্রা, অদুগা করিগীদমক কদাইদা চংকে লাকপনো ?” নুপীমচা অদুগী রাহং অদুদা, নিংখৌমচানিপানা ‘ লৈবাক অমগী ঐ নিংখৌমচানি, মস্ত্রী মচানিপানা ঐ মস্ত্রীমচানি, সেনাপতিমচানিপানা ঐ সেনাপতিমচানি ঐথোয় অহম যান্না লুনা তিল্লাবা নোংমতা থাদোরুদবা মরুপনি, বিদ্যা তম্বা লাকপনি।’ নুপীমচা অদুনা হায়রকই; “ তাদা অহমনা বিদ্যা তম্বা লাকপনিনা বিদ্যা তম্বদগী হল্পক্কাগা ঐনা তাদা অহমগী মরক্তগী ঐগী ইপুরোইবা ওইবা যাবা অমা খঞ্জগে, ওসিদি বারোইবা যাদে।” হায়রক্কাগা নুপীমচা অদু ঙ্গিশিং শোক্তগা ময়ুমদা চংখি। মথোয় অহমসু মফম অদু থাদোক্কাগা প্রপ-প্রপ লাক্কে। খরা চংলগা লমলোং অহম লোংবা লম্বী অমা খেংনরে। মথোয় অহম রা তান্নরে “ ঐথোয় অহম অসি পুন্না মফম অমদা বিদ্যা তম্বা চংলবদি বিদ্যা অমদগী হেনবা অতোপ্পা অমা হেরোই, অদুনা লমলোং অহম লোংবা মফম অসিদগী কায়নরসি, কায়নজ্রিঙেদা মানা-মানা চংকদবা লম্বীগী মপান্দা তুলশি পাস্বী অমমম থারমসি। থা তরুক লৈরগা পুর্নিমা নুমিত্তা মফম অসিদা ঐথোয় অহম অমুক উমসি। করিগুম্বা কনাগুম্বা অমা লাক্কাবা অদু ওইরবদি তুলশি পাস্বীদা খঙনসি। করিগুম্বা তুলশি পাস্বীনা কংলম্বা অরাবা তারে, অমদি তুলশি পাস্বীনা শিরম্বা তারবদি, শিরে হায়না খঙসি।” লেপ্নরে। অসুন্না হায়নরবা মতুংদা তুলশি পাস্বী থিনদুনা মানা-মানা চংকদবা লম্বী অদুদা থানরে। অদুদগী মথোয় অহম নোংমতা থাদোরুদবা ওসিদি কায়নবা তারে হায়দুনা কোনরগা কপমিলরে, অদুদগী কায়নদুনা লাক্কে।

নিংখৌমচা অদুনা চংলিবা লম্বীদুদা অহল অমা খেংনরে। গুরু খনগে হায়রবদা অহল অদুনা হরাউ-হরাউ য়াবিদুনা বিদ্যা তম্বখে। মস্ত্রীমচা অদুসু মানা চংলিবা লম্বীদুদা হনুবী অমা ফংনরে। গুরু খনগে হায়রবদা হনুবী অদুনা হরাউনা য়াবিদুনা বিদ্যা তম্বখে। অদুগা সেনাপতিমচা অদুদি মানা চংলিবা লম্বী অদুদা লেপ্তনা অসুম চং-অসুম চং চংপ-মখে চংলগা মমৈখংদা লৈবাক অমা খেংনরে। লৈবাক অদু হিংচাবা, হিংচাবীগী লৈবাক ওইরম্লে। অয়ুক নুংখিন্না মী ওইবা নুমিমাং ওইরগা হিংচাবা, হিংচাবী ওইবা। লৈবাক অদুদা অঙকপনি তাইবং মী হনুবী অমগা মশুনুপী লৈশাবী অমগা লৈবা য়ুম অমদা খরা লৈজখিগে হায়দুনা লৈরে। লৈশাবী অদুনা হেক উবদা সেনাপতিমচা অদু পাল্লম্বী। অদুনা যান্না লুনা তৌদুনা কনা খঙহন্দনা থম্লে। অদুগা লৈশাবী অদু হিংচাবা, হিংচাবীগী লৈবাক্তা লৈরবনিনা পাইবা ওম্বগী বিদ্যা হৈবনা সেনাপতিমচা অদুদা বিদ্যা তম্বীরে। অদুগা ফক অপাইবী অমসু পীরে, ফক অদু খুসং অমা

হাঙ্গা পাইবা ওয়া ফক অপাইবীনি।

থা মরি, মঙা লৈরবা মতুংদা হিংচাবা পাখং থরনা খঙলকুনা সেনাপতিমচা অদু চাথোকথে। অদুগা শরু অদু লৈবাক্তা ফুলে।

নিংখৌমচা, মন্তীমচা হায়নখিবা মতুং-ইমা পুর্ণিমা নুমিত্তা লমলোং অহম লোংবা অদুদা থুংলরে। অদুবু সেনাপতিমচাদি লাকত্রে। মহারু থারু তুলশি পাস্বী অদুসু শিরলে। মদু উবদা সেনাপতিমচা শিরে হায়না খঙখি।

নিংখৌমচানা মন্তীমচাদা “ ইতাউ নহাক্তী করি বিদ্যা হৈরকই। ” মন্তী মচানা “ ইতাউ ঐদি মালেম অসিদা থোকইবা থৌদোক-ঝাথোক পুন্নমক ঐনা মিৎ উইশিল্লগা লোইনা উবা ওম্মী। ” মন্তীমচানা নিংখৌমচাদা অমুক “ ইতাউ নহাক্তী করি বিদ্যা হৈরকই। ” নিংখৌমচানা “ ইতাউ ঐদি অশিবা জীবগী শরু অদুবু ফঙলবদি অমুক হুমা থরাই হাঙ্গা হিংগৎহনবা ওম্মী। ”

মন্তীমচানা মতাউ সেনাপতিমচা অদু করি করম তৌরিবগে হায়বদু য়েংবদা মাগী শরু অদু লৈবাক মনুংদা ফুমদুনা লৈরিবদু উরে। নিংখৌমচানা হায়রে, অদুদি ঐখোয় অনী চেলসি হায়দুনা মফম অদুদা লাকুনা লৈবাক্তা হন্দোয়গা শরু অদুদা মন্ত শোল্লগা হিংগৎহলে। মথোয় অহম কোন্দুনা কপমীন্নরে, অদুগা সেনাপতিমচানা হায়রে; “ ইতাউ মফম’সিদা কুইনা লৈবা যাদে, মরমদি হিংচাবা, হিংচাবীগী লৈবাকনি। ” মথোয় অহম খুদক অদুদা মফম অদুদগী প্রপ-প্রপ লাকই। চৎন-চৎনা মন্তীমচানা “ ইতাউ সেনাপতিমচা নঙদি করি অমতা হৈরকত্রা ” সেনাপতিমচানা হায়রকই; “ ঐদি লাইবক ফবদগী পাইবা ওম্মগী বিদ্যা হৈরকই, অদুগা ঐগী খুত্তা ফক অমসু রাউরি, ফক অসি অচহা ফক নন্তে, ফক অপাইবীনি। ” মথোয় অহম বিদ্যা অমমম হৈনরবা অদুদদি হরাউরে, নুংঙাইরে। নিংখৌমচানিপানা হায়রকই; “ ইতাউ মন্তীমচা ঐখোয় অহমনা লম্বীদা উন্নরকপা নুপীমচা অদু করি করম তৌরি য়েংঙু ” হায়রবদা মন্তীমচানা মমিৎ উয়শিন্দুনা য়েংবদা নুপীমচা অদু শুমায়দা শিদুনা ফি অঙৌবা অমনা কুপ্পগা লৈবদু উরে। মন্তীমচানা “ ইতাউ মাংলেন্দনা নুপীমচা অদু শিরে, মৈ থাগদবা ওহাত্তা ওয়থে। ” নিংখৌমচানা “ মৈ থাখবদি কনবা ওল্লরোই, অদুনা ইতাউ সেনাপতিমচা থিনথবা তৌদনা পাইরসি ইতাউগী ফক অপাইবী অদুদা। ” সেনাপতিমচাসু থিনথবা তৌদনা ফক অপাইবী অদু সৎ তিংথোকলগা মথোয় অহম পাইরক্রে। শিরিবী নুপীমচা অদুগী শুমায় ময়াইদা থুংলরে। মমা-মপা অমদি তিল্লিবা অহল-লমন মীয়ামশিংদা শিরিবী নুপীমচা অদু হিংহনগে হায়রগা নিংখৌমচা অদুনা নুপীমচা অদু হিংহলে। মমা-মপা

অমদি তিল্লিবা অহল-লমন মীয়াম পুন্নমক্কা হরাউরে। নুপীমচা অদু শিরুবদগী হিংগৎলক্কা হৌগৎলপদা উরে, বিদ্যা তমগনি চৎথিবা মথোয় অহমদু। তিল্লিবা মীয়াম অদুগী মরক্তগী অহল অমনা “ ইবেম্মা নঙবু মথোয় অহম আসিনা হিংহনবনি, অদুনা ইবেম্মা নঙ খুন্নম্মু ” হায়রবদা নুপীমচা অদুনা মথোয় অহমদা খুন্নম্মা হায়রকই; “ তাদা অহমবু বিদ্যা তম্মা চৎলুববু করি-করি বিদ্যা তল্লক্কা ? ” হংলকপা রাহং অদুগী পাউখুমদা নিংথৌমচানা “ মালেম’সিদা লৈরিবা জিবা খুদিংমক শরুবু ফংলবদি হিংহনবা ওম্মী, অদুনা ঐনা নঙবু হিংহল্লিব’সিনি। ” মন্তীমচানা হায়রকই; “ মালেম’সিদা থোক্রিবা-থৌদোক রাথোক খুদিংমক ঐনা মিৎ উয়শিল্লগা য়েংবদা লোইনা উবা ওম্মী, অদুনা নঙ শিরে হায়বদু ঐনা উবদগী নঙ হিংবনি। ” সেনাপতিমচানা হায়রকই “ ঐদি মালেম’সি খুদক অসিদা থুংনবা পাইবা ওম্মী, অদুগা ঐগী ফক অপাইবী অমা লৈ, ফক অদুগী মথক্তা তোংলগা ঐথোয় অহম পাইরকপনি, অদুনা নঙ হিংলকপনি। ”

তিল্লিবা মীয়াম্মা মথোয় অহমগী রা তারগা মমা-মপাদা হায়রকই; “ মথোয় অহমগী মরক্তা নিপা অমদা নচানুপী অসি পীখরো ” হায়রে।

(হৌজিক রাহং অমা লাক্কে, অদুদি মথোয় অহমগী মরক্তগী কনানা নুপীমচা অসি লৌরগনি। মরমদি মথোয় অহম অচম্মা নত্তে, অমা য়াউদবদা নুপীমচা অসি হিংলোই দৌরি। অদুবু অমনদি লৌবা তারি। অনী অমনা করিপীদমক লৌরোইদৌরিবনো ?)

নুপীমচা অদুনা মথোয় অহম অসিদগী কবম্মদা ঐগী ইপুরোইবা ওইসিগে খনথি। মথোয় অহমসু কনানা লৌগদগে খন্নথি।

নুপীমচা অদুনা “ নিংথৌমচা অসিনা ঐবু হিংহনবিরবনিনা, মানা ঐবু মপোক অমা পোকপিরে, অদুনা ঐগী ইপা শক্কে। মন্তীমচা অসিনা ঐ শিরে হায়বা উবিবনিনা, ঐগী অফ-ফতা কুপ্পা খঙবিবা মমা অমা ওইবগী থৌদাং লৌবিরে, অদুনা ঐগী ইমা শক্কে। মথোয় অনী অসি ঐগী ইপুরোইবা ওইবা য়াদ্বে। অদুগা সেনাপতিমচা অসিদি য়াম্মা বানা মথোয় অনীবু পুদুনা লাকপনিনা, মপুরোইবা অমনা মাগী নুপী অঙাং নারবদা অমাইবা-অমাইবী কৌবগী থৌদাং লৌবিরবনিনা, ঐগী ইপুরোইবদি মহাক ওইনা খল্লগে ” হায়না লেপথি।

অসোমদসু মথোয় অহমনা খন্নথি। নিংথৌমচানা হায়রকই; “ ঐদি নুপীমচা অসি লৌবা য়াদ্বে, ঐনা মাবু মপোক অমা পোকপিরবনিনা, ঐগী ইচা ওইরে। মন্তীমচানসু হায়রকই; ঐনাসু মাবু লৌবা য়াদ্বে, মরমদি ঐনা মমা অমা ওইবগী মাচাগী অফ-ফতা য়েংশিনবা হায়বদু থোকে। ইতাউ সেনাপতিমচা

অসিদি ঐথোয় অনীনসু শিৰুবদগী মপোক অমা পোকপিদুনা হিংহন্দুনা পুরকুবা
ইতাউনি, মঙোন্দা নুপীমচা অসি পীরসি ” হায়না লেপ্তথি ।

খুদক অদুদা লৈবাক মমাঙদা চাউনা সেনাপতিমচাগা নুপীমচাগা লুহোংলগা
মৰৈবাক্তা পুদুনা লাক্ৰে । □

ঙানু অপাইবী

থা য়না মমাঙউদা লৈবাক অমদা মত্তিক-মগুন লৈরবা নিংথৌ

অমা লৈরম্মী। মাগী মচানিপা অহম খক পোকই। নোংমদি মহারাণী অদুনা নিংথৌদা হায়রম্মী, “ মহারাজ ঈশ্বরনা পীবিদুনা ইচানিপা অহমদি ফঙলে, অদুবু ইচানুপী অমতং পোক্ৰবদি ওস্তোকা নুংঙাইগদবা অদুনা ইচানুপী পোক্ৰবা ঈশ্বরদা থৌনিসি ” হায়দুনা হায়রবদা নিংথৌনা মহারাণীগী মনীং থুংনবা, মনি-খম্বি, ব্রাহ্মণ, কয়ানা যাগযজ্ঞ পূজানচিংবা তৌরগা লৈবাক অদুগী মীয়াম পুন্নমক চাক পীজরগা দান দক্ষিণা কয়া তৌদুনা, ঈশ্বরগী মফমদা থৌনিজরে।

চহী অনী, অহম লৈর-ফাউবদা মচানুপী পোকখিদ্ৰে। য়ান্না নীংঙমদনা নিংথৌ মতৈ-মনাউদু লৈরে। মথোয় অনী করম তৌসিগে হায়দুনা তাম্বদা মহারাণীনা য়ান্না রাখল তৌরগা হায়রকই; “ মহারাজ হৌজিত্তী ঈশ্বরনসু ইচানুপী অদু পীবিদ্রবনিনা, অসুন্না তৌরসিরা লৈবাক সিদা লৈরিবী নুপীমচাশিংগী মরক্তগী অমা হেক্তা ইচা শক্কা য়োক্ৰসি, ইয়েং চাউরগা ইমৌ ওইসি। মরমদি অঙাং হায়বসি লৈবাক-কুস্থনি পেংলিঙৈদা মেত্ৰুনা শেমহৌসি, হৌজিত্তগী ব্যবহার নীতি থৌগনলোন পুন্নমক অদু তাকপি তস্বীদুনা হৈনবা শিংনবা য়োক্ৰসি ” হায়না হায়রবদা নিংথৌ অদু মহারাণীগী ব্রাফম অদুদা য়ানীংলে।

নুম্মিং অফবা অমা য়েংলগা মানা লৈরিবা লৈবাক অদুগী য়ুমথোঙ খুদিংদা নুপীমচা মশক মতৌ ফজবী য়েং-য়েংদুনা লাকপদা নিংথৌ অমদি মহারাণী অনীগী অপাম্বা অমা ফাউবা ফঙদ্রে। অদুবু য়েংবা চংপদি লেপত্রি, অসুন্না অসুম য়েংদুনা লাকপদা খুঙ্গং অমদা য়ান্না লাইরবা মতৈ-মনাউ মচানুপী মরিখক পোকই। নিংথৌ অমদি মহারাণী অনীনা মমৌ ওইনবা নুপীমচা থিবা লাকই হায়বা ব্রাফম অদু মথোয়সু তারদুনা ঈশ্বরগী মফমদা থৌনিজরম্মী। ঈশ্বরগী থৌজালদগী নিংথৌ অমদি মহারাণী অনীদু য়ান্না লাইরবা মতৈ-মনাউগী ময়ুমদা চঙল্লবদা লৈজবা খরানা সেবা তৌরে, অদুদগী মচানুপী অহল অদু

মফি-মরোল লৈজবা অদুনা ফজনা লৈতেংদুনা পুথোকে, অদুগা খুরঙ্গে। মহারাণীনা মসিদি চাউমনখে পামদ্রে, হায়না হায়রবদা মথং অনীশুবী নুপীমচা অদু ফিজেং লৈতেংদুনা পুথোকে, মদুসু নিংথৌনা পামদ্রে হায়রে, অহমশুবী অদুসু পুথোকে মদুসু পামদ্রে হায়রবদা লাইরবা মতৈ-মনাউ অদু নীংবা কাইরবসু কাইনা অরোইবা ওইনা পিক্রিবী নুপীমচা মরিশুবী অদু ফিজেং লৈতেংদুনা ইচম-চন্না পুথোক্কা নিংথৌ অমদি মহারাণীদা খুরঙ্গে। মরিশুবী নুপীমচা অদু উবদা নিংথৌ অমদি মহারাণীনা ইঙক-ঙক্কা য়েংদুনা লৈথি। মহাকী মশক মতৌ ফজবী চিংলেন্সা ইংতপ্পগী মওং অদুদা নুংশিবা অমা পোক্তুনা মহারাণীনা মসি ওইনা পাল্লে পুথুগে হায়না হায়রবদা লাইরবা মতৈ-মনাউ অদু ইঙক ওকথি, অদুগা হংগৎচরকই; “ ইনিংথৌ ইবুংঙো ননাইনা ওকপা অমা লৈরে, পিক্রিসী অঙাং অসিবু ইমৌ ওইনি হায়দুনা পুবিগদৌরিবা অসিবু ” লাইরবা মপা অদুগী রা অদু তাবদা নিংথৌনা “ চিংনরিবা রাফম চুম্মী, অঙাং ওইরিঙেদগী নিংথৌ-কোন্দা য়োক্তবদি নিংথৌ কোনুংগী হৌনা লোনচং খঙনবনি ” হায়দুনা অকুপ্পা রারী পুম্নমক লিদুনা তাহনথি। অদুদগী পিক্রিবী নুপীমচাদু নিংথৌ-কোনুংদা পুদুনা লাকথি।

নিংথৌগী মচানিপা অহম অদুগা নুপীমচাগা লুনা চান্না তিন্নদুনা লৈমিন্নরে। অসুন্না তৌনা তিন্নরকপনা মথোয় মরি অসি মতমগী খোঙলৈ মতুং ইন্না পাখং লৈশাবী হায়বদু ওইক্কাবদা অপাম নুংশি খঙলক্কে। নিংথৌগী মচানিপা অহমদুনা পাল্লে, নিপামচা অহমনা মমা ইবেম্মা মহারাণীদা নুপীমচা অসি পাল্লে, লুহোংলগে হায়রবদা মহারাণীনা নিংথৌদা মচাশিংগী রাফমদু হায়রে। নিংথৌনা ওহাক রাখল তৌরগা মচাশিংদা হায়রম্মী। “ নথোয় অহম বিদ্যা তম্বা চংলু, বিদ্যা তম্বকপা অহেনবা অদুদা নুপীমচা অসি পীগনি। ” মপাবুং নিংথৌগী য়াথং মতুং ইন্না মথোয় অহম বিদ্যা তম্বা চংলসি হায়না খন্নরে।

নুমিৎ অফবা অমা য়েংলগা মথোয় অহম লম্বীদা চান-থরুবা পোৎয়োম-য়োল্লগা মপাবুং-মমাসিজদা খুরঙ্গে, নিংথৌ অমদি মহারাণীনা মচাশিংগী মঙ্গোল ওইনবা বর পীরগা মখুত্তা শেল খরা-খরা হাল্লে, অদুদগীদি মথোয় অদু বিদ্যা তম্বা লাক্কে। অসুন্না-অসুম লাকপনা খুঙ্গং কয়া লান্দুনা লাক্কে। নুমিৎ মশিং খঙদনা লাকপনা, নোংমদি মথোয় অহম অসি লমলোং অহম লোংবা লম্বী অমা থেংনরে। মথোয় অহম রা তান্নরে, “ ঐথোয় অহম অসি পুন্না মফম অমদা বিদ্যা তম্বা চংলবদি অমদগী হেনবা অতোপ্পা অমা হৈররোই অদুনা লমলোং অহম লোংবা মফম অসিদগী কায়নসি অদুগা থা অমা

লৈরগা পূৰ্ণিমা নুমিত্তা মফম অসিদা ঐথোয় অহম অমুক উন্নসি ” হায়না হায়নরে। মথোয় অহম নোংমতা থাদোক্কাদবা ঙসিদি কায়নবা তারে, হায়দুনা কোনদুনা কপমিন্নরে, অদুদগী কায়নদুনা লাক্কে।

নিংথৌমচা অহল অদুনা চংলিবা লম্বীদুদা কৈথেল অমা থেংনরে, কৈথেল অদুগী চিদাইদা মীয়ান্না ইকোই-কোইনা তিনবা মফম অদুদা মহাক্কা চঙশিলদুনা য়েংবদা অহল ওইরবা নিপা অমনা পুখম অমদা ঈশিং পিক-থন্না হাপ্পগা মানা-মানা উনীংবা মীগী খৌদোক-ৰাথোক পুন্মমক উবা ফঙবা পুখম অদু য়োল্লখা থেংনরে। নিংথৌমচা অহল অদুনা লৈজরগে হায়দুনা লৈরগা পুদুনা লাক্কে।

অনীশুবা নিংথৌমচা অদুসু মানা চংলিবা লম্বীদুগী চিদাইদা মীয়ান্না ইকোই-কোইনা তিনবা মফম অদুদা মহাক্কা চঙশিলদুনা য়েংবদা অহল ওইরবা নিপা অমনা ঙানু অমা য়োনবা থেংনরে। নিংথৌমচা অদুনা অহল অদুদা হংলে, “ অহলনা য়োল্লিবা ঙানু অসি করি কান্নগনি।” অহল অদুনা খুল্লকই, “ নিপামচা ঐগী ঙানু অসি অচম্বা ঙানু নত্তে, ঙানু অপাইবী হায়বা অদুনি, ইবুংঙোনা য়ৌনীংবা মফমদা পাইদুনা য়ৌবা ঙম্বা ঙানুনি।” অহল অদুগী ৰাফমদু তাবদা নিংথৌমচা অদুনা অহল অদুগী “ ঙানু অপাইবী ” অদু লৈজরগে হায়দুনা লৈরগা পুদুনা লাক্কে।

অহমশুবা নিংথৌমচা অদুসু মানা চংলিবা লম্বীদুগী চিদাইদা মীয়ান্না ইকোই-কোইনা তিনবা মফম অদুদা মহাক্কা চঙশিলদুনা য়েংবদা অহল ওইরবা নিপা অমনা হৈ অহম থক য়োনবা থেংনরে। নিংথৌমচা অদুনা অহল অদুদা হংলে, “ অহলনা য়োল্লিবা হৈ অসি করি কান্নগনি ?” অহল অদুনা খুল্লকই, “ নিপামচা ঐগী হৈ অসি অচম্বা হৈ নত্তে, কনাগুম্বা-কনাগুম্বী শিদৌঙে নারবা মাইবা মাইবীনা অনাবদু খুং থারবা মী অদুদা পীজবদা অনাবদু শোয়দনা ফরনি, শিরোই।” হায়না হায়রবদা নিংথৌমচা অদুনা অহল অদুগী “ হৈ ” অদু লৈজরগে হায়দুনা লৈরগা পুদুনা লাক্কে। মথোয় অহমনা হায়নখিবা নুমিৎ অদুদা লমলোং অহমদা থুংলে। মথোয় অহম উন্নরে, নিংথৌমচা অহল অদুনা মনাউ অনীদা হংলে, “ ইনাউশা নথোয়দি করি-করি হৈরক্কে। ইয়াম্বগীদি অহল অমনা পুখম অমা য়োল্লম্বদগী লৈরক্কে। পুখম অদু অচম্বা পুখম নত্তে, ঈশিং পিক-থন্না হাপ্পগা মানা-মানা উনীংবা মীগী খৌদোক-ৰাথোক পুন্মমক উবা ফঙবা পুখমনি।” মনাউ অনীশুবা অদুনা হায়রকই; “ য়াম্বুং ঐগীসু ঙানু অসি লৈরকই, ঙানু অসি অচম্বা ঙানু নত্তে, ঙানু অপাইবীনি য়ৌনীংবা মফমদা য়ৌবা ঙম্বা ঙানুনি।” মনাউ অতোম্বা অদুনসু হায়রকই; “ য়াম্বুং ঐনা হৈ অহম থক

লৈরকই, হৈ অসি অচম্বা হৈ নন্তে, কনাগুম্বা-কনাগুম্বী শিদ্দৌঙে নারবা মাইবা-মাইবীনা অনাবদু খুং থারবা মী অদুদা পীজবদা অনাবদু শোয়দনা ফরনি, শিররোই।” হায়না মনাউ অতোম্বা অদুনা হায়রবদা নিংথৌমচা অহলনা মাগী পুখম অদুদা ঈশিং পিক থলা হাপ্পগা য়েংবদা মপাবুং নিংথৌ অমদি মমা মহারাগী অমসুং নুপীমচা অদু নাদুনা ফমদা তাদুনা মাইবা-মাইবীনা অনাবদু খুং থারগা শিবগী মতম ডাইদুনা লৈবা অদু উবদা নিংথৌমচা অহলনা মনাউশিংদা “মাংলেদনা অসিদি ইমা,পাবুং, নুপীমচা নারে ” হায়দুনা হায়রবদা খুদক অদুদা মথোয় অহম ডানু অপাইবী অদুদা তোংলগা পাইদুনা ময়ুম শঙ্গাইদা থুংলে, অদুগা মনাউ নিপা অতোম্বা অদুনা মানা পুরকপা হৈ অহম অদু অমমম পীজরবদা মপাবুং নিংথৌ অমদি মমা মহারাগী অমসুং নুপীমচা অদু নাদুনা ফমদা তাদুনা লৈবদু নাবা ফরে। মপাবুং নিংথৌনা মচা অহমদা “ নথোয়দি করি-করি হৈরক্কে ” মচানিপা অহল অদুনা “ পাবুং অহল অমনা পুখম অমা য়োল্লম্বদগী লৈরক্কে। পুখম অদু অচম্বা পুখম নন্তে, ঈশিং পিক-থলা হাপ্পগা মানা-মানা উনীংবা মীগী থৌদোক-রাথোক পুম্মক উবা ফঙবা পুখমনি।” পুখম অদুগী মপান্না পাবুং অমদি ইমাশিজা অমসুং নুপীমচা নারে, খঙবদগী খুদক অসিদা লাক্লিবা অসিনি। পুখম অদু অসিদা লৈরে হায়দুনা পাবুংদা পীরে।” অনীশুবা মচা অদুনা হায়রকই; “ পাবুং ঐগীসু ডানু অমা লৈরকই, ডানু অদু অচম্বা ডানু নন্তে, ডানু অপাইবীনি য়ৌনীংবা মফমদা য়ৌবা ওম্বা ডানুনি।” য়াম্বুগী পুখমদগী পাবুং অমদি ইমাশিজা অমসুং নুপীমচা নারে, খঙবদগী খুদক অদুদা ডানু অপাইবীদা তেংদুনা পাইরগা লাক্লিবা অসিনি। ডানু অপাইবী অদু অসিদা লৈরে হায়দুনা পাবুংদা পীরে।” মচা অতোম্বা অদুনা হায়রকই; “ পাবুং ঐনা হৈ অহম খক লৈরকই, হৈ অদু অচম্বা হৈ নন্তে, কনাগুম্বা-কনাগুম্বী শিদ্দৌঙে নারবা মাইবা-মাইবীনা অনাবদু খুং থারবা মী অদুদা পীজবদা অনাবদু শোয়দনা ফগনি, শিররোই। হায়বদগী নচানা লৈরকপনি, হৈ অদু চাবদগী পাবুং অমদি ইমাশিজা অমসুং নুপীমচা নাবা ফরক্লিবা অসিনি, নচাগীদি করিসু খুদম উংনীংঙাই লৈজদে।” মপাবুং নিংথৌনা ইচা অহমগী মপান্দগী ঐথোয় অহম নাবা ফরে, হায়দুনা মচা অহমবু কোনথি।

(হৌজিক রাহং অমা লাক্কে, অদুদি মথোয় অহমগী মরক্তগী কনানা নুপীমচা অসি লৌরগনি)

মচা অহম অসিগী মরক্তগী কনাদা নুপীমচা অসি পীসিগে হায়না পাবুংনা রাখল তৌবমথে তৌরগা হায়রকই; “ মমা মহারাগী নঙসু তাউ, ইচা অহল

অসিসু মাগী ঘোঁদাংসু চাউরি অদুবু মানা ঐথোয়বু নাৱে হায়না উৱবসু অনাবা ফহনবা ওমদে। অনীশুবা ইচা অসিসু মানা ওনু অপাইবীদা থুনা যাংনা পুদুনা লাল্লবসু অনাবা ফহনবা ওমদে। ইচানিপা অতোহা অসিদি মানা পুৱকপা মমপ য়াল্লবা হৈ অহম অদুনা ঐথোয়বু অনাবদগী ফহল্লবনিনা যঙোন্দা নুপীমচা আদি পীৱগে। অদুনা নথোয় অনী ৱাৱৌগনু হায়দুনা থেমথি।

মতম খৱা লৈৱগা নুমিৎ অফবা অমা য়েংলগা মচানিপা অনীদুগী মমৌ-নুপী মশক মতৌ ফজবী থিৱগা মচানিপা অহম অদু পুৱা নোংমতা লৈবাক মমাওদা অঙকপা ফংনা চাউনা লুহোংলে। মচা অহমগী মমৌ অহমনা মতিকচাবা সেবা তৌদুনা নুংঙাই য়াইফনা পানথি। □

କବୋକ୍ତୀ ନୋଂ

ଥାଁନା ମମାଓଡ଼େନା ନିଂଥୋଁ ପାନବା ଲୈବାକ ଅମଦା ମପୁରୋଇବା ନୌନା

ଲୈଥିଦ୍ରବୀ ଯାନ୍ନା ହେ ଶିଂଲବୀ ଲୁଥାବୀ ଅମା ଲୈରନ୍ତୀ। ମରାହିବକ ଥିରବୀ ଲୁଥାବୀ ଅଦୁ କୈଥେନ୍ଦା କବୋକ ଯୋନଜରଗା ଜୀବିକା ଓଇଦୁନା ମଚାନିପା ପଓଥବା ଅମଗା ମଥୋୟ ଅନୀ ଲୈରନ୍ତୀ। ହାୟରିବା ମଚାନିପା ଅସିନା ପଓବସି, ଅମୁକ ଯାଗା ଚାଂଦମ-ନୀଂଡ଼ାହି ଲୈତବ-ମଥେ ପଓଓି। ମମାନା ହେ ଶିଂନବା ହାୟଦୁନା ତାକପସି, କରିଦା ଅମୁକ ହାୟଗନି, ଥୋଓଥାଂ ଖୁଦିଂଗୀ ତାକପନି, ଅଦୁବୁ ତାକପଗା କାଓବଗା, କାଓବନା ହାଲ୍ଲି, ନୁଂଦା ଟ୍ରିଶିଂ ଚାହିବଗୁନ୍ଧନି। ମମା ଲୁଥାବୀନା ମଚା ଅପଓଂଗୀ ଧନବଦା ଯତମ ପୁନ୍ଧଦା ତୁନ୍ଧା-ଚାବା ମଫମ ଖଓଥିଦେ, ଅରାବଗୀ ପୋଂଲୁମ ଅମା ଓହିଥି।

ନୋଂମଦି ଅପଓ ଅସିନା ମମାଦା ତାକ୍ରମଦନା ଅସୁମ ଚଂଥିବନା ନୁମିଦାଂ ଫନା ଥେଂଲବା ଫାଓବଦା ମୟୁମଦା ହିଞ୍ଜିନଗେ ଧନ୍ଦନା ପଂଚଂତା ଚଂଲନ୍ତୀ। ଅହିଂ ଓଇଦୁନା ଥେଂଲବନି ହାୟବା ଅପଓଦୁ ଖଓଦେ। ଲନ୍ଧୀଦା ହରାନବା କାଂବୁ ଥେଂନଦୁନା ମହାକପୁ ଫାରଗା ନିଂଥୋଁ କୋନୁଂଦା ହରାନବା ଚଂଲୁସି ହାୟଦୁନା ପୁରେ। ଅହିଂ ନୋଂୟାହି ଯୌରଡ଼ୁନା ସୀପୁମ ଖୁଦିଂମକ ନୁଂଓାହିନା ତୁମଥଥବା ଯତମ ଅଦୁଦା ନିଂଥୋଁ କୋନୁଂଦା ହରାନବଶିଂଦୁନା ଶଗୁନ ତୌଥେ, ସୀ ଅମା ଚଂବା ଯାରବା ଅଦୁଦା ଅପଓଦା ପୋଂ ହୋନ୍ଦୋରକଓ ହାୟଦୁନା କୋନୁଂ ମନୁଂଦା ଥାଞ୍ଜିନଥେ। ଅପଓନା ଅକି-ଅଥଓ ଲୈତନା ନିଂଥୋଁ କୋନୁଂ ମନୁଂଦଗୀ ସନା-ଲୁପା, ମଗି-ମୁକ୍ତା କୟା ପୁଥୋରଡ଼ୁନା ହରାନବା କାଂବୁଦା ଶିମ୍ବରନ୍ତୀ। ହରାନବଶିଂନା ହୌଜିଞ୍ଜି ଯାରେ, ନିଂଥୋଁଗୀ ମନାହିଶିଂ ତାନ୍ଥଗନି ଧନ୍ଦୁନା ସନା-ଲୁପା, ମଗି-ମୁକ୍ତା ଯୟାମଶିଂ ଅଦୁ ବୋରା ଅଟୋବା ଅମଦା ହାପଚିଲ୍ଲଗା ମଫମ ଅଦୁଦଗୀ ଯାଂନା ଚଂନବଗୀ ଇଞ୍ଜିଂ ତୌନରକହି। ଯତମ ଅଦୁଦା ଅପଓନା ନିଂଥୋଁଗୀ ଫୁରିଂ ଅଦୁ ଫଓନଦୁନା ଲିଂଶିଲ୍ଲେ ଅଦୁଗା ହରାନବଶିଂଗୀ ମମାଓଦା ଲେପ୍ପରେ। ହରାନବଶିଂନା ଅପଓଦା ନିଂଥୋଁଗୀ ଫୁରିଂ ଅଦୁ ଲୌଥୋକଓ ହାୟଦୁନା ଲୌଥୋକ୍ଲଗା ମଫମ ଅଦୁଦଗୀ ଥୁନା ଯାଂନା ଚଂଲସି ହାୟଦୁନା ଲାକ୍ରେ। କୋନୁଂଦଗୀ ଫନା ଲାପ୍ରା

চেলগা মথোয় সনা-লুপা, মণি-মুক্তাশিং অদু বোরাদগী লৌথোকগা চপ মান্না
 য়েন্নরম্মী, অদুবু অপঙগী শরুক্তি নিংথৌগী ফুরিৎ অদু মাগীনি হায়দুনা পীবিরে।
 অদুদা অপঙদু অদুমক য়াই, মহাক্সা খল্লি মমল য়াল্লবা ফুরিৎ অদু ফঙলে খন্দুনা
 হায়নীংঙাই লৈতনা হরাউরম্মী। অপঙনা মমা উরবদি ওম্বোক্সা হরাউনি হায়দুনা
 ময়ুম য়ৌনবা প্রপ-প্রপ লাকই। অসোমদনা মমা লুথাবী অদুনা অহিং চুপ্পা মচা
 হল্পক্তবগী কপুনা লেল্লে। নোং ঙানফুং-ঙানফুং তৌরকপা অদুদা লুথাবীনা মচা
 লাকপরা য়েংগে হায়দুনা থোরকপদা মচা অপঙনা নিংথৌগী ফুরিৎ লিংতুনা
 চেলকপা উবদা কোক্তগী তোন-ফাউবা মশাদু শ্বাই লাউথ্বে। অপঙবু মমানা
 মখুং পায়দুনা ইমুংদা চিংদুনা পুশিনথগা নঙনা লিংলক্লিবা ফুরিৎ অসি
 কদাইদগীনো ? করম্মা ফঙলতুনা পুরকপনো ? মরম পুশ্বা হংথি। মচা অপঙনা
 ছরানবশিংগা লম্বীদা থেংনবদগী মাবু পুদুনা নিংথৌ কোনুংদা ছরানবা চেলুবগী
 রাবীশিং অদু মমাদা মখং শিৎনা লিরকই, অদুগা ইমা সনা-লুপাশিং অদুদি
 মথোয়না লৌছৌরে। নীংথিরবা নিংথৌগী ফুরিৎ অসি ঐগী শরুকনি হায়দুনা
 পীরকপনি হায়না তল্লবদা মমানা ফুরিৎ অদু লৌথোকউ, হায়দুনা লৌথোকহল্পগা
 মমানা লৌশিল্লে। মচা অপঙ অদু অহিং চুপ্পা তুল্লক্তবনা তুম্ননীংদুনা তুমথ্বে।
 মচানা তুল্লিঙে, ফুরিৎ অদুগা কোন্ননা য়াউরিবা সনা অমদি মুক্তগী
 লিকপরেংশিং অদু লৌথোকগা মফম অমদা কনাসু খঙদনবা চেৎনা লোৎশিনথি,
 অদুগা ফুরিৎ অদুনা অপঙনা তুল্লিঙেদা খঙহন্দনা মৈ থাদোকথি। লুথাবী অদুনা
 রাখল তৌরকই, নিংথৌ মনাইশিংনা ফুরিৎ অদু থিবা লাকপদা মচা অপঙগা
 থেঙনরবদি শোয়দনা হায়দোকথিগনি, অদুদি করি তৌশিগে হায়দুনা ওহাক
 খনবদা পাইরক্কী লৌশিং অমা লাঙুনা কৈথেন্দা পোৎফম ফমদুনা য়োনগদবা
 কবোক লুথোং অদু সুমাঙদা পুথোকগা কবোকশিংদু লৌইনা চাইথোক্লে।
 অদুদগীদি মমানা মচা অপঙদা কবোক্কী নোংচুরে চাহৌরো হায়না হৌদোক্লে।
 মমানা কৌরিবদু তাদুনা অপঙনা হৌগৎলগা য়েংবদা সুমাঙদা তারিবা কবোকশিং
 অদু খুন্দুনা মবুক থম্মা চারম্মী। অপঙনা “ ঐনা তুল্লিঙেদা অওইবমক কবোক্কী
 নোং চুথিবা য়াৎনি ” হায়না মপুক্রিংদা খনথি।

নিংথৌগী মমল য়াল্লবা ফুরিৎ অদু মাংবা য়াদবনিনা, য়ুমথোং খুদিংদা
 থিবুনবা নিংথৌনা মনাইশিংদা য়াথং পীরকই। নিংথৌগী মনাইশিংনা য়ুমথোং-
 য়ুমথোং খুদিংদা থিদুনা লাকপদা লুথাবীগী ময়ুম যৌরকথি। মতম অদুদা
 লুথাবীদু লৈকাইদা ফৌ লৌবা চৎথিবনা ময়ুমদা লৈরমদে। নিংথৌগী মনাইশিংনা
 অপঙদা “ নিংথৌগী মমল য়াল্লবা ফুরিৎ অদু মাংথ্বে, থিবা লাক্লিবনি অদুনা

নখোয়গী য়ুমদা চংদুনা য়েংবা তারি, নিংথৌগী অকনবা য়াথংনি হায়রে। অপঙনা “এ! ফুরিৎ অদুদি ঐনা ছরাল্লতুনা ইমাদা পীশিনশ্ববনি।” অপঙগী রা তাবদা নিংথৌগী মনাইশিংনা ইমুংদা চংখিদুনা কোইথি থিবদা ফংদ্রে। অদুদগী মখোয়না অপঙদা “করি নুমিৎতা ছরাল্লপনো?” হায়না হংবদা অপঙনা “কবোকনা নোং চুবা নুমিৎতনি।” নিংথৌগী মনাইশিংনা অপঙবু অঙাওবনি হায়না খনথি, অদুগা মখোয়না “হে! অঙাওবা করম্বা হাত্তকতা করি নুমিৎ কবোকবু নোং ওইনা চুনবগে, অঙাওব’সিদি” হায়না থিনা হায়রল্লগা হনথি। নিংথৌগী মনাইশিংনা চংখগা অপঙনা “ঐনা অচুম্বা হায়রবসু থাজদে ওম্বোক্কা পঙথ্বেদা” হায়রগা শিদা-শিদা নোক্লিঙৈদা মমা লুখাবীদু য়ৌ শঙবাই অমা পুরগা হল্লকলম্বী। মমানা মচাগী মতৌ অদুদা নুংশা থিরদুনা হংলকই “ইমাগী ইবুংঙো করি তৌরবগে নঙনা নোক্লিবদু?” অপঙনা নিংথৌগী মনাইশিং লাক্লমবগী রারীশিংদু তল্লে। মমা অদু মচানা পঙলিবদু উবদা মপুক্রিংদা নুংঙাইতবদি ফাউথি, অদুবু চিনবান থোংদদি নোকথি।

অসুন্না শিংলবী মমাগী লৌশিংদগী অপঙ অদু নিংথৌগী চৈরাক ফংখিদে। মমানা কনা তাহনদনা অপঙদা “মতুং মনাও অদুগুম্বা ছরানবা থবত্তু তৌদনবা মচাবু ভাব তনবা তাকপিথি। নিংথৌগী সনাগী অমদি মুক্তাগী লিক পরেং শিংদুগী মপানদগী মমা-মচা নুংঙাইনা পানথি।□

কাক অনীগী বারী

থা য়না মমাঙউদা নিংখৌ পাল্লিঙে মতমদা কোনুংগী কৈখেল

অমদা কাক অঙৌবা অমা লৈরম্মী। মহাক অসি মচা য়ান্না পোকপনা মচাশিং থারুবা হোংনবদা নোংম-নোংমগী অসুম-অসুম নংবা হেনগলক্লে। বারবসু বান্না মচাশিং অদু চাউনবা য়োকে, মাগী-মাগী মচিঞ্জাক থিদুনা চাবা ওল্লে। নোংমদি কাক অঙৌবা অসিনা রাখল অসুম তৌরকই, রাখল তৌবমথে তৌরগা মমৈথংদা মহারুা থল্লকই; “কামদে, হৌজিত্তী ইচাসু চাউরবনিনা ঐ মফম অসিদা অসুম লৈদুনদি হিংবদা য়ান্না বারনি, অদুনদি ঐ অসি আ! মথারোমদা চেলগা খুঙ্গংগী চাওরবা উমং অমদা চাক্তদুনা লৈবুরগে। মদু ওইরবদি ঐ চাবা থকপা য়ান্না মরাং কায়না ফংদুনা নুংঙাইনা লৈবা ওমগনি।” মসি থল্লদুনা নুমিং অফবা য়েংলগা মথা মায়গৈদা অসুম পাইরক্তুনা লাকপনা অচৌবা খোংনাং পান্নী অমা থেংনরে মদুদা ওহাক্তা পোথাদুনা লৈরিঙে, মতম অদুমক্তদা মথারোমদগী কাক অমুবা লুপা পৈশা য়ান্না পায়বা ইনাক-খুনবা অমসু আ! নিংখৌ কোনুং মনাক্তা য়ুম শাদুনা নুংঙাইনা লৈবুরগে থন্দুনা অরাং পাংনা অসুম পাইরকপদা বারদুনা অচৌবা খোংনাং পান্নী অদুদা ওহাক্তা পোথাখিগে হায়দুনা তোংবদা কাক অঙৌবা অদুগা উন্নদুনা মথোয় অনী বারী-বাতাই শামিন্নদুনা হংনবদা কাক অঙৌবা অদুনা “ঐসে নিংখৌ কোনুংগী কৈখেল অদু হেক হৌরকপদগী লৈরকপনি। হৌজিত্তী চাবা-থকপা ফংদে, য়ান্না বারে, অদুনা মথারোমদা উমংগী উহে চাদুনা লৈবুরগে হায়দুনা লাকলিবনি ” হায়না হায়রে। অদুগা কাক অমুবা অদুসু “ ঐসে লুপা পৈশা য়ান্না পায়রে, ইনাক খুল্লে অদুনা নিংখৌ কোনুং কৈখেল মপান্দা য়ুম শাদুনা নুংঙাইনা লৈবুরগে হায়দুনা লাকপনি ” হায়না হায়রবদা কাক অঙৌবা অদুনা হায়রকই; “ কামদেদা নিংখৌ কোনুংগী কৈখেল অদু ঐনা চাবা ফংদা লাক্লেবনি, অদুদা লৈগদবগী শরুক আ! মথা খুঙ্গংগী চিংজাউদা নুংঙাইনা

উহে চাদুনা লৈরুসি মদুনা হেমা ফগনি।” অসুন্না মথোয় অনীনা বারী শানরিঙেদা মতন্না কনাসু ঙায়বিদবনিনা খেংজিল্লক্কাবদা মপুক লামলক্কে মথোয় অনীমক। তাঙ্কা অদুদা কাক অঙৌবা অদুনা হনুবী অমগী ময়মগী মাসোলদা চাক থাঙদোক্কা থম্মা হেক উরে। হনুবী অদুদি পুথিবা ইরুজরি মদু উবদা কাক অঙৌবা অদুনা হায়রকই; “ মরুপ কাক অমুবা আ-দগী হনুবীসিগী চাক মপান্দা থাঙদোক্কা লৈরিবসি চাক খরা লাকলুচো, চংলো, অদুগা ঐথোয় অনী খরা-খরা যেমদুনা চামিন্নসি ” হায়না হায়রবদা কাক অমুবা অদু চংলো। কাক পাইরকপা উবদা হনুবী অদুনা মশু-মচাশিংদা হায়রকই; “ হায় ইশুশা কাক লাকই, চৈ পায়দুনা ঙাকউ। ” হনুবী অদুগী চাক্কা মশুশিংনা চৈ পায়দুনা ঙাক্কা লৈবদগী কাক অমুবা অদু চাক লাকপা ওমদদুনা লাক্কে। মদু উবদা কাক অঙৌবা অদুনা হংঙি। “ মরুপ চাক্কা কদায়?” কাক অমুবা অদুনা হায়রকই; “ মরুপ চাক্কা চৈ পায়দুনা মশু-মচাশিংনা শঙদুনা লৈবদগী ঐ চাক লাকপা ওমদ্রে। ” হায়বা বাদু তাবদা কাক অঙৌবা অদুনা হায়রকই; “ মরুপ ঐ চংলগা লাকলুগে য়েংঙু, চৈ অমথক পায়বা অদুবু করিগী কিরিবনো ? ঐ লাকলুগে নঙ লৈরম্মু। ” কাক অঙৌবা অদু হনুবীগী চাক লাকপা চংলো। মশুশিংনা চৈ পায়দুনা শঙলিবদু উরে; মদু উবদা কাক অঙৌবা অদুনা ঐনা চাক লাকপা ওমদবদি ইকায়বনা শিবা তারে, হনুবী অদুনা লাই খুরম্মবা তুলশিবোংদা চন্দোন থিন্দুনা লৈরিঙেদা হনুবীগী নাম শোল্লগা লিক চংনবা মালা পরেং অদু মচিমা লাক্কা চেল্লগা শোরোক ময়াইদা হেক থাদৈ। মদুদা হনুবী অদুনা মশুশিংদা “ হায়-হায় হায়মা হায়মা ইশুশা কাকনা ঐগী মালা পরেং চেন্দুনা পুথরে আ! লমজাওদা থাদল্লে, চেল্ল খুল্লকউ ” হায়দুনা মশু চৈ পায়বা অদুনা হৌগন্তুনা প্রপ-প্রপ চেনশিঙেদা কাক অঙৌবা অদুনা পাইশিল্লক্কা হনুবীগী চাক অদু খরা লাক্কা চেন্দুনা পুরক্কা কাক অমুবা অদুগা খরা-খরা চামিন্নরে। মদু উবদা কাক অমুবা অদুনা হংলকই; “ মরুপ করম তৌদুনা চৈ মরক্তগী চাক লাকপা ওল্লকপনো ? কাক অঙৌবা অদুনা থুম্মী, “ অঙাংনা চৈ অমথক পায়বদুদি করিসু লেতবা বানি, করিগী ঐনা কিগদৌরিবনো ? ঐথোয়দি নিংখৌ কোনুংগী কৈখেল পোংলক্তা চৈ লিশিং-লিশিং পায়বগী মরক্তগী পোং লাক্কা চাবা ওল্লকপনি, অদু ফাউবদা চরা হেন্দুনা আ! থুঙ্গং চিংজাউদা উহে চাদুনা লৈরুরগে হায়দুনা মথারোমদা লাক্কা অসিনি অদুনা মরুপ নঙসু ঐগা লোয়ননা চংমিন্নসি, নঙনা লুপা পৈশা পায়বনিনা মহাজন ওইদুনা লুপা পৈশা য়ান্না থাদদুনা চিংজাউ মফম য়ান্না কোক্কা উহে য়ান্না লোক্কা হোংনরুসি। ” মথোয়

অনী ওহাক খন্নরগা মখা পাংনা কাক অনী অদু খুঙ্গং তান্না পাইদুনা লাক্কে।
অদুদগী কাক অঙৌবগা কাক অমুবগা মথোয় অনী চংদুনা চিং লম যান্না কোল্লগা
চিংদগী উহৈ যান্না লোঙ্কুনা মথোয় অনী অদু নুংঙাইনা পাল্লৈ। কাক অমুবা অদু
অশিংবা কাক অঙৌবা অদুগা তিন্নরুবদগী হেন্দোক-খোইদোক্কা নুংঙাই যাইফখি।

উগী মপান্দগী য়োং তাউখি।

কৈগী মপান নাপিনা তাঙ

নাপিগী মপান কৈনা তাঙ।

মরূপ-মপাং তিন্নবা তারবদি ঐঙোন্দগী হেনবা তিননৌ অফবা মরূপ তিন্নরবদি
অফবা পৌতাক ফংঙি। অদুনা পঙলবদি করিসু কান্নদে, শিংবা তন্মু।□

শজি অমসুং কাক

থায়না মমাঙউদা উমং অমদা শজি মতৈ-মনাউ অনী নুংঙাইনা

পান্দুনা লৈরম্মী। অদুবু মরাইবক থিবদগী শজি লাভা অদু গুস্তা শিখিদুনা শজি অমোম অদু মতোমতা ঙাইহৌরে।

নোংমদি শজি অমোম অসিনা মপুৰোইবা লৈখিদবগী মথরাই নুংঙাইতনা উমং অদুদা লৈরিঙৈদা কাক অমোম অমা লাভুনা শজিনা মথরাই নুংঙাইতনা লৈবদু উরম্মী। কাকনা হংলকই “ করি তৌরে, ঐনা উবদা নথরাই নুংঙাইতনা উইদা ” শজিনা হায়রকই “ করি হায়গনি, ঐগী ইরাইবক, ঐমুক লাইবক থিবসে মালেমসিদা লৈরল্লরোইদ্রা নিংঙি, ঐগী ইপুৰোইবা অদু গুস্তা লৈখিদ্ৰে। ” কাকনসু “ ঐগীসু গুস্তা ইপুৰোইবা লৈখিদ্ৰে ” হায়রে, গুহাক হারী-রাতাই শামিন্নরবা মতুংদা মথোয় অনী রাবা মান্নরে ইতা শাম্নরসি হায়দুনা মতা শাম্নরে। মথোয় অনী মতম খরা উমংদুদা অসুম লৈমিন্নরক্লবদা নোংমদি কাকনা হায়রকই; “ ইতা! ঐ অতোপ-অতোপ্পা মফম কয়াদা উইহে অনৌ-অপেন থিদুনা চারুৰগে; ইতা নঙসু অনৌ-অপেন থিদুনা চাহৌরো, নঙনা করিগুস্তা অরাবা তারক্লবা মতমদা নতা ঐবু হেক কৌরকউ, ঐ শোয়দনা লাঙ্কনি। ” হায়রল্লগা কাক্তু মফম অদুদগী পাইদুনা লাক্লে।

নোংমদি শজি অমোম অদুনা লৈরিবা উমং অদুমক্তদা লমছই অমোম অমসু লৈরম্মী। মানা শজি অমোমসি উবদা চানীংমনথুদুনা মতিন য়োভুনা থাঙলম্মী, অদুদগী শজি অদুদা ইতা শাম্নসি হায়দুনা মতা শাম্নরে। অদুবু লমছই অদুদগী মপুক্রিংদা করম্মা উপায় তৌরগা শজি অসি চাসিগে হায়না থন্দুনা লৈরে। লমছই অদুনা শজিদা য়েংলগা হায়রকই; “ ইতা! ইতাথোয়না পাম্বদি, য়ান্না থোয়দানা চাগনবদি হৈগ্ননি; ঐ হৈগ্ন হৌফম থিৰুগে। ” হায়রল্লগা লমছই অদু চংগ্লে। খরা চংলগা নিপা অমনা শা ফানবা লাং থাক্লম্মা অদু উরবদা লমছইনা

খল্লকই, “ লাং অসিদা শজি’সি মথোঙদা হেক খুবদা চেনবা ওল্লরোই, মানা চেনবা ওমদনা লৈরিঙেদা ঐনা মনীংগোংদগী শেং-শেতুনা হেক চাবা, ইস! ওম্বোরা হাওখনিদা। অদুদি ইতা শজি লৌরুদবা যাদ্রে ” হায়দুনা নুংঙাইবা রাখল অমদা শজিগী মনাক্তা লাক্রে। অদুগা শজিদা য়েংলগা লমহইনা হায়রকই; “ ইতা শজি অসিদগী অরাং পাংনা খরা চংলগা ঈশিং থোং অমা থেংনগনি অদুগী মপান্দা হৈগ্ৰ পান্ধী য়ান্না হৌহৌই, অদুগা পানসু য়ান্না পালহৌই, চারুসিদো ” হায়রগা মথোয় অনী লাকমিন্নরে। খরা চংলগা শজি অদু লাংদা থুরে। লাং অদু হাইগৎ-লাং ওইরমদুনা লমহইনা ফংদবা মফমদা শজি অদু মথোঙ নাম্বা থরাক-থরাক য়ান্দুনা লৈরে।

লমহই অদু য়ান্না চানীংলবদি লেজুনা তোকই হায়বদুনি। অদুবু লমহইনা অসুন্না রাখল খল্লকই, “ হোরেন লাংমপুনা লৌথদুনা লৈবাক্তা থল্লিঙেদা ঐনা শেং-শেতুনা হেজ্তা চারগে। ” অদুনা লমহই অদু মনাক নকপা মোংশোঙ অমদা লোজুনা লাং মপু লাকপা ঙাইদুনা লৈখে।

লাংদা থুরবী মথোঙ নাম্বা য়ান্দুনা লৈরবী মরাইবক থিরবী শজি অমোম অদুনা মাবু কনবীনবা মতা কাকপু কপ্পগা কৌরকই; “ ইতা কাক, নতা লাইবক থিবীদি অরাবা ফিবমদা তাদুনা লৈরেদো, ইতা নঙনা ঐবু অমুক্তা কনবীরোনে। ” শজিনা কপ্পগা কৌবদু মতা কাকনা তারদুনা পাইরক্রে। মতা কাকনা লাংদা থুবদু উবদা “ ইতা করি অমত্তা রাবুরনু নতা ঐ লৈরি। ঐনা হায়বতা য়াবিয়ু, হোরেন লাং মপু অদুনা লাকপা মতমদা ইতা শিজন্নরো। ঐনা ঐগী ইচীন অতুন্না অসিনা ইতা নঙগী ফৈবদা হনগেকো, মদুগী অনাবা অদুতংদি ইতানা খাঙবিবা তারে। মরমদি লাং মপু অদুনা হেক উবদা এ! অসিদি শিবা কুইরেদনা কাকনা হল্লিবা অসিনদি হায়দুনা লাংদগী লৌথরগা খৌশাদনা লৈবাক্তা লংথোকনি, মতম অদুদা ঐনা তাঞ্জা য়েংলগা কাক-কাক হায়না থোংঙক্রে। মদুদা নঙনা ফুক হৌগৎলগা ওমজবী থাদুনা চেনগদবনি। ” অসুন্না রা তাম্রববা মতুংদা মথোয় অনী অদু লাংগী মপু লাকপা ঙাইদুনা লৈরে।

ওহাক লৈরগা লাং মপু অদু লাক্রে। লাং মপু অদুনা লাকপা মতাং চানা কাকনা শজি অদুগী ফৈবদা অতুন্না মচীন্দুনা হন্দুনা লৈরে। লাং মপু অদুনা মদু উবদা খনখি, “ শজি অসিদি কুইনা লাংদা থুরদুনা শিদুনা পুন্সবোরে কাকনা হল্লিবসিনদি, পুন্সবনিনা চাবসু য়াররোই হায়দুনা কয়া তন্না লাংদগী লৌথোক্রে, অদুগা লৈবাক্তা থাদরগা থল্লে। মতম অদুদা শজি অদুসু শিত-শিবা শাজিন্নরে। অসুন্না শজি অদু লৈবাক্তা থল্লগা মপুদুনা লাং অদু অমুক থাকুবা হোংনরিঙেদা

উথক্ৰুগী কাক অদুনা তাজা চাৰে হায়দুনা কাক-কাক কৰা থোংলকপদা শজি
 অদু ফুক হৌগৎলগা থৰাই খুৰাক্তা হাপুনা অশোঙবা মোংশোঙ নাপী মরক্তা
 চেনশিনখে। লাং মপু অদুনা শজিনা চেনশ্ববদা মখুত্তা উতুপ অমা পায়রগা
 তামখি, অদুবু শজি অদুদি মোংশোঙ নাপী মরক্তুদা অদুম চেনখে; লাং মপু
 অদুনা থিবা ফংখিদ্ৰে। লাং মপুনা “ ইস! ওম্বোকা লাক্চৈদা ” হায়দুনা শাউনা-
 শাউনা হল্পকপদা ওসাই মথৈ লুমদুনা লৈরিবা লমছই অদু কোক হেক থেংনরে;
 শজি চেনখিবগী শাউদুনা লৈবনিনা অউবা শা অমা হেত্তা হাংলগে খন্দুনা
 মখুত্তা পায়রিবা উতুপ অদুনা লমছই তন্ন লংবদা লমছইগী মকোত্তা পান্দুনা
 লমছই অদু শিৰে।

লাং মপু অদুনা “ ওসিদি লাইনা তল্লবনি ” হায়দুনা হৰাউ-হৰাউ
 লমছই অশিবদু ময়ুম তান্না পুখি। লাঞ্জদ্রবী শজি অমোম অদু য়েক্ৰবা লৈতনা
 কাক অদুগা লোয়ননা উমং অদুদা নুংঙাইনা পানখি। □

য়াইপুবা কাক পিতৃস্বোর (১)

থা

য়াইপুবা মমাঙঙেদা নিংখৌ পানবা লৈবাক অমদা মমা মপুৰোইবা লৈতবী লাইরখবী লুখাবী মমা-মচা অনী লৈরম্মী। মখোয় অনী অসি হিংনবা হোৎনবদা যান্না বারম্মী। কৈরোই-লৈকাইদা মীগী ময়ুমদা ফিশু-ফিচাম, ফৌশু-চেংশুদুনা নোংমগী জীবিকা ওইনবা চরা হেদনবা থবক শূরম্মী। ফংলকপা লুপা-পৈশা অদুনা চেং হরাই য়েঙ্কাং নাপী লৈরগা চারম্মী। অদুগা কনাগুখা মীনুংশি খঙবা মীওইশিংনা চেং খরা, ফৌ খরা পীরকপসু যাউরকই, অসুন্না মমা-মচাগী পুন্সি লেল্লম্মী। নোংমদি মমা-মচা অদু কৈরোই-লৈকাইদা থবক শূবা ফংলকপা, উপায় লৈতদুনা ময়ুমদা লাক্সগা মীনা পীরকপা ফৌ খরা অদু পুদুনা লৈকাইগী য়ুমথংনবা অমগী ফৌশুখোঙদা ফৌ শুরিঙে মতমদা কাক পিতৃস্বোর কৌবা অঙৌবা কাকী নিংখৌ ওইবা মনাদা সনাগী নাইন, মঙক্তা সনা পরেং, মশা নানবা কাক অদুনা পাইরকপা ফৌ খরা য়চীন অদুনা তাপ লাভুনা পাইথগা উ পাস্বী অমগী উশা অমদা তোংদুনা লৈরম্মী। মমা-মচানা কাক অদু উবদা ইঙক-ঙক্সা য়েংদুনা লৈখি। পুন্সিদা অমুক ফাউবা উদ্রিবা ফজরবা কাক অদুদা মুন্না য়েংলগা অহল ওইববী মমা অদুনা হায়রকই; “ ঐনা অসুক বারবা মতম, অমদি লৈতা-লৈতনা তৌজরিবা অসিদা নঙসু ঐখোয় গুন্না মপুক লাল্লবা কাক ওইববোইরেকো।” কাক পিতৃস্বোর অদুনা তোংলিবা উশা অদুদগী পাইথরকপা মমা-মচাদা য়েংলগা হায়রকই; “ হে তাইবং মী, ঐনা লাকখিবা ফৌ অদুগী মমল ঐ শিংগে, আ! মমাঙদা লৈরিবা উমং অসিদা হয়েং লাকউ নমা-নচা নখোয় অনীমক।” অসুন্না হায়রকপা কাক পিতৃস্বোর অদু পাইথিরম্মী। মমা-মচা অনীদু ঙকপগী মথক্তা অমুক হেন্না ঙকখে। মরমদি কাকনা তাইবং মীগী মরোল থোক্সা অদুদা মমা-মচানা খনখি, “ রা ঙাংবা ঙঘনিনা অচম্বা কাকতি ওইববোই।”

মথংগী নুমিংকী নোংঙাল্লি-ঙাল্লি তৌরকপা মতম অদুদা হৌগংলগা ঈবুজখোতুনা লাই-তিন খুরল্লগা মমা-মচা অনীদু কাক পিত্তম্বোরনা হায়রম্বা মফম অদু তল্লা প্রপ-প্রপ লাকই, অসুম-অসুম লাকপনা হায়রম্বা উমং অদু ময়াই যৌরগা মাইগৈ মরিদা লৈদুনা য়েংবদা কনাসু করিসু উদ্রবদা মমা-মচানা মথরাই বানা গাংনৈ, “ ঐথোয় অনীনা কদাইদনো, কদোমদনো, চংকদৌরিবসিবু শোংলবা উমং অসিদা কাক অদুনা হায়রম্বা অদু শোইদনা লৈরমগনি, ইমা-ইচানা খঙদদুনা তৌবনি, নত্রগা হল্লসিরনে।” হায়নরিঙৈ তল্লা অদুমত্তদা কাক পিত্তম্বোর অদু পাইরক্রে অদুগা মমা-মচাবু তরাম-তরান্না ওক্লগা কাক পিত্তম্বোরগী ময়ুমদা পুদুনা লাক্রে। য়ুম অদু উবদা ইঙক ওকথে, সনাতনা শাবা মরক-মরক্তা মগি-মুক্তা হাম্পা পুংলং লংবা ফজবদা অমুক হায়নিংঙাই লৈতনা ফজরবা য়ুমনি। কাক পিত্তম্বোরনা য়ুমদুগী মনুংদা পুশিন্দুনা য়েংহল্লি, সনানা পীক থল্লবা কা, লুপানা পীক থল্লবা কা, মগিনা পীক থল্লবা কা, মুক্তানা পীক থল্লবা কা, কা-শিং অদু উবদা ওকথি, অদুবু কল্লকপা, মিহৌবা, অপাম্বা লৈখিদ্দে মমা-মচা অদু। মদুদগী কাক পিত্তম্বোরনা ফৌ লাঙুনা চাখিবগী লমন ওইনা চাক-য়েজ্জাং মথেল করাগা লোয়ননা সনাগী পুখম, সনাগী তেঙ্গোং, সনাগী খুজাইদা ঈশিং, পীজা-পীথক তৌরবদা মমা-মচা অদু মবুক পিক থল্লে। অদুগী মতুংদা অচা-অথক্সা লোয়ননা মমল য়াল্লবা পোং কয়ানা পিক থল্লা হাম্পা উপু অমা থাঙদোতুনা থল্লে, অদুগা হায়রকই; “ নমা-নচানা চারিবা পুখম, তেঙ্গোং, খুজাই অদু দক্ষিণা ওইনা পীরবনি, অদুগা উপু অসিমসু পীরবনি, নয়ুম যৌরগা উপু অসি হাংদোকউ।” হায়রগা মমা-মচাবু খিনদোক্লক্রে। মমা-মচা অদু হরাউ-হরাউ লাক্লগা ময়ুম যৌরে, অদুগা উপুদু হাংদোতুনা য়েংবদদি সনা-লুপা, মগি-মুক্তানা পিক থল্লবা উপু অমা ওইরল্লে। মমা-মচা অদু ইঙক-ওকলে, হরাউবগী ওমথে লৈখিদ্দে। সনা-লুপা, মগি-মুক্তানা পিক থল্লা লৈরবনিনা অরা-অনা লৈতা-লাইরবা পুন্মক কোক্লদুনা মমা-মচা অনীদু নুংঙাইবা হায়বদু ওইরে। মমা-মচাগী নুংঙাইবগী বারী’সি লৈবাক অদুদা তদবা খঙদবা অমত্তা যাউখিদ্দে। নাকোং অমদগী নাকোং অমদা, লৈবাক অমদগী লৈবাক অমদা শিন ধুংনা তনরে। মমা-মচানা লৈরিবা লৈবাক অদুগী বাংমদা লৈবাক অমদা য়াল্লা লাইরম্বা, লাইরবদা হায়নিংঙাই লৈত্রবী, পং তংলবী মমা-মচা অনী অমসু লৈরম্মী। মমা-মচা অনীদু নুমিং খুদিংগী ফৌ-শুবা মীগী ময়ুমদা চংলম্মী, ফৌ-শুনা-শুনা মমা-মচা অদুনা খনখিরম্মী, কাক পিত্তম্বোর অদু অমুক্তং লাক্লগা ফৌ থরা অসি লাঙুনা চাখবদি ঐথোয়সু নুংঙাইনিদা খল-খল্লা ফৌ অদু শূই।

নোংমদি অয়ুক অঙনবদা লাইরবী মমা-মচা অদুনা ফৌ খরা পুদুনা ফৌ-
 শুরিঙেদা কাক পিত্তস্বোর অদু লাক্লে, অদুগা পাইশিল্লক্লেগা ফৌ খরা মচীন অদুনা
 তাপ লাক্লেগা পাইশিল্লগা উ পাসী অমগী উশা অমদা তোংদুনা লৈরম্মী। মমা-মচা
 অদুনা শাউনা চৈরকই; হে কাক চিচ্চিবী খোংবদা তানিংদবী ইমা-ইচানা লৈত-
 লৈতনা ফৌ খরা শূজরিবসি নঙনা লাক্লেগা পুবিদি করিগীনো?” কাক পিত্তস্বোর
 অদুনা তোংলিবা উশা অদুদগী মমা-মচাদা ওনশিল্লগা হায়রকই; “ ঐ অসি
 কাকী নিংখৌনি, কাক পিত্তস্বোর হায়বা অদুনি। হে তাইবং মী ঐনা লাক্খিবা
 ফৌ অদুগী মমল ঐ শিংগে, আ! মমাঙদা লৈরিবা উমং অসিদা হয়েং লাক্উ
 নমা-নচা নথোয় অনীমক।” হায়রল্লগা কাক পিত্তস্বোর অদু খুদক অদুদা
 পাইখিরম্মী। মমা-মচাদু কাক পিত্তস্বোরনি হায়না খঙলবদা হায়নিংঙাই লৈতনা
 হরাউরে।

নোংঙানবা নংখিদি মল্লি-মল্লিদা হৌগতুনা উমং তান্না লাক্লে। কাক
 পিত্তস্বোরনা তরাম-তরান্না ওকলগা পুশিল্লক্লে। অদুগা মমাঙগী মমা-মচা অনীদা
 তৌবা অদুগুম্মা, কাক পিত্তস্বোরনা ফৌ লাক্লেগা চাখিবগী লমন ওইনা চাক-য়েঙ্কাং
 মখেল কয়াগা লোয়ননা সনাগী পুখম, সনাগী তেঙ্গোং, সনাগী খুজাইদা ঈশিং
 পীজা-পীথক তৌরগা মমা-মচা অদু মবুক পিক থলহল্লে। অদুগী মতুংদা অচা-
 অথক্কা লোয়ননা মমল য়ান্নবা পোং কয়ানা পিক থল্ল হাম্পা উপু অমা
 থাঙদোক্তুনা থল্লে, অদুগা হায়রকই: “ নমা-নচানা চারিবা পুখম, তেঙ্গোং, খুজাই
 অদু দক্ষিণা ওইনা পীরবনি, অদুগা উপু অসিমসু পীরবনি, নমা-নচা লম্বীদা
 অচা-অথক অদু চাও অদুগা নয়ুম যৌরগা উপু অসি হাংদোকউ ” হায়রগা মমা-
 মচাবু থিনদোক্লে। মমা-মচা অদু হরাউ-হরাউ লাক্লে। খরা চেলগা রাদুনা
 অচা-অথক অদু চারে, উপু অদুদি মমা-মচানা হাংদোক্লেগা য়েংনিংবনা লোইরে,
 অদুবু কাক পিত্তস্বোরনা নয়ুম যৌরগা উপু অসি হাংদোকউ হায়বনি। মফমদুদদি
 হাংদোক্লেগা লাক্লে, খরা চেলগা মমা-মচা অনীনা উপু অসিগী মনুংদা করি
 য়াউরিবগে হাংদোক্লেগা য়েংনিংবনা ময়ুম যৌদিঙেদা উপু অদু হাংদোক্লেগা
 য়েংলুবদা উপু অদুগী মনুংদা য়াউরিবা সনা-লুপা মগি-মুক্তা অদু লোইনা লিন
 ওন্দুনা মমা-মচা অনীদুদা চিক্লে, ওহাক লাও-খোঙদুনা তৌরল্লগা মমা-মচাদু
 শিল্লে। অশিবা হকচাং অনীদু লৈমাইদা তাদুনা লৈখি। মীগী নুংঙাই য়াইফববু
 কলক মীহৌরুবা করাম চাউবী মমা-মচা অনীদু শিখি। কলকপা মীহৌবা য়াওদবা
 মমা-মচা অনী অদুদি কাক পিত্তস্বোরগী খৌজালদগী নুংঙাই য়াইফনা পানখি।



য়াইপুবা কাক পিত্তম্বোর (২)

থা য়না মমাঙউঙদা নিংথৌ পানবা লৈবাক অমদা হায়নিংঙাই লৈতনা

লাইরথবা মতৈ মনাউ অনী লৈরম্মী। মতৈ মনাউ অদুনা মচা নিপা অমা পোকই, মচা অদু চাউনবা য়োকপদা য়ান্না বারম্মী। অঙাংগী মমা অদুনা কৈরোই-লৈকাইদা মীগী ময়ুমদা ফিশু-ফিচাম, ফৌশু-চেংশুদুনা নোংমগী চারা হেন্দনবা থবক শুরম্মী। অঙাংগী মমা অদুনা চীঙদা চতুনা শীঙ চল্লগা কৈথেন্দা য়োল্লগা ফংলকপা লুপা-পৈশা অদুনা চেং হরাই য়েঙ্কাং নাপী লৈরগা চারম্মী। অসুন্না হোংনরকপনা মতমগী খোঙলৈ মতুং ইন্না মচানিপা অদু চাউবা শারেপ ফারে, পাখং হায়বদু ওইরে। মতম অদুনা নোংমা মমা অদু চীঙদা শীঙ চনবদা চীঙদগী ওম্বদুনা মথোঙ মথুং তেতুনা ফমদা তাদুনা লৈরে। মমা-মচা চঙদুনা সেবা তৌরি, মমা-মচা অদু রাবনা মপুম থিৎলে, লৈত-লাইরবগীবু হোংনগদা, মমা নাবগী সেবাবু তৌগদা, অরাবগী মথক্তা অরাবা হায়বদো ওইরে।

মচানিপা অদু মমাম্ববগা লোয়নদুনা চীঙদা শীঙ চনবা চেলগা শীঙ অদু কৈথেন্দা পুরদুনা য়োল্লগা ফংলকপা লুপা-পৈশা অদুনা চেং হরাই য়েঙ্কাং নাপী লৈরকই। অসুন্না নোংমগী মমাম্ববা কয়াগা লোয়নদুনা শীঙ চনবদা চীঙ অদু উ অমা ফাউবা হৌদ্রে। মথং নুমিত্তি খরা লাঙ্গা উ-রা য়ান্না হৌবা চীঙয়াউ অমদা মথোয় মমাম্ববা কয়াগা লোয়ননা চেলি। মাদি চংপদা বারদুনা উথোঙ অমদা ওহাক পোথাখিগে হায়দুনা পোথাবদা তুমথোকথে। মমাম্ববশিংদি শীঙ-পোং ফানা য়োল্লগা মাগী-মাগী ময়ুম তন্না চৎনথে। মানা মিৎকপ থোরকপদা কনাসু লৈরম্মদ্রে চীঙ অদুনা “ এ! ঐগী মরুপ-মপাং অমতা লৈরম্মদ্রে, নুমিংসু ফনা য়ান্না থেংথেদনা অসিদি ” খন্দুনা মমাঙদা হৌরিবা ফজবা উ অমা য়োল্লগা লৈমাইদা থাদরে, অদুদগী মানা উ য়ানবগী বাদুনা মশাদগী শিহ্নরক্লিবা হমাং অদু তৈথেক্লিঙৈদা অঙাকপা অমনা কাক অমা পাইরক্লগা কাক অদুগী মথোঙদা

মহাদেবনা পায়বা ডমবু মচা অমা য়াল্লি অদু পায়রগা কাকনা কোরোক-কোরোক
 নিকপদা নিপামচা অদুনা য়ানবা উ লৈবাক্তা তাদুনা লৈরিবা অদু হামগুম অমুক
 হৌগতুনা লৈছে। মদু উবদা নিপামচা অদু অঙকপা অমা ওইথি। অদুদগী
 নিপামচা অদু অমুক হৌগৎলগা চঙশিন্দুনা উ অদু অমুক য়াল্লগা লৈমাইদা
 থাদরে। ওহাক লৈরগা কাক অদুনা অমুক ডমবু অদু নিকপদা উ অদু অমুক
 হৌগতুনা লৈছে। মদু উবদা নিপামচা অদুনা কদাইদগীনো মখোল অমসু তাই
 হায়দুনা মথং-মথা মায়গৈ মরিদা কোয়লৈ লৈদুনা য়েংবদা কাক অঙৌবা মনাদা
 সনাগী নাইন, মঙক্তা সনা পরেং মশা নানবা কাক অমা উরম্মী। মহাক্সা
 য়েংলুবদা কাক অদু মফম অদুদগী পাইথিরম্মী, অদুবু নিপামচা অদুনা উমং
 অদুদা কাক অদুগী মতুং ইন্নদুনা তান্নরম্মী, তানব-মথৈ তানরগা বারদুনা ওহাক
 পোথাবদা কাক অদুসু পাইবা লেম্পী। নিপামচা অদুনা হৌগৎলকপদা কাক অদু
 অমুক তপ্পা পাইথি। অমুকসু কাক অদুগী মতুং ইন্নদুনা তান্নরকই, অসুন্না
 তান্নরকপনা নিপামচা অদু বারনা লৈমাইদা বান্ধদুনা তারে। অদু উবদা কাক
 অদুনা নুংশিদুনা নিপামচা অদুগী মনাক্তা চঙশিল্লক্সগা মাগী মশা অনীনা হমাই
 হম্মীদুনা নিপামচা অদু বান্ধবদগী জ্ঞান লাক্লে। নিপামচা অদুনা ফুক হৌগৎলগা
 কাক অদু ফারে, অদুগা হায়রকই; “ হে কাক ! হৌজিঙী ঐনা ফারোদো নঙ
 খঙগনি ওসিদি। ঐনা ঐগী পুন্সিদা নঙগুম্বা কাক অমুক ফাউবা উদ্দি, ঐনা
 য়ান্না বানা উ য়াল্লগা নঙনা করিগী অমুক হিংগৎহল্লি। ঐদি য়ান্না লাইরবা
 মচানি, ঐনা য়াল্লিবা উ অসি য়ুমদা পুরগা খায়রগা শীঙ অদু কৈথেন্দা পুরগা
 য়োল্লগা ফংলকপা লুপা পৈশা অদুনা য়েঙ্কাং নাপী লৈরগা ইমা-ইপা ঐথোয়
 অহম জীবিকা ওইদুনা হিংদুনা লৈবনি। ওসিদি উ অসি য়ান্দুনা পুদবনি
 ঐথোয়দি চারা হেনবা তারে। অদুনা নঙ ওইনা চাবা তারে “ হায়বগা নাকন্দগী
 লংতিক লংবা থাংপাক অমা শংলগা খুস্তা চেৎনা পায়রগা কাক অদুগী মঙক্তা
 থল্লগা “ ইপাগীনা মকোক, ইমাগীনা মমৈ, ঐগীনা ময়াই “ চাবা তারে।
 নিপামচাদুগী বাদুদা কাক অদু কিবনা মশা থক-থক নিক্লে, অদুগা হায়রকই; “
 ঐবু থাংদুনা ককপিগনু, ঐবু চাবিগনু, মশা নিক্সা-নিক্সা ঐ অসি কাকী নিংখৌ
 য়াইপুবা কাক পিত্তম্বোর হায়বা অদুনি, নঙোন্দা খুদোপ য়াইওইবা অমা পীগে,
 মদু নঙনা লংবদা থোকউ হায়বদা থোকপা, সনা-লুপা মণি-মুক্তা থোকউ
 হায়বদা থোকপা খুদোপ অসি লৌজরো ” হায়না খুদোপ অদু পীরবদা নিপামচা
 অদুনা কাক পিত্তম্বোর অদু থাদোকখে। নিপামচা অদু ময়ুম তন্ন প্রপ-প্রপ
 লাক্লে। মমা-মপানা মচা উবদা “ ওসিদি ওম্বোকা থেংনসু লাকখেদা, অদুগা

নঙনা কৈখেন্দগী করিসু লৈরকপা উদে, ইপা ইচা ঐথোয় অহমদি করি চাগনি।” মমা-মপাগী বাদু তাবদা মচানিপানা হায়রকই; “ ইমা অমদি পাবুং ওসিদগী নুংঙাইরগনি ঐথোয়গী ইমুং নচানা খুদোপ যাইওইবা অমা পুরক্কে, কাক পিত্তম্বোরদগী ” মমা-মপানা “ করন্না খুদোপ যাইওইবা অদু পুরকপনো?” হংলবদা বারী পুন্নমক মচানা লিরগা তাহল্লে। মদুগী মতুংদা মচানিপা অদু তুরেন্দা ইরুজবা চৎখি।

মচানিপা অদুনা শেংনা ইরুজরগা লা লাতেন অমদা খুদোপ যাইওইবা অদু হাপ্লগা ধুপ-পতিং থাদুনা লাইদা খুরল্লগা খুদোপ যাইওইবা অদুদা “ চাক পুথম অহম য়েঙ্কাং মথেল্লা কোইবা থোকউ ” হায়না ছনবদা অদুমক থোক্লে। মদু উবদা মমা-মচা মথোয় অহম হরাউবনা লোইরে। চাক অদু চাবা লোইরগা মথোয় তুম্বগী মতম ওইরদুনা তুল্লে।

নোংঙাল্লি-ঙাল্লি তৌরকপা মতম অদুদা হৌগৎলগা ঈরুজথোক্তুনা লাই-তিন খুরল্লগা খুদোপ যাইওইবা অদুদা “ ঐথোয়গী য়ুম ফজবা অমা খুদক অসিদা শাউ ” হায়না লংবদা য়ুম ফজবা অমা নিংথৌগী কোনুংগা চপ মামনা শারে। কাক পিত্তম্বোরনা পীরকপা খুদোপ যাইওইবা অদুগী মপান্দগী মমা-মচা মথোয় অহম অনীশুবা নিংথৌগুম মনাই-মশনগা লোয়ননা নুংঙাই যাইফনা পানখি। □

লমহই হনুবগী তাৎ

থায়না মমাঙউদা লমহই হনুবা মতৈ-মনাউ অনী উমং অমদা

লৈরম্মী। মাগী নুপী লমহই অমোম অদু মকুম-মথা য়ামদুনা মশা অদু লুম্মম্মী। লমহই হনুবা অদুদি অহল ওইরকপগী নোংমা-নোংমগী মশাদু ময়েং তারম্মী। মহাক মতোমতগী মচিল্লাক থিবা চৎপ-ফাউবা তল্লম্মী। অদুনা অয়ুক নুংথিলা উথোং-ৰাখোংদা কুন্দুনা মতম লেল্লগা নুমিদাং ওইরগা কৈনা, শওন্না, নোংশানা চাখিবগী অরেম-অপা মচেং-মকায় ছন্দোকপদু নোংমগী চারগা লেল্লৈ।

নোংমদি মাগী নুপীনা “ নিপা! নঙ অসি খরসু হেন্না তনম্মে। ঙসিদি ঐ ঙা য়ান্না চানীংঙি, ঐনা চৎলগা অহাও-অহাওবা থিদুনা চাগদবসু ইশা অসি লুম্মবনিলা চৎপা ঙমদে, ঙা খৰা ফাক্কা পুরকউ। ” হায়রবদা লমহই লাভদুনা “ হোয় পুরকে ” হায়রল্লগা ঙা ফাবা লাক্কে। লমহইনা অসুম লাকপদা পাৎ অমা থেংনরে। পাত্তুদা লাইৰেল চাউরবা অমা ঙ্গিশিংদা তাউখৎলগা চাক্কাদুনা লৈবদু লমহই অদুনা হেন্না-তুনা য়েংদনা ফুম তাওরিবনি হায়দুনা লাইৰেন্দুগী মনসন্দা ফৎ চোংথদুনা ফল্লগা ঙা চাৰিবা অদু তাপ-তাপ ফারগা লৈরাইদা অমুক ফন চোংখৎলকই। মতৌ অদুদা লাইৰেল অদু তৌফম খঙদনা তিংঙক- তিংঙক য়েংলগা “ ইয়া! উশিংমন্দেদা ” হায়দুনা শাওদুনা লৈহৌরে। লমহই লাভদি মাগী নুপী অদুদা মানা ফারকপা ঙা অদু পুরগা পীরে।

মথংগী নুমিস্তা লমহইনা ঙা ফাব পাৎ অদুদা অমুক লাক্কে। লাইৰেন্দুনা ওরাংগী লমহই অদু লাক্কেদা খল্লগা, “ ঙসিদি ষণ অশিবা শারগা ঙ্গিশিংদা তাউদুনা লৈরগে। ” লমহই অদুনা লাক্কা মুমা য়েংবদা “ তাউরিবদু ষণ অশিবা নন্তে লাইৰেমি ” হায়না খঙলবদা লমহই অদু মফমদু থাদোৰ্কাগা প্রপ-প্রপ মাগী নুপীগী মনাস্তা চেল্লগা ৰাৱী পুন্নমক তল্লৈ। মাগী নুপীনা “ ফরে-ফরে ঙসিগীদি অদুগা ঐ ইকুম-ইথানগা শুরকপনে, হৌজিকসু পুক অসি তোয়না

তোয়না যেকশিল্লক্কে, নঙবু ইকোন য়ুম অমতং শাউ ” হায়না হায়রবদা লমছই হনুবা অদুনা “ পেম্মা! নঙনবু হায়রবদি হৌজিকমক চাউরবা য়ুমজাউ অমা হেক শাদোন্ধগা লোইরে। অদুদি ঐ ঙসিদগী য়ুম শাবা চেল্লে ” হায়রন্গগা চেল্খি। খরা চেলগা মাগী অতনবদু হৌরফুনা উথোং অমদা নুংঙাইনা কুন্দুনা তুমদুনা লৈখোন্ধগা নুমিদাং-রাইরম স্বল্পগী মটৌগুম কৈ, শওম, নোংশাগী অরেম-খাক মচেং-মকায় খরা অদু চারগা হল্পক্কে। অসুন্না নুমিৎ কয়ানি লেল্লক্কা মতুংদা মাগী নুপী লমছই অমোম অদুদি মকুম-মখা শুজিল্লফুনা খাঙবদা রারদুনা হায়রকই; “ নিপা! ঙসিদি নঙনা শাবা য়ুমজাউ অদুদা চেলসি ঐ খাঙবা ঙমশিল্লক্কে, অঙাং অসি শোয়দনা উ-নবা তারে। ” লমছই হনুবনা “ ফরে-ফরে লাকও ! চেলসি ” হায়দুনা মথোয় অনী তুংথ-মাঙথা লাকমিল্লরে। খরা চেলগা কৈগী মকোল অচৌবা অমা থেংনরে লমছই হনুবদুনা হায়রকই; “ পেম্মা ! ঐথোয়গী য়ুম হায়বদু অসিনি, মসিদা চঙলো অদুগা নুংঙাইনা লৈরুরো। ” লমছই অমোম অদুনা “ ইস ওম্বোন্ধা নুংঙাইরনিদা ” হায়দুনা কৈগী মকোল অদুগী মনুংদা চঙয়ে। অদুগা লমছই অমোম অদু মচা পোন্ধে।

মতম অদুদা লমছই হনুবা অদুনা মপান্দা লৈরগা রাখল খল্পকই। ঐগী নুপীনা লৈরিবসিদি কৈগী মকোল্লি, মানা হোরেন লাক্কাগা শোয়দনা ঐথোয়বু হাঙুনা চাররনি, অদুনিদ ঐনা করি লৌশিং তৌসিগে, হায়না মওল-মওল খল্পে, খনব-মথে খল্পগা মমৈখংদা লৌশিং অমা লাক্কাদুনা লমছই অমোমদুদা হায়রকই; “ তারিরা পেম্মা ! ঐথোয়না লৈরিবসি কৈ, নোংশা য়ান্না কনবা মফমনি। ঐ মপান্দা অসুম লৈগে মথোয় লাকপরা য়েংগে। করিগুন্না লাক্কাবদি ইচাশিং অদু য়ান্না হৌনা কপহল্পকউ, অদুগা ঐনা উথক্তগী “ হায় নুপী! অঙাংশিং অদু করি তৌরবগে কপল্লিবদু হায়না হংলক্কে। মদুদা নঙনা খঙজদ্রে নঙগী নচাশিং অসি পুবা থাংবা ঙমজদ্রে, হৌজিকপু কৈ চাগে হায়না নিংঙাই তৌরিবনি অসুন্না হেক খুল্লকউ। অদুদা ঐনা ওরাং ফাবা কৈ অদুদি কৈদৌরবগে হায়রক্কে অদুদসু নঙনা অমুক তগৎ-তগৎ তেকপা চাগে চজিজি চানীংদে হায়দুনা নিংঙাই তৌরিবনি, হায়না খুল্লকউ। ” অসুম হায়না পাউমেল্লরগা উথক্তা লমছই হনুবদু কাখৎয়ে।

কৈ অদু মচিঞ্জাক থিরুবদগী মকোন্দা পোথারগা চাগে হায়দুনা অচৌবা শজি অমা চিলগা লাকপা অদু লমছইনা উথক্তগী লাপনা উরে। লমছই লাভা অদুনা “ হায় নুপী তারিরা! কৈজাউ অমা লাক্কে চেকশিল্ল, ঐনা হায়খিবা অদু কাউগনু। ” লমছই অমোম অদুনা ধোফুনা য়েংবদা কৈ লাকপদু উরে। খরা

নকশিল্লক্লবদা লমহই অমোম অদুনা মচাশিং অদুখরা নেং খুজিন্না খরা থোং
 ঐদুনা পঙকপ্তা কপহল্লে। মচাশিংনা কপ্পকপা অদুদা লমহই হনুবা অদুনা
 উথক্তগী যান্না হৌনা লাউরকই; “ হায় নুপী! করি তৌরবগে অঙাংশিংনা ওসি
 মথরাই নুংঙাইতনা কপ্পিবদু ? ” লমহই হনুবগী রা অদু অবদা অমোমদুনা “
 থঙদ্রে নচাশিং অসিগী নিংঙাই-জাউশিং অসি খাঙবা ওমজদ্রে,

হামেংগী শদুম পী মফত্তে

শজিগী শদুম পী মফত্তে

ষণগী শদুম পী মফত্তে

নোংশাগী শদুম পী মফত্তে

হৌজিকপু কৈগী শদুম পীউ চাগে হায়নে ” হায়না হায়রক্লবদা লমহই
 হনুবা অদুনা লাউরকই; “ ঐনা ওরাং ফারকপা কৈ অদু পীজৌদনা ” লমহই
 অমোম অদুনা “ ও! ওরাংগী চজিক্তি চানীংদে, ওসি ফাৰা তগৎ-তগৎ তেকপা
 অদু চাগে হায়নে। ” লমহই হনুবা অদুনা “ ফরে অদুদি লাংগনু আদা কৈ অমা
 লাকপা উরে, মসি ফারুখিগে। ” হায়নবা অদু কৈ অদুনা তাবদা “ এ! ঐগী
 উমং অসিদা কন্নাগুম্বা অচৌবা ঐবু চাবা ওম্বা হাংপা ওম্বা লৈরে.খল্লদুনা কৈ
 অদুনা চিংলকপা শজি অদু হন্দোক্লগা মমৈ থাগতুনা চেনখে। লমহই হনুবা
 অদুগী তান্তা কৈ অদু চেনখি। কৈনা চেনখবদা লমহই হনুবা অদুনা উদগী
 কুল্লতুনা শজি অদু চিংশিল্লগা মতৈ-ম-ঈউ অমদি মচাশিংগা লোয়ননা চাদুনা কৈ
 মকোন্দা নুংঙাইনা লৈখি।□

লমছই লৌশিং

থা য়না মমাঙঔদা উমং অমদা য়ান্না লৌশিং শিংথুবা লমছই অমা

লৈরম্মী। উমংগী ময়াই অদুদা চাউরবা পুথী অমসু লৈরম্মী। পুথীদুদা লাইরেল অমোম অমনা মচা তরেৎকা লোয়নদুনা লৈরম্মী।

নোংমদি লমছই অদুনা কোয়রকপদা লাইরেল মমাদু মচাশিংগা মচিঞ্জাক থিবা চংপদা হেক থেংনরে। লাইরেল মচাশিংদু উবদা লমছই অদুনা চানীংবনা মতিল কুং-কুং হেক য়োংলি। অসুন্না নুমিৎ খুদিংগী হেক-হেক য়েংলকপসি মতম শাংলক্রে। অদুনা মতৌ করম তৌদুনা লাইরেল মচাশিং অসি চাসিগে হায়বা রাখল তৌরক্রে। অশিংবা লমছইনিনা য়ান্না থুনা পাইরক্কী লৌশিং অমা লাক্কদুনা লাইরেল মমা মচাশিংনা লাক্কদবা লম্মী অদুদা লমছইনা ফল্লদুনা লাইরিক হৈবা শারদুনা চৈতেক অমা পায়রগা লৈবাক অদুদা করি করিনো খোংলদুনা লৈরে, লাইরেলদু মচাশিংগা লোয়নদুনা লাকপা উবদা লমছই অদুনা মচিন্দা “ লত, লহ, পও ” হায়না হায়রগা হেক চোংলে। মদু উবদা লাইরেল মপীনা হংলকই “ ও! লমছই নঙনা তৌরিবদু করিনো ? ” হায়না হংলকপদা লমছইনা খুল্লকই, “ ঐবু লমছই হায়না তাপ হেজ্ঞা হায়বদি ব্যবহার য়াউদবদি য়ারোই। ঐসি শা কৈ, শওম, নোংশা, শামুনা ফাউবদা লাইরিক হৈবনি হায়দুনা পণ্ডিত হায়না কৌদুনা ইকায়খুল্লরিবনি, অদুনা তাদা পণ্ডিত হায়না কৌগদবনি। ” অদু তাবদা লাইরেমা খঙনিংদুনা হংঙি, “ তাদা পণ্ডিতনা হৌজিক চোংবদা লত, লহ, পও ” হায়না চোংবদু করি হায়রিবনো ? অমুক্তা খঙবা য়ারোইদ্রা ? ” হায়লক্কবদা লমছইনা অদুদি অসিনিদা “ লত, হায়বদি লাইরিক তম্মু হায়বনি, লহ, হায়বদি লাইরিক হৈরবদি হায়বনি, পও, হায়বদি পণ্ডিত ওই, হায়বনি। ” মদু তাবদা লাইরেল মপীনা মচাশিংদু লাইরিক তমহন্নিংলে পণ্ডিত ওইহন্নিংলে। লাইরেমা লমছইদা হায়রকই, “ তাদা পণ্ডিত ঐগী ইচা তরেৎ অসি লাইরিক

হৈননবা খরা তস্বীযু ” হায়রবদা লমছই অদু ঈবুজনীংবগা থোঙ তেৰুপগা মাল্লরে, মপুক্রিংদা হরাউবনা লোইরে। অদুবু অশিংবনিনা তাং তৌশিমরগা হায়রকই, “ খঙদেদা তৌদৌরিলসি, থবক্লা থবক চিনবনে, কুঠি য়েংবা, যাগংজ, ষষ্ঠী পূজানচিংবা কয়া লৈবসিদা মতমবু শংদে। ” লাইরেম্মা হায়জরকই, “ শংলবসু শংদ্রবসু নচানি খন্দুনা তাকপীদবা তস্বীদবা যাদ্রবনি, ঐদি লাইরিক হৈবা ওম্বোক্রা পামজখপোংনি। তাদা পণ্ডিত য়ুমদা অদুম লৈবিসু, ঐ অঙাংশিং অসি থাজরক্কে, অয়ুক খুদিংগী খরা তস্বীদবা যাদ্রবনি। ” হায়না হায়রবদা লমছইদু হরাউবগী ওম্বথে লৈখিদ্রে, খরা তল্লব “ হোয়-হোয় তস্বীদবা যাদে হায়রবনিনা তস্বীরগে, হায়রল্লগা লমছই অদু ময়ুমদা লাক্কে। লমছই লাভা অদুনা লমছই অমোমদা হায়রকই; “ হায় নুপী! ঐনা মতম কুইরবনি ঙায়দুনা লৈরক্লিংবা লাইরেল মচা তরেং খক চাগে হায়দুনা লুল্লকপনি, ওসিদি মদু চাবা ফঙবা তারে, অদুদি ঐ লৌশিং তাক্কে। লাইরেল মচাশিং অদু লাক্কেগা ঐনা থোঙজিন্দা লৈরগা নঙবু খুরস্বা চঙহল্লক্কে, মদুদা নঙনা নুং অমা পায়রগা মকোক্তু নুংনা হেক-হেক শুদুনা হাংলগা মনিংলোমদা লোডুনা থল্লবা মতুংদা নঙনা লোইরে হায়বদা মথং অমা অমুক থাজল্লক্কে ” হায়দুনা মাগী নুপীদা লৌশিং তাক্কে।

মথং নুমিৎ নোংঙাল্লকপদা লাইরেম্মা মচাশিংদু শেংনা ঈবুজবিদুনা তবু-তবুনা শেম শাদুনা মচা তরেং অদু মই তল্লবগীদমক লমছইগী ময়ুমদা পদুনা লাক্কে। মচা তরেং অদু লমছইগী মফমদা খুরল্লগা শিম্বরে। মতম অদুদা লমছইনা হায়রকই; “ লাইরেল নঙগী নচাশিং অসি নুমিৎ তরেংনি শুদ্রিবা ফাউবদি ঐগীদা লৈবা তারে। করিগুম্বা ঐনা লাইরিক তস্বীবদা মথোয়না হৈতবা থোক্রবদি হৈনবা মতম খরসু চাচ্ছদুনা লৈবা তারবদি ঐনা হায়রক্লনি, ঐনা হায়রক্লি ফাউবা নহাক লৌবা লাকপা যাদে। অদুনা ঐনা ওসিদগীদি নীংথিনা পীজ-পীথক তৌদুনা ইচাগুম্বা থল্লগদবনি। ” হায়বা রা অদু তাবদা লাইরেম্মা থাজদুনা মচা তরেং অদু শিম্বরল্লগা ময়ুমদা হনখে। লমছইনা নীঙবা থুংলে খন্দুনা লাইরেল মচাশিংদা হায়রকই; “ ইচাশা হৌজিক্তী লাইরিক তস্বা হৌরসি, অদুনা ইমুংদা নমা লৈরমগনি, বিদ্যা তস্বা হৌবা নুমিৎতি অহল, লমন্দা হান্না খুরমগদবনি অদুগা ইবুংঙো নথোয়না ইমুংদা চঙলগা নমাদা খুরম্বু, নমানা নুংশিনা নঙগী নীংবা পুল্লমক থুংজবা ওইরো হায়না নকোক্তুদা মথুংনা হেক নাল্লিমথে হৌগৎপা যাদেকো ” অদু লোইরগা লাইরিক তস্বা হৌরসি, হায়রগা অহানবদা লাইরেল মচা অহল অদু থাজিল্লক্কে। লাইরেল মচাদুনা প্রপ-প্রপ ইমুংদা চঙখিদুনা লমছই অমোম উবদা “ ইমা ” হায়দুনা খুরল্লে। মতমদুদা

লমহই অমোমনা নুং অমা পায়রগা মানা ফল্লিবা নুংপাক অদুদা মকোফু নোম্বদুনা লৈরিঙৈদা মকোফুদা শুদুনা হাৎতোক্লে, অদুগা মনিংদা থমজিনথে। নুংনা থাবগী ঈ তাহৌবদু মরৈনা লেকখোফুনা মফম অদু শিৎ নাল্লে, অদুদগী মচিন-ময়া মখুৎ মশা শেংনা হামদোক চামখোফুবা মতুংদা “ লোইরে ” হায়দুনা হায়রবদা মথংদা অমগা অমুক খাজিল্লক্লে মদুসু হাৎতোক্লে। অসুম তৌনা মথং-মথং হাৎতুনা লোইরবদা লমহইনা লাইরেল মচাশিং অদু নোংমগী থরা-থরা চাদুনা মতম থরা নুংঙাইনা লৈরে।

অসোমদদি লাইরেল মমা অদু লমহইনা “ ঐনা হায়রক্তি ফাউবা নহাক লৌবা লাকপা যাদে। ” হায়বদুদা লমহইনা করি নুমিৎ লৌবা লাকউ হায়রক্কা হায়দুনা খৌরাংনা ঙাইদুনা লৈরিঙৈদা মচাদি লোইনা চাথোক্লে। মতাং অসিদা লমহই মতৈ-মনাউ অদু মফম সিদা লৈবা যাদ্লে হায়দুনা অবাপ্পা উমং অমদা লাইরেম্মা থেংনদনবা, লাইরেম্মা থেংনথগদি শোয়বা তাবে খন্দুনা মফমদুদগী চৎগা অতোপ্পা উমং অমদা নুংঙাইনা লৈখে।

অসুন্না থা অমা শুরক্লে, লাইরেম্মা “ তাদা পণ্ডিত লমহইনা ঙসি ফাউবদা লাকউ হায়রক্কাবদি করি তৌবা যাউরবনো ” হায়দুনা য়েংবা লাকপদদি মচাশিং অদু অমতা লৈরমদ্রে, অদুগা লমহই মতৈ-মনাউসু লৈরমদ্রে। লাইরেম্মা কোইয়েং থেংবা কোইথি থিবদা মফম অদুদা মচাশিংগী শবু-শরাং থরা তাদুনা লৈরম্বদু থেংনরে। মদু উবদা লাইবেল ভাব তারফুনা “ লমহইগী তাৎতা ঐনা খাজবুদগী ইচা তরেংমক মথরাই মাঙলে ” হায়না নীংঙমদনা কপ্তুনা লৈবে।

নোংমা অয়ুক লাইরেম্মা মথরাই নুংঙাইতনা লমহই হাৎকনি হায়দুনা লমহইগী মকোন থির-থিরদুনা লাকপনা উমং অমদগী অমদা লান্দুনা লাক্লে। অসুন্না বানা থিরকপনা মমৈথংদদি লমহই পণ্ডিত মতৈ-মনাউগী মকোন অদু হেক থেংনরে। অশিংবা লমহইনিনা হান্না খঙলদুনা মকোন্দগী খোফুনা মচিঞ্জাক থিবা চৎখি। নুমিৎ তারমদাইদা লমহইদু মকোন্দা লাক্লে, অদুবু অশিংবনিনা লমহইনা চিংনরদুনা ময়ুম লোমদা ওনশিল্লগা, “ হো যুম, হো যুম ” হায়দুনা কৌরকপদা অহানবদা খুল্লমদে, লাইরেনদু অকোনবদদি খুশ্বনা চুমদৌমাল্লে হায়দুনা “ হো লৈয়ে, চঙবিরকউ ” হায়না খুম্মুরে। লমহইদু লাইরেল লৈরে হায়বা খঙলদুনা মমৈ-মনা খাগৎলগা তিৎখতুনা চেল্লক্লে। লমহইনা নান্ছোফুনা চেনথবদা লাইরেম্মা “ অচ্চা। লাকচৈদা ” হায়রগা তকসি শোন্দুনা লৈহৌয়ে। লাইরেনদুনা তাঞ্জা চাবা অমদা লমহইদু হাৎলগে খন্দুনা লৈখে।

নোংমদি লমহইদু তুরেল ঝাংমদা মচিঞ্জাক থিবা চৎকদবগী তুরেল

মপান্দা কুমখরকপদু লাইরেনদুনা হেক উরুরে। লাইরেন্না মদু উবদা “ নুংঙাইরোদা ওসিদি তাজ্জা চারে, লমহইদি অপুম অশা পাম্বনিনা; ঐ ষণ অশিবা শারগা মানা লৈরিবা অসিরাইদা ঐ তাউখরগে ” হায়দুনা তুরেলগী ঈচেলদুদা অসুম তাউখরকুনা লমহইনা লৈরিবা মপা অদু য়ৌরক্কে। তাউখরক্কা ষণ অশিবদু উবদা হেক চানিংঙি, অদুবু অশিংবা লমহইনিনা মাগী চিংনবা কোরুবা হায়রকই; “ হো ষণ অশিবা, অশোমদা লাকউ ” হায়না লমহইনা কৌবদু তাবদা অপঙবা লাইরেন্নিনা লমহইগী মনাক্তা তপ্পা-তপ্পা চঙশিল্লক্কে। মদু উবদা লমহইনা থিনা চৈরকই, “ ও! অপঙবা লাইরেল নঙনা ঐবু হাংকে তৌজ-শারিদু ঐদি নোকুম নোকনিংঙি, অপঙবা নঙনসু অশিংবা ঐবু চাগে তৌজশারিদো নপুন্সিদা ঐবু চাবা ওল্লোই ” হায়রল্লগা মমৈ থাগৎলগা তিংখতুনা চেল্লক্কে। নুমিং অদুদগী লমহই অদু মমিং-মনা শিংনা লৈরে। নোংমা উমং অদুদা লমহইনা মচিঞ্জাক থিবা থোরকপা, লাইরেল মচিঞ্জাক থিবা থোরকপদা মথোয় অনী কোক হেক থেংনরে। লমহইনা “এ! ওসিদি লাইরেন্না চাদুনা শিবা তারে হায়দুনা মানা লাকপা লম্বী অদুদা হ-লৈদুনা হনদুনা মনিং তেকথোক্তুনা চেল্লক্কে। মদু উবদা লাইরেন্না মোংশোঙ কয়া শমদুনা জিরি-জিরি তামরকপদা ফঙলদুনা লমহইগী মমৈ অদুদা তাপ চিকপদা লমহই অদু চেনবদা হায়রং-তুরং তৌদুনা লৈরে। লমহইনা শিবা তারে খল্লদুনা পাইরকী লৌশিং অমা পুথোক্তুনা “ ইমৈ নত্তে তৌরানি ” হেক হায়বস। লাইরেন্না মদুদা থাজরদুনা মানা চিল্লম্বা লমহইগী মমৈ অদু খঙথা হেক থাদোকপদা লমহইদু খঙচেন চেনখে। খরা চেল্লগা লমহইনা লাইরেন্দা ওনশিল্লগা “ তৌরা নত্তে ইমৈনি ” হায়দুনা লাউরল্লগা কন্না চেনখে। লাইরেন্দু শাউদুনা অমুক হন্না তামরকপদা ফঙদ্রে। কান্নররোই খন্দুনা লাইরেন্দু মথংদা অমুক হন্না লম্বন খুমগে খন্দরে।

লৌশিং ফন্তবা হৈবা কাঙবুদি মতম পুন্মমক্তা ফন্তবা লৌশিংতা তৌদুনা লৈ। লমহইগী ফন্তবা লৌশিংদা লাইরেন্দু মচা তরেং অদুসু মাঙজখি। অপঙবা হায়বসি মতম পুন্মমক্তা বাদুনা মপুম থিতুনা তোকেই।

লমহুইগী বিচার

থা য়না মমাঙঙৈদা নিংথৌ অমগী মচানিপা অমখক

লৈরম্মী। নিংথৌগী মচানিপা অসি মালেম লৈবাক'সি থুংনা কোইনীংলম্মী। নোংমদি মপা নিংথৌ অমদি মমা মহারাণীদা হায়রকই; “পাবুং অমদি ইমা মহারাণী নচানা খুরল্লগা হায়জরি, অদুদি মালেম লৈবাক'সি থুংনা অমুঙং কোইজরুগে। মসি নচানা মতম কুইনদগী খঞ্জলক্কাবা অমদি লাইনীং ওইনা নীংজলক্কাবা আশানি।” মচাগী রাহৈ তাবদা নিংথৌ অমদি মহারাণীনা মচাগী নীংবা থুংনবা চৎচরো হায়না য়াথং পীরক্কে। নুমিৎ অফবা অমা য়েংলগা নিংথৌমচাদু লম্মীদা চানবা পোৎ-চৈ চেংয়েন অদুগা সনা-লুপা খরা য়োল্লগা মপা নিংথৌ অমদি মমা মহারাণী খুরল্লগা ময়ুম শঙ্গাইদগী থোক্তুনা লাক্কে। মানা অসুম-অসুম লাকপনা লৈবাক কয়া রাংমা লামা লাক্কে।

নোংমদি নিংথৌমচা অদুনা লাকপদা চাউরবা পাক্কাবা তুরেল অমা থেংনরে। তুরেল অদুগী মপান্দা লেপ্লগা কোইলৈ-লৈদুনা য়েংবদা হি-নচিংবা করি অমতা লৈবা উরমদে। নিংথৌমচা অদুনা ‘তুরেল’সি করন্না লাম্বোঙ্কনি হায়দুনা চিত্তা তৌদুনা লৈরিঙে, তুরেল অদুদা গোরিয়াল অমনা নিংথৌমচা অদু উরদুনা মহাক্কী মনাক তান্না লাক্কা হায়রকই; “নিপামচা করিগী অদুক চিত্তা তৌদুনা লৈরিবনো?” গোরিয়ান্না হায়বা বাদু তারগা নিংথৌমচানা হায়রকই; “তুরেল’সি করন্না লাম্বোঙ্কনি হায়দুনা চিত্তা তৌদুনা লৈরল্লিবনি ” গোরিয়ান্না “এ! অদুগী ওইরে, অদুদি চিত্তা তৌরুরনু ঐনা নঙবু শোয়দনা লাম্বোকপিগনি।” গোরিয়ালগী বাক্ফম অদু তাবদা নিংথৌমচানা “অদুদি ঈশিং ঈয়াই য়ৌরগা নঙনা ঐবু চাগে হায়রবদি ” গোরিয়ান্না “ঐ করিসু চাজরোই সত্য-সত্যনা সাক্কী ওইশনু ” হায়না রাশল্লবদা নিংথৌমচানা থাজদুনা গোরিয়ালগী মনস্কন্দা তোঙখৎথে। গোরিয়ান্না নিংথৌমচা অদু পুরগা তুরেল অদুগী ঈয়াই য়ৌরবদা চানীংবনা মতিন

কুৎ-কুৎ যোৎলে অদুনা হায়রকই; “ নিপামচা ঙসিদি ঐনা নঙবু চাবা তারেদো। ” রা তাবদা নিংখৌমচা অদু কিবনা লরাইগী শম চপ-চপ য়ুংলম্মী। অমদি রাখল তৌরকই, করম্মা তৌরগা ঐনা ঐবু গোরিয়ালগী খেয়াংতগী কনশিবা হায়না খনবদা লৌশিং অমা লাক্কদুনা হায়রকই; “ নঙনা চারোই হায়দুনা রাশক্তুনা ঐবু পুরকপনি, অদুনা আদা তুরেল মপান্দা শজিক চারিবা ষণ অসিদা বিচার তৌহল্লগা মানা চাও হায়রবদি ঐবু চাউ। ” রাফম অদুনা গোরিয়ালসু য়ারদুনা নিংখৌমচা অদু ষণ অদুগী মনাক তামা পুরক্কে। গোরিয়ামা ষণবু কৌরগা লাউরকই, “ ও! মরুপ ষণ, ঐনা পুরক্কিবা তাইবং মী অসি চাওরা চাগনুরা ? ” ষণনা খুল্লকই, “ মরুপ গোরিয়াল, তাইবং মীনিবু হায়রবদি হেজা থাবুরনু, মথোয়না ঙম্মী হায়দুনা ঐবু ষণপোৎ খোই, ষণ গাডীদা পোৎ অলুম-অলুম্বা কয়া চিঙহন্দুনা য়াম্মা রাহল্লিবা চাথোকউ। ” ষণগী রাদু তারবদা গোরিয়ামা “ তারত্রা? হায়রিবা অসি অদুনা ঐনা নঙবু চাবা তারে। ” নিংখৌমচানা “ ঙাইথো গোরিয়াল আদা লাক্কিবা গাধা অসিদা অমুক হংখিসি, গোরিয়ালসু য়ারদুনা গাধা অদুনা মথোয়গী মনাক হেক যৌবকপদা গোরিয়ামা হংলকই; “ ও! মরুপ গাধা ঐনা পুরক্কিবা তাইবং মী অসি চাওরা চাগনুরা ? ” গাধা অদুনসু খুল্লকই, “ মরুপ তাইবং মী হায়বসি মীনিংখি খঙদবনি। ঐবু মথোয়না নোংজু-নোংশা খাত্তনা ইন্দুনা অরুম-অরুম্বা পোৎ কয়া পুহন্দুনা ঐবু অরাবা পিরিবা অদুনা থাবুরনু চাথোকউ। ” গাধাগী রাদু তাবদা গোরিয়ামা “ তারত্রা? হায়রিবা অসি অদুনা নিপামচা নঙবু ঐনা শোয়দনা চাবা তারে। ” মথোয় অনীনা ঙাংনিরবা অদু লমছই অমনা লুমদুনা লোইনা তারম্মী। লমছইনা নিংখৌমচা অসিগী মথরাই কবম্মা কনশিগে খন্দুনা মথোয় অনীগী মমাঙদা রাখল তৌরগা হঙ্গং-হন্দা চংলম্মী। নিংখৌমচানা লমছই অদু উবদা অসুন্না হায়রকই; “ হে গোরিয়াল তাউ, ঐ রা হায়গে, করিগুম্মা চাংয়েং অমা য়েংবদা মাইথিরবদি ইপা ইপুগী অহমরক য়েংডু হায়না হায়নবা রা লৈ; ঐ নঙগী নফমদা অনীরক মাইথিরে অদুনা অহমরক শুবসিদি আদা লৈরিবা লমছই অসিদা অমুংগা হংখিসি। মাগী পাউখুমদা করিগুম্মা ঐবু চাও হায়রবদি নঙনা ঐবু চাও। ” নিংখৌমচাগী রাদুনা গোরিয়ামা চুম্মী খন্দুনা হন্দকীসিনা অরোইবা চাংয়েংনি হায়রগা লমছইদা হংলকই, “ ও! লমছই ঐনা পুরক্কিবা নিপা’সি চাংয়েং অনীরজা মাইথিরবা নিপামচাসি চাওরা চাগনুরা ? ” লমছইনা গোরিয়ালদা হায়রকই, “ ঐ নঙেন্দা পাউখোঙ অমা চলগে, মদু ফোঙবা ঙল্লবদি নিপামচাদু থাবুরনু চাথোকউ। ” লমছইগী রাদুনা গোরিয়ালসু য়ারে।

অদুদি ঐ পাউখোঙ চল্পগে তারো, “ উদবদগী চোংদবনি, উরল্পবদি চোংলমগদবনি ” হায়না পাউখোঙ অদু চল্পগা নিপামচা অদুদা লমহইনা ইস্টিং পীরকই। নিংখৌমচা অদু লমহইগী পাউখোঙ অমদি ঈস্টিং অদুদা ভাব খঙতা তারম্মী। গোরিয়ালদি লমহইগী পাউখোঙ অদুদা উংদুনা লৈথে। তাঞ্জা অদুদা নিংখৌমচানা গোরিয়ালগী মথজ্জগী মপাসন লৈজবা খাদুনা অমুক্তং ফন চোংলকপদা উচিন-নাচিন তুরেল অদুগী মপান্দা তাদুনা মথজ্জ কাখৎখি। নিংখৌমচানা লমহই অদুবু থাগৎলম্পগা মথরাই হিংদুনা মফম অদুদগী অমুক লম কোইবা লাক্লে। নুমিৎ অদুদগী গোরিয়ান্না মথা করক-করক চিল্পগা লমহইদা “ খঙগনিদো ” হায়না শিংখি।

নোংমদি লমহই অদুগী নুপী লমহই অমোমনা অঙাং উন্নদুনা লৈরিবী অদুগী চানবা করিমতা লৈতবদগী তুরেল’দুগী মপান্দা অপুস্বা তাউরকপরা হায়দুনা কোয়েং-কোয়েং য়েংদুনা লৈরিবা অদু ঈশিংদা লৈরিবা গোরিয়ান্না উরে। ঙসিদি লমহই নঙ খঙগনিদো ঐগী চিল্পাক ওইরগে, হায়রগা লমহইনা যান্না পাস্বদি অপুস্বনি। গোরিয়ান্না অপুস্বা শাদুনা তুরেলগী ঈচেন্দুদা লুপ্পি-লুপ্পি তাউথরম্মি। লমহইনা ময়ুমদা চানবা লৈহৌদবা অদুগী রাখলদা উংখিৎদুনা তাউথল্লিবা অদু অপুস্বা নঙে হায়বা রাখল ইখন-খস্বদনা অপুস্বনি হায়দুনা অপুস্বসি চিংখৎলগা মাগী নুপীগী পুরগে খন্দুনা ঈশিং ঈচেল অদু ঙারুবা চৈশু অমা পায়রগা কুমথরকই। গোরিয়ান্না লমহইগী মনাক হেক যৌরকপদা অপুস্বা শারস্বা গোরিয়ান্না লমহইগী মথোঙ তাপ-লাওনা লাক্লে চিংলকপদা লমহই অদু খঙশ্বেক খঙঙি, এ! অসিদি গোরিয়ালনিনা হায়বা খঙলদুনা করম্মা নাস্বোকসিবা উপায় থিরকই। শিংথবা লমহইনা খঙহৌদনা পাইরকী লৌশিং অমা লাক্লে হায়রকই; “ ঈখোঙদদি পায়দ্রদুনা ঐগী চৈশুদবু পায়রিবসিবু ওস্তোকা পঙথ্বেদা অপঙবসিদি। ” গোরিয়ান্না চৈশু ওইরোই নীংদুনা খঙথা খাদোকপদা লৌশিং শিংবা লমহইনা কংফান্দা ফন চোংখৎথে। লমহইনা করেম্মনা নোঙ্কগা লাউরকই; “ হায়! গোরিয়াল হায়বা অপঙবা চাকয়াম চাবা থিয়াম ফাইবা শকথিবা নঙনসু লৌশিং লৈরবা শিংবদা মপা লৈত্রবা লমহই ঐবু শিংনবা শারি, নোঙ্কুম নোঙ্কিঙি অপঙবসিদি। নতিন যোত্তুনা লৈহৌরো, মপোক-মপোক খুদিংদা ঐবু নঙনা ঙমগনি হায়বা খনগনু। ” হায়না হায়রম্পগা উমং তল্লা মাগী নুপীগী মচিল্পাক থিবা লাক্লে। লমহইনা উমং অদুদা শা মচা অমতং ফংলবদি হায়দুনা অসুম-অসুম কোইনা থিরকপদা শা অমতা ফংখিৎসে, হায়দুনা ময়ুমদা হল্পগে হায়দুনা হল্পকপদা মানা মথরাই কনবিথিবা নিংখৌমচা অদুসু লৈবাক

মালেম'সি কোইবুদগী ময়ুমদা হল্পগে হায়দুনা হল্পকপদা মথোয় অনী উমং
 অদুদা কোক হেক ফংনরে। নিংখৌমচানা লমছই অদু হেক উবদা “ মরুপ
 লমছই করম-করম পাল্লি, নুংঙাইরিরা?” লমছইনা “ মরুপ ঐ অরাবা তরে,
 ঐগী নুপীদু অঙাং উন্নদুনা লৈরি, মাগী চানবা শা মচা অমতং ফাগে থিবদা উং
 অসি থুংনা চেলবনি অদুবু করিগুম্বা শা অমতা ফংখিদ্ৰে।” নিংখৌমচানা
 অদুগীদমক ওইরে, অদুদি নহাক মফম অসিদা ওহাত্তং ফল্লমু হায়রগা উমং
 অদুদা কোইথি থিরগা শজি মচা অমা হাৎলগা লমছইদা পীরে। লমছই অদু
 হরাউবগী ওমথে লৈখিদ্ৰে। অদুগা নিংখৌমচাদা থাগৎপগা লোয়ননা “ মরুপনা
 ঐগী মথৌ তারকপা মতমদা ঐবু কৌবিরউ, ঐনা ওম্বা মতেং শোয়দনা
 পাংজগনি ” হায়না হায়রল্লগা হরাউ-হরাউ শজি মচা অদু চিংল-চিংলদুনা
 মকোন তল্লা হনথি। □

লমছই নিংথৌ

থা য়না মমাঙউদা উমং অমদা য়ান্না শিংবা লমছই অহল ওইরবা

অমখক লৈরম্মী। অহল ওইরকপগী হৌনবা মপাঙ্গল য়ান্না শোনবা মরম্মা শা ফাদুনা চাবা ফাউবা ঙমদরে। নোংফাদোক কৈনা, শওম্মা, নোংশানা চাখিবগী অরেম-অপা মচেং-মকায় হুহ্বোকপদু চারগা লেলে। নোংমদি কৈ অমদি নোংশানা শজি ফাদুনা চাবা উরগা মহাকসু চানীংবনা খাঙদুনা লৈবা ঙমখিদি। মরম অদুনা মহাকী থম্মোই য়ান্না নুংঙাইএ। লমছই ইনুবনা রাখল তৌরকই. “ ঐনা শাশিংগী নিংথৌ ওইরবদি ঐনা চানীং-চানীংবা শা চাবা ফঙগনিসে। ” হায়বা রাখল অসি খল্লদুনা মহাক্সা শাগী নিংথৌ করম্মা ওইগনি। হৌজিক হৌজিক শাশিংগী নিংথৌদি নোংশানা ওইরিদে। ঐনা কবম্মা শাগী নিংথৌ ওইগনি। হায়বগী রাখলদা চাব-থকপা, তুম্মা পুম্মক কাউথে। শিংথবা লমছইনা রাখল খন্তরকই, করম তৌসিগে খন্দুনা হঙ্গং-হন্দা চেলি, মমৈথংদা খঙহৌদনা পাইরকী লৌশিং অমা লাঙুনা মহাক্সা মশক ওহ্বোক্সা মহাকী শুনুগী কোম অমা লৈরিবা অদুদা চোংথরে। মশা পুম্মক শুনুনা পুমঙৌ ঙৌরে। অদুদগী শুনুগী কোমদগী কাখেলঙুনা মশাবু শাশিংগী নিংথৌ ওইবা য়ারদা য়েংবদা য়ারগনি হায়বা খল্লদুনা খুদক অদুদা শাশিংনা লৈরিবা মফম অদুদা চংখিদুনা কৈ, শওম, নোংশা ময়াম লৈরিবা ময়াই অদুদা ফন চংশিল্লক্সা হায়রকই; “ ঐসে মহাদেব ইবুংঙোনা শাশিংগী নিংথৌ ওইয়ু হায়দুনা থারকপনি। ” হায়না হায়বা বাদু তাবদা শাশিং অদু ওরুদুনা তুমিন-তুমিন মথোয় মশেন য়েংনরগা ঙাঙনরে. “ লাক্সিবা শা অসি মহাদেবনা থারকপা শোয়দনা ওইরিগনি ” অদুনা মহাকপু শা পুম্মকী নিংথৌ হাপ্পসি “ অসুন্না হায়দুনা ময়ান্না য়ানরদুনা লমছইবু নিংথৌ হাপথে।

লমছই অদু নিংথৌ ওইরবনিনা শা ময়ামদা থৌদারক্সে, “ ইনাইশা, শজি

শদোং চানীংঙি পুরকউ ” হায়বদা শাশিংনা শজিগী শদোং হেজা পুরজুনা পীজৈ। মথংদা “ হামেংগী শদোং চানীংঙি পুরকউ ” হায়বদা অদুসু শাশিংনা হামেংগী শদোং হেজা পুরজুনা পীজৈ। অসুম তৌনা লমছইনা নিংথৌনি হায়দুনা মানা চানীং-চানীংবা শা মথে চাদুনা নুংঙাইনা লৈরে। অসুন্না চহী অনীরোম লৈরকুবদা নোংমদি লমছই ময়ান্না মনাজ্ঞা হেক-হেক খোঙলরবদা খোঙনীংমনখিদ্দুনা ময়া কাথোক্লুা খজিক্তমক তপ্পা কেছ-কেছ হায়না হেক খোঙলুরে, থৌগল তৌরিবা শা ময়াম অদুনা “ এ! অসি লমছইনিনা ” হায়বা খঙলদুনা শা ময়াম অদুনা ফারগা মমৈ, মনা, মতু ফোইদংলগা মমায়দা, মশাদা খুজিন্না খোংলগা থাদোকথ্বে।

অসুম তৌনা লমছইগী নমথাক অদু খঙখিবদগী মতুংদদি লমছই অদু শা চাবা ফঙথিদে। জাংকী হৈনবী হায়বসি হেক থাদোকপা ওম্বা নন্তে। মরম অসিদগী লমছইনা মতম যৌরগা খোঙঙি, ফারুরবা ঈশৈদি নোংমতসু ওংনীংঙি, হায়না হায়নরিবা অসিনি।□

লমহই অমসুং কৈ

থা যনা মমাঙঙৈদা লৈবাক অমদা হায়নিংঙাই লৈতনা মতিক মগুন

লৈবা নিংথৌ অমা লৈরম্মী। নিংথৌ অসিগী অচৌবা শামু অমা মফম খঙদনা মাংথিরম্মী। নিংথৌগী মনাইশিংনা শামু অদু মফম-মফম খুদিংদা থিবা চংথি। অসোমদনা শামু অদু উমং অমগী মনুংদা শিদ্দনা লৈরে। উমং অদুদা লমহই মতৈ-মনাউনা মচিঞ্জাক থিবা লাকপদা অশিবা শামু অদু উনরে। শামু অদু উবদা লমহই মতৈ-মনাউ মথোয় অনী অদু হৰাউরে, মচিঞ্জাক অতোপ্পা অমদা অমুক থিদরবসু চাউরবা শামু অসিগী মবুক মনুংদা চংদুনা লৈরগা চারবদি মতম খরদি নুংঙাইনা ফমচা চারনি, হায়না খল্লদুনা মপুক্রিংদা নুংঙাইরে। অসুন্না লমহই মতৈ-মনাউ অনী অদু শামুগী মনিংদা চিক-চিভুনা চাবা হৌরে, শামু মনিংদু মথোয় অনী চংবা য়াবগী মওং উরক্লবদা লমহই মতৈ-মনাউ অনীদু শামুগী মবুক মনুংদা চংখিদুনা শামু অদুবু মবুক থন্না চারে। নুমিৎ হমনি মতুংদা লমহই অনীদু শামু মবুক মনুংদা লৈবা গুল্লক্লবদগী মপান থোক্লগে খল্লকপদা থোকফম খঙথিদ্দে। থোকফম অদু মেল্লেল্ল, মরমদি মথোয় অনীনা মবুক মনুংদা লৈরিবা অহাওবা শরুক অদু চানবা হোৎনবদা শামু মথি খৰা লৈরিবা অদু খোৎতোকপদা মথোয় অনীনা চংলকপা মফম অহোবা অদু মেনথিবনা থোকফম খঙদবনি, হায়না খঙলবদা শামু মথি অদু খোৎতোক্লবা হোৎনবদিঙে, তাঞ্জা অদুদা নিংথৌ মনাই খৰা শামু থিৰবা লাকপদু মফম অদুদা থুংলরে। মথোয় খৰা অদুনা অশিবা শামু অদুবু তুল্লিবনি খন্দুনা মনাক্তা চংলক্লম্মী। মী খৰা লাকপগী শহম ফংবদা লমহই অমোমনা লৌশিং তৌদুনা শামু খোঞ্জেল শারগা মনুংদগী “ হে নিংথৌ মনাইশা ঐ হৌজিক্তি অহল হায়বদু ওইরবনিনা হৌগৎপা ওমদ্রে, অদুনা ঐগী ইথুন্দা ঘী, থাউ নোইয়ু অদু ওইরবদি ঐ হৌগৎলক্কে।” হায়না হায়রবদা নিংথৌ মনাইশিংনা শামু পুদুনা নিংথৌদা শিল্লবুরবদি মনা চাউনা ফংগনি খন্দুনা

ঘী, খাউ তিন কয়া পুরজুনা শামুগী মথুন্দা তৈবগা নোইবগা তৌবদা মথুন অদু
 নৌথরে হায়বা উবদা লমহই অমোমনা অমুক লাওরকই, “ নথোয় যান্না লাপ্পা
 চৎথোকউ, ঐ হৌগৎলক্কাগে ” হায়বা তাবদা নিংথৌ মনাইশিং অদু লাপ্পা
 চৎথোকথিবগা লমহই অনীদু শামুগী মথুন্দগী চোৎথোজুনা মথরাই হিংনশ
 চেল্লকপদা নিংথৌ মনাইশিংনা তান্নদুনা লমহই লাবদু ফারে, অদুগা শরি-
 শারাক ফবী লমহই অমোমদি নাস্থোজুনা চেনথি। নিংথৌ মনাইশিংনা লমহই
 লাবদু কোনুংদা পুরজুনা নিংথৌদা বারী তৌরকই, “ ইনিংথৌগী শামু অদু লমহই
 মতৈ-মনাউনা হাৎতোক্কাগা চাদুনা লৈরম্মী, অমদি ফাবা ওমজহৌদ্রে ” হায়না
 তল্লবদা নিংথৌনা “ অদুদি লমহই অদু পুন্দুনা থম্মু, ইয়েং ইনুং ওানবদা মঙক
 কজুনা হাৎলু হায়না য়াথং পীরকই। ” নিংথৌগী য়াথং ফংলবদা লমহইদু
 শগোল-শঙদা পুরজুনা শগোল মরক্তা পুন্দুনা থল্লে। নুমিং অদুগী অহিংদা কৈ
 অমনা শগোল চাগে থন্দুনা নিংথৌগী শগোল-শঙদা লাকপদা লমহইগা উম্মরে।
 কৈনা “ ছোট মাম্মু শগোল মরক অসিদা নঙসু যাউদুনা লৈরম্মিবদি করিগীনো
 ? ” লমহইনা “ করি হায়গনি, বড় মাম্মু নিংথৌনা মাগী মচানুপী অদু লুহোংদুনা
 পীগে হায়বদা ঐনা য়াদবদগী ইয়েং নোংওানবগা লুহোংবিগনি হায়দুনা ঐবু
 চেনথিনি হায়দুনা ফাজিন্দুনা থম্মিবা অসিনি। ” লমহইগী বাদু তাবদা কৈনা “
 অদুদি য়ান্না লাইবক ফবগী বানি, ঐদুম নিংথৌগী ময়া ওইনিংথোদা। ”
 লমহইনা “ বড় মাম্মু ঐবু পুন্নিবা অসি লৌথোকউ, ঐগী ইহৎ শিন্দুনা
 নিংথৌগী মচানুপী অদু নঙ লৌহৌরো। ” কৈনা হরাউদুনা লমহইবু থাদোক-
 পীরে। লমহইনা কৈবু মাগী মহৎ শিন্দুনা পুন্দুনা থম্মীরল্লে। নোংঙাল্লে, নিংথৌ
 মনাইশিংনা লমহই হাৎকনি লাকপদা লমহইগী মহৎতা কৈ অমা লৈরম্মা উবদা
 অঙকপা ফঙলে, মথোয় ময়াম চংদুনা কৈ অদুবু খুদক অদুদা হাৎতোক্কে। মরাল
 লৈজদবা কৈ অদু পঙলুবদগী, মিহৌবদগী নিংথৌ মচানুপী ফঙনীংলুবদগী
 মথরাই থাথি। লমহই লাবনা চেনথিদুনা মাগী নুপীদা বারী লির-লিরগা শিদ-
 শিদা নোকমিল্লথি। □

শিরবসু মকানা যুই (১)

থায়না মমাঙউদা খুল অমদা থবক শুনীংদবা মরমচে য়াম

ফত্তবা হরানবা অমা লৈরম্মী। হরানবা নিপা অসিগী নুপী অদু মচানিপা অমা পোন্ধ্লগা মনুং মতম চাদনা ওস্তা শিখিরম্মী। হরানবা অসিনা খুল অদুদা লৈবা ষণ, ইরোই, শগোল অমদি মীগী মপোং মচৈ হরাল্লি। অয়ুক-নুংখিচাদনা খুল অদুদা মানা অমগী রা অমদা তল্লগা অমগা-অমগা খৎনহল্লি, অদুগা মানা য়েংদুনা লৈরগা অফবা শাদুনা থামদোকই। হরানবা অদুগী লমচে শাজে অদু ময়াম্মা খঙনরদুনা মাঝু কি তুচ্চবদগী কনানসু মাগা মায়োক্কদুনা রা ওংনদে। অসুন্না নহা ওইরিঙৈদগী ফত্তবা থবক কয়া তৌদুনা লাকপা হরানবা অদু অহল ওইরজুনা মপাঙ্গল শোম্বরক্কে, মীগী ময়ুমদা হরানবা চেপা ওমদ্রে, ময়ুমদা লেঙদনা লৈরে। মপানা হরান্দুনা চাউনবা য়োক্কপা মচানিপা অদুসু থবক শ্বা নোম্বা তনবদগী মপাগী মহৎ শিন্দুনা লোম্মা-লোম্মা হরানবা হৌরক্কে। মপা হরানবা অদুদি নোংম-নোংমগী মশা শোম্বরজুনা ফমুংদগী হৌগেপা ফাউবা ওমদ্রে, কন্না নারে। মদু ফাউবদা খুল অদুগী নহা অহল কন্না অমতনা অনাবা হংবা মাগী মনাক্তা লাকপিদ্রে। খুল অদুগী মী পুন্মক্কা মাদা শিথ্ববদি নুংঙাইগনি হায়না খম্মরম্মী। হরানবা অদু নোংমগী শোনজিল্লজুনা শিরমদাই মতম যৌরক্কবদা মচানিপাদু কৌশিল্লগা ইবুংঙো। ইপানা শিরবা মতুংদা খুল অসিনা ইপা- ইচাবু নুংশিদবনিনা কন্নাসু নঙগী নতেং পাংবা লাকপিরোই অদুনা ইপানা শিরগা পোংলোইগে খনগনু নতোমতনা পোংলোইবা ওমলোই। অদুনা ইপানা হয়েং শিরগা ঐগী ইথুন্দা চৈনা লেংশিল্লগা তুরেন্দা থাদৌ। অসুন্না মচানিপাদা পুকমেন পাউমেন্নরল্লগা হরানবা অদু শিরে। মপানা হায়রম্বা অদু করি অমতা কায়দনা পাংথোকে খল্লদুনা মচানিপানা অশিবা মপাগী মথুন্দা চৈনা লেংশিল্লগা তুরেন্দা থাদখি। চৈনা লেংশিনবা অশিবা হকচাং অদুনা তুরেলগী ঈচেন্দো

তাউখন্দুনা অসুম-অসুম চেখিবনা মথোয়না লৈরিবা খুল অদু লানথোক্কা
 অতোম্পা খুল অমদা যৌম্বে। অশিবা হকচাং অমা মথুন্দা চৈনা লেংলগা তুরেন্দা
 তাউখরকপা অদু উবদা খুল অদুগী অহল লমনশিংনা তুরেলগী তোবান্দা
 অশিবা হকচাং অদু চিংখতুনা থল্লগা খুল অদুগী পাউপুবা অহল অমদা চতুনা
 নিংখৌগী মফমদা হঙ্গলুরে। অহল অদুগী মচিন্দগী অমুক্তা থোকখিদিবা
 অঙকপা খৌদোক অসি তাবদা নিংখৌনা লৈবাক্কী ফম্মাইবা অঙম অখৌ খরা
 থারজুনা অশিবা মীদুগী করি করম তৌদুনা শিরিবনো ? কনানা হাংলিবনো ?
 খোঙ্গুল লীনবা থারক্কে। নিংখৌগী অঙম অখৌনা খোঙ্গুল লীবদা শিরিবা নিপা
 অসি হরানবনি। মহাক্কা হিংলিঙেদা খুলগী যণ, ইরোই, শাগোল অমদি মীগী
 মপোং মচৈ হরানবনি হায়বা ময়েক শেংনা খঙথি। অদুগা কনানা হাংলিবনো ?
 হায়বা অদুদি খঙবা ডমখিদি। অঙমগী পুক্রিংদা খনখি, হরানবা অসি খুলগী
 মীনা মাবু নুংশিদবদগী খুঞ্জাশিংনা মাবু হাংলগা মথুন্দা চৈনা লেংলগা
 শোয়দনা ওইরমগনি হায়দুনা খল্লদুনা রাফম অসি নিংখৌদা হঙ্গলুবদা নিংখৌনা
 মনাই মশল থারজুনা খুল অদুদা লৈবা নিপা পুন্নমক ফাগলগা চৈরাক পীথি।
 অসিগুম্বা খৌদোক-রাথোক অসিদগী পাউরৌ অসি লৈখিবনি; “ মী ফন্তবদি
 শিরবসু মরুনা য়ুই। ”

অসুম্মা চহি অম-অনী লেরগা মচানিপাগী মঙদা ফন্তবা নিপা অদু লাক্কা
 হায়ররে; “ ইপাদি পাপ কয়া তৌরকপনা নরক কোমদা লৈবসি রায়ে, অদুনা
 ইপাবু নরক কোমদগী অমুক্তদি কল্লু ” হায়রল্লগা মঙ-ফাউরকই। মচানিপা অদু
 মপানা নরক্তা লৈরে, হায়রম্বা অদুদা তুম্বা চাবা খঙদ্রে। করম তৌরগা মপাবু
 নরক্তগী কনশিগে খনবা মখে খল্লগা, মপানা হরাল্লম্বা অদুদগী হেন্না মচানিপা
 অদুনা হরাল্লে। মীগী ফনেক, খুদৈ কাউদুনা লৌশিল-হৌদবা মানবু ফংনরবদি
 থাদোক্তরে, অদুদগী হেন্না য়েঙ্কাং-নাপী অসিতসু নন্তনা নুপী অঙাংদসু চোম্পা
 হৌরক্কে। মতম অদুদা খুল অদুগী অহল লমনশিংনা হায়নলক্কে, মপাদগী মচানা
 ফন্তে, মপাদুদি ওম্বোকা ফন্তেদা হায়নবগী মপা অদু স্বর্গ কাখি।

মপানা মঙদা অমুক লাক্কা “ হৌজিক্তি ইপা স্বর্গ কারে। ইপানা
 নঙোন্দা হায়গবদি হরাবগী থবক অসি থাদোক্তুনা অফবা থবক তৌদুনা নপাস্সনা
 তানবা অদুনা অশেংবা নরম্বি, নহাক মতম পুন্নমক্তা মঙ্গল ওইরু ” হায়না
 হায়রল্লগা চেখি। নুমিৎ অসিদগী মচানিপা অদু হরানবা তোকখি। খুল অদু
 নুংঙাইনা পানখি। □

শিরবসু মরুনা য়ুই (২)

থা য়না মমাঙউদা খুঙ্গং অমদা ফন্তবদা ফাউবা নিপা অমা

লৈরম্মী। নিপা অসিগী নুপী অদু মচানিপা অমা পোক্লম্গা মনুং মতম চাদনা
ঙস্তা শিখিরম্মী। হায়রিবা নিপা অসি ময়ান্না মমিং তাবদা কিবনা কোক্তগী থোঙ
মৌনা তু-খেরাউ লাউনা তুজুংবা ফাউদবা মীওই যাওনদে। তৌগে হায়বদা তৌবা
ঙম্বা মথোং চাদবা মীওইনি। অয়ুক-নুংখিলদনা খুঙ্গং অদুদা মানা অমগী রা
অমদা তল্লগা অমগা-অমগা খৎনহল্লি, অমগা-অমগা কৌনহন্দে। অহিং ওইবগা
মীগী ময়ুমদা হরানবা চংবা, অয়ুক-নুংখিল ফাউবদা মীগী ময়ুমদা কোয়বদা
মানা অপাম্বা পোৎ ওইরবদি হেস্তা পুদুনা লাকই। মানা ফন্তবসি মীগী মচানুপী
মীগী নুপী মশক মতৌ লৈবী ফজবী মানবু পাল্লবদি পুদুনা লাক্গা হেস্তা লৌবা,
য়াদ্ৰগা হাংপা অসুন্না নুপী মবি-মঙাদি শুরবনি মানা হাংপসি। ফন্তরবা
অসিগুম্বা থবক অসি নোংমগী কায়দনা মানা তৌরি।

খুঙ্গং অদুদা লম কোয়বা লাকপা নিপা অমখক নুপী অমা লৌবগা
শৈদাংদুনা লৈবা ময়ান্না নিঙোল মরা হায়রগা খঙনবা নিপা অমসু লৈরম্মী।
নিপা অসি শুবো নোম্বা কমবতা নন্তনা লংফৈদা লল্লোনবা চংপদগী নিঙোল মরা
অদু শেল পায়বদা মমিং হায়ফেং লৈরে। নোংমদি লল্লোনবা চংলুবদগী
হল্লকপদা পুরকপা শেল-থুম পুন্মক ফন্তবা নিপা অদুনা লৌরগা থিনা
ফুবিরবদা নিঙোল মরা অদু খাঙবা ওমদদুনা খুঙ্গং অদু থাদোক্গা মথরাই
খুবাক্তা হাপ্পগা চেনখি। অসিতা নন্তনা খুঙ্গং অদুদা খরবু শেল পায়রবা ইমুং
অদুদা চঙলগা শেল পীয়ু নংত্রগা নুপী অঙাংদা নন্তবা শাজং, ওংপা নৈবা
তৌবা, অসুন্না খুঙ্গং অদুদা মানা নোংম-নোংমগী ওংপা নৈবা হাংপা
তৌরকপসিনা খুঙ্গং অদুগী মীওইশিং পুম্বা কিবনা খাঙবা ওমদনা মই-মই ময়ুম
থাদোক্গা চেমবা হৌরক্কে। লৈহৌরিবা খুঙ্গংগী মীওই খরদি নোংমা খরা

ফরকদরা হায়বা রাখলদা খুঙ্গ অদুগীমীওইশিং বানা খাঙনরে।

ইচা ফন্তবা চাউবা ডায়বা,

ইরা ফন্তবা শিবা ডায়বা।

মীওইবা হায়বসি নোংমদি শিরগদবা ওক্তনিনা, অসুন্না বানা লৈরক্লবদা লাইগী নোংমদম কনানা তম্বা ওমগনি। নোংমদি ফন্তবা নিপা অদু কন্না নারে। মাইবা মাইবীনা অনাবা খুংথারে, শোয়দনা শিরনি হায়রে। খুঙ্গ অদুগী মীওইশিং হরাউনরে। ফন্তবা নিপা অদুনা খুঙ্গংগী মীওইশিং পুন্নমক কৌরগা ময়াম পুন্না খুরলগা হায়রকই। “ ঐদি হৌজিক শোয়দনা শিরনি হায়বা ঐ খঙলে, করিগুন্না পুক্রিংগী নিংঙমদবা রাই খরদং ফোঙদোক্লমগে হায়দুনা ময়ামবু কৌজবনি। ঐনা তাইবংপানসিদা নথোয় ময়ামগা লৈমিন্নরকপদা নোংমতা অফবা থবক অমতা তৌরক্তবা মীগী মাঙনবতা তৌবা, তৌহে-তৌহেদবা মীনা তুঙ্কৎচরবা থবক্তা তৌদুনা লাক্লবনিনা ঐসি মী ফন্তবনিনা পাপ্পা থুমহৎলবা পাম্পী হায়বদু ঐ ওইরে। অদুনা ময়াম্মা ঐবু শোয়দনা হাংনিংলমগনি অমদি শিহিন্নিংলমগনি হায়বসি ঐসু খঙঙি। হৌজিক্তী নথোয় ময়ামগী ননিং থুংনবা রা অমত্তং ঐনা শিরমদাই মতম অসিদা হায়জরমগে; “ হোরেন ঐনা শিরবা মতুংদা ঐগী অশিবা থরাই রাওদ্রবা হকচাংসি সড়ক্তা পুরগা ময়াম্মা লাঠিনা, উতুপ্পা ফুরো অদুগা খাঙনা কাবোক-কাবোক য়াল্লো অদুগা রাশাং অমা মচিন তুল্লগা ঐগী থুনদগী লেংবদুনা ইয়া ফাউনা লেংলগা সড়কী মপান্দা নুংশাদা মতম চুপ্পগী ওইনা ফৌদুনা থম্মু। অদু ওইরবদি ঐনা লঙজরম্মা পাপকী থবক অদু ঈশ্বরনা ঐবু খরদি ডাকপীরগনি হায়না নিংঙি। অমদি ময়ামগী নিংবা খরদি থুংলগনি।

ফন্তবা নিপাদু ওহাক লৈরগা শিরে। মানা শিরমদাইদা হায়রম্মা রাগী মতুং ইম্মা খুঙ্গ অদুগী মীয়াম্মা মাগী অশিবা হকচাং অদু সড়ক্তা পুরগা লাঠিনা, উতুপ্পা ফুরগা খাঙনা কাবোক-কাবোক য়াল্লো অদুগা রাশাং অমা মচিন তুল্লগা মথুনদগী লেংবদুনা ময়া ফাউনা লেংলগা সড়কী মপান্দা নুংশাদা মতম চুপ্পগী ওইনা ফৌদুনা থল্লে। অদুগা ময়াম পুন্নমক ওসিদগী খুঙ্গ অসি ইংলনি হায়নরগা ময়ুম-ময়ুমদা লাকনরে।

নোংম-নিনি লৈরগা অঙকপা খৌদোক অদু পুলিস অমনা থেংনরবদা দারোগা তাক্লবদগী খুঙ্গ অদুদা এস.পি লাক্লগা “ মসি কনানা তৌরিবনো ? ” ময়ামদা হংবদা ঐথোয় খুঙ্গ অসিগী মীওইশিংনা তৌবনি হায়না থুমবদা এস.পিনা অদুদি নথোয় মী হাৎপগী মরাল লৈরে। অদুনা নথোয় হৌজিক

জেলদা লৈবা তারে হায়দুনা খুঙ্গং অদুগী মীওই পুন্না ফারগা পুথি। খুঙ্গংগী মীওইশিং পুন্না জেলদা লৈবদা দারোগা অদুনা করি মরমগী নথোয়না হাংলিবনো ? হংলবদা অহল ওইরবা অমনা অচুন্না খৌদোকশিং ফন্তবা নিপা অদুনা নোংমগী ওংলম্বা শিদ্ৰিঙেদা হায়রম্বা পুন্না মথং শিৎনা হায়রে। এস,পিনা খুঙ্গংগী অহল ওইরবা মপা-গুম্বা অদুনা অচুন্না খৌদোকী বারী পুন্না লিদুনা তারবদা মথোয় পুন্মক মরাল লৈতরে হায়দুনা জেলদগী থাদোকথি। অহল ওইরবা অদুনা মীয়ামদা হায়রকই; “ মী ফন্তবা পাপ্পী অদুনা শিরবসু মরানা হেক যুইদা। ”

অসুন্না চহি অম-অনী লৈরগা মচানিপাগী মঙদা ফন্তবা নিপা অদু লাক্লগা হায়ররে; “ ইপাদি পাপ কয়া তৌরকপনা নরক কোমদা লৈবসি বারে, অদুনা ইপাবু নরক কোমদগী অমুক্তদি কল্পু ” হায়রলগা মঙ-ফাউরকই। মচানিপা অদু মপানা নরক্তা লৈরে, হায়রম্বা অদুদা তুন্না চাবা খঙদ্রে। করম তৌরগা মপাবু নরক্তগী কনশিগে খনবা মথৈ খল্লগা, অহল-লমন লাইগুবু কয়া তাল্লরগা উৎসব অটোবা অমা তৌরগা ব্রাহ্মণ-বৈষ্ণব কয়াদা দান কয়া-কয়া তৌরগা মচানিপানা হায়জরকই “ তাবিয়ে ভক্ত ব্রাহ্মণ-বৈষ্ণব, অমদি খুঙ্গং অসিগী লাইগুবু পুন্না তোল্লবা ঐনা খুরমজরি, ঐগী ইপানা খুঙ্গং অসিদা ফন্তবা থবক কয়া তৌরম্বদু ময়ামগী থোঙ পায়দুনা হায়জরি, অমুক্তদি ইপাগী মরাল অদু কোকপীয়ু। ” হায়না খুরল্লগা হায়জরবদা তিল্লিবা মীয়ান্না হরাউনা ফন্তবা মপা অদুগী ঙাকপিফম থোকত্রবা মরাল অদু ঙাকপিরে।

মপানা মঙদা অমুক লাক্লগা “ নঙনা অফবা ইচা ওইবদগী ইপা হৌজিক্তি স্বর্গ কারে, মতম পুন্মক্তা মঙ্গল ওইবু ” হায়না বর পীরল্লগা চংখি। অদুদগী খুঙ্গং অদু নুংঙাইনা পানথি। □

সাধু চেংজংবগী বারী

থা য়না মমাঙউদা নিংথৌ পানবা লৈবাক অমদা মশক মতৌ ফজবা

ইনাক-খুনবা পাখং-মচা অমা লৈরম্মী। পাখং অসি য়ান্না ইং-তম্পী, লমচং, বাবহার, নীতি য়ান্না ফজবা মীনি। অদুবু মহাক মমান্নবা কয়া তিন্নদে, মথক-থোংবা মপাগুম্বা অহল ওক্তা তিন্নে। অহল-লমনশিংগী মনাক্তা ফমদুনা লাই-তিনগী বারী তাই, মরক-মরক্তা অহলশিংগী সেবা তৌরি।

নোংমদি অহলশিংদা খুরল্লগা মানা রাহং অমা হংথি, “ লাইগুরুশিংদা ননাই ঐনা করিগুম্বা অমতং থা কুম শুরবী নুপীগী গৰ্ভদা লৈবা অঙাং অদু নুপীনি, নিপানি হায়বসি করল্লা খঙগনি ?” মাগী রাহং অদু অহলশিং অদুনা খুল্লকই, “ ইবুংঙো ঐই য়েং থোঙ অনীদা য়েংগনি, অরুম-অয়াংগী চাংদা খঙগদবনি। ” অহলশিংগী অসিগুম্বা মমল য়ান্নবা রাহেঁসি মন্তনি হায়না পাখংমচা অদুনা লৌশিল্লি।

নোংমা অয়ুক পাখংমচা অসিনা মাগী মনেগী ময়ুম লাকপদা থা কুম শুরবী নুপী অমা ঈশিং শোকপা লাকপা মানা উরে। পাখংমচা অসিনা নুপী অদুনা চেলিবা খোঙ-থাং অদু মুমা য়েংলবা মতুংদা নুপী অদুগী গৰ্ভদা লৈরিবা অঙাং অসি নুপীনি হায়বসি খঙথি। পাখংমচা অদুনা নুপী অদুগী মনাক্তা প্রপ-প্রপ চংশিনখিদুনা ঈশিং শোক্লিবী নুপী অদুদা ইনেম্বোকপু খুরমজরি হায়রগা খুরমখি। নুপী অদু ইঙক-ঙকই অদুগা হায়রকই, “ ইবুংঙো ! নঙনা ইনেম্বোকপু হায়দুনা খুরম্বদি করিগীনো ?” হায়না হংঙি। পাখংমচা অদুনা “ গৰ্ভদা লৈরিবা অঙাং অসি নুপীনি হায়থি। অঙাং অসিনা পোক্লগা ঐ লৌজগে, অঙাং’সি পিক্লিঙেদগী ঐনা নিপা-নহা অমতা উহন্দনা য়োক্লবদি সতী হায়বদু ওইরনি, অদুগা মতিক চারবা মতমদা লুহোংগে হায়রকই। ” পাখংমচা অদুগী রাদু তাবদা নুপী অদুসু য়ারে। নোংম-নিনি লৈরগা পাখংমচা অদু অমুক লাক্লগা নুপীদুবু

লৈরিবা নিপা অদুদা অমুক ইকুবোক হায়দুনা খুরল্লে। মদুদা নিপা অদুনা “ ফরে-ফরে ইবুংঙো ! নঙগী পাউ পুন্নমক লোইনা তারে, ননেছোক সিনা তম্বদগী, ফংজরো নঙগী নীং-থুংজরো ” হায়দুনা য়ারে।

মতম খরা লৈরবা মতুংদা নুপী অদু অঙাং উনরে, নুপীমচা মশক মতৌ ফজবী অমা পোন্ধে। চহী অমা শুরবা মতুংদা হায়রিবা পাখং অসিনা লাক্সগা মনেম-মকুদা খুরল্লগা অঙাং অদু পীরো পুথগে, হায়না হায়রবদা, হরাউ-হরাউ অঙাং অদু পীরন্ধে। পাখংমচা অদুনা অঙাং নুপীমচা অদু উমং অমদা পুদুনা লাক্সগা য়ুম অমা শারগা অঙাং অদু চাউননবা য়োকই। কনাগুশ্বা মী পোং অমতা উহন্দে। অঙাং অদুনা কাবোক-কাবোক চাউরকবা লোন খর-খরা থোন্ধকপা মতম অদু-রাইদিদি নুপীমচা অদু মতোমতা লৈহল্লে। মহাক ফাউবা লৈ হায়বা খঙহন্দে। মহাক্তি চাউরবা উ পাখী অমগী মতোমতা লৈদুনা অঙাং শংদুনা অদুম লৈরে। উগী মতোমতা লৈরিবা অদু ফাউবা নুপীমচা অদু খঙহন্দে। নুমিদাং ওইরগা নুপীমচা অদুগী চানবা থরুবা য়েঙ্খাং-নাপী চেং-হরাই ঈশিংনাংচাং রাংতনবা পীরম্বী। মতৌ অসুম তৌদুনা চহী তরামঙা শুরবা অদুদিদি য়ৌবনগী মতম ওইদুনা লৈশাবী মপুং চপ চানা ফারে, অদু ফাউবদা নুপীমচা অদুগী মাংফ-মরোল মতম চানা পীদুনা করিমতা রাংহন্দনা থম্বী।

মতম অসিদা লৈবাক অদুগী নিংখৌমচা অমনা নুমিৎ খুদিংগী লাক্সগা হায়রিবা লৈশাবী অসিগা নুংশিনা হেক-হেক রারী শাম্লে। নোংমদি নিংখৌমচা অসিনা “ ইবেম্বা ! ঐহাক অসি নিংখৌগী ” য়াং য়ুবরাজানি ঐগী তালোই ওইরগে “ হায়না হায়রে। ” রাফম অদু তাবদা লৈশাবী অদুনা হায়রকই, “ য়ুবরাজকী তালোই ওইগে তাকপিব ঐগীদি লাইবক ফবনি, অদুমদি ওইরগা ঐনা তাজবদা, ঐসি ইমাগী গৰ্ড-নুংদা লৈরিঙৈদগী ঐবু লৌগে হায়বা নিপা অমা লৈ হায়। অদুবু ঙসি ফাউবা নিপা অদু মশক উহনদনা মানা ঐবু য়োন্ধক্লিবনি হায়না তাই। মরম অদুনা করিগুশ্বা নিপাদুনা য়ুবরাজবু উথিবা থোন্ধবদি য়াম্মা খুদোং থিরনি, ঐগী পুন্সিবসু মাঙহনগনু, তোল্পবীবু ঙাকপিয়। ” রাদু তাবদা য়ুবরাজ অদুনা হায়রকই, “ ইবেম্বা ! ঐদি নঙগী ননাক্তা লাক্তবা ঙম্বোই, নঙবু উদ্রবদি লৈবা ঙমদে, অদুনা নঙবু য়োন্ধক্লিবা নিপা অদুসু উদনবা ঐ হয়িং ওনবা ঙম্বী, অদুনা হয়িং মথৈদি হয়িং ওন্দুনা লাক্লে ” হায়রল্লগা য়ুবরাজ অদু চংখি। নুমিৎ খুদিংগী য়ুবরাজ অদুনা হয়িং ওন্দুনা লৈশাবী অদু উন্নবা লাকই। নুমিদাং খুদিংগী নিপা অদুনা লৈশাবী অদুগী চাননবা পোং অদুম-মক মশক উহন্দনা থল্লি। মসি লৈশাবী অদুগী সতী পুকচেল চাং য়েংবনি। মহাক্সা সতী ওইবী


নুপীৰু লৌৰা পাল্লবদগীনি। নিপা-নহা উহনদনা, মাগী মশক ফাউৰা লোভুনা
নুপী অদুবু য়োন্ধকখিবনি।

নোংমদি অয়ুক গুস্তা সাধু লম্বোইবা অমা লাক্কাগা লৈশাবী
অদুনা লৈরিবা মফমদুদা থংলরে। সাধু লম্বোইবা অদুনা হায়রকই, “ ইবেম্মা !
মফমসিদা চাক চথোম অমতা থোঙলগা চাখিলে ” হায়বা সাধু অদুগী বাদু
তাবদা, লৈশাবী অদুনা ৰাইৰম তৈথোভুনা সাধু অদুগী চাক থোঙনবা শিল্লাংদুনা
লোইৰবদা সাধুনা চানবা চাক থোঙখে। সাধু অদুনা চাক থোঙন-থোঙনা মাগী
যুবী খুজাই মনুংদগী নুপী লৈশাবী মশক মতৌ ফজরবী অমা পুথোরকখি। নুপী
অদু সাধু অদুনা সতীনি হায়দুনা পুরিবনি, হায়রিবা নুপী অদুদা সাধু অদুনা, “
ইবেম্মা ! ইবুজরুৰো ” হায়দুনা হায়রবদা যুবী খুজাইদগী পুথোন্ধকপা নুপী অদু
ইবুজবা লাক্কে। নুপী অদুনা ইবুজরমদাইদা মাগী শম্বলদগী মশক মতৌ ফজত্ৰবা
পাখং অমা পুথোরকখি। অদুগা মথোয় অনী অদু নোকথেদুনা ৰাৱী-ৰাতাই কৰা
শানন্দুনা ইবুজমিন্নরে। ইবুজবা লোইৰবা মতুংদা নুপী অদুনা পাখং নিপা অদু
অমুক মাগী শম্বলদা হাপচিল্লগা ইবুজবা কাৱৰ্কে। তৌবিবা থৌদোক অদু
উতোন্দা লৈরিবা পাখংমচা অদুনা লোইনা উৱম্মী। সাধু লম্বোইবা অদুনা চাক
থোঙন; লোইৰদুনা চাক চাকলুক অহমখক খাদুনা চাক খিবদু উবদা উতোন্দগী
নিপা অদুনা প্ৰপ-প্ৰপ কুমথরক্কাগা সাধু অদুদা হায়রকই, “ ওইথো সাধু বাবা,
চাক চাকলুক শূদ্ৰি, চাক অমুক থোঙগৎপিবা তাৱি। ” সাধু অদু ইঙক ইঙকই,
অদুবু পাখংমচা অদুনা হায়জবদগী সাধু অদু চাক অমুক থোঙহল্লে। পাখংমচা
অদুনা চাক চাকলুক মাগী অমা যাউৱগা তবুক থাৱে। সাধু অদুনা হংডি, “
ইবুংঙো ! ঐগী যুবী খুজাই মনুংদা লৈরিবী নুপী অসিগা ঐথোয় অহম,
ইবুংঙোগা থাৱগা মৱি চাগদবনি, চাক চাকলুক তবুক থাৱিবসি কৱিগীনে ? ”
হায়না হংলবদা পাখংমচাদুনা “ সাধু বাবাজী, ঐ মী কৌৱে! চাক চানবা
অহানবদা সাধু বাবাগী যুবী খুজাইগী নুপী পুথোকপীৱকউ ” হায়রবদা সাধু
লম্বোইবা অদুনা নুপী অদু পুথোৱক্কে। নুপী অদুদা অমুক “ ইবেম্মা । নঙগী
শম্বলদগী পাখং অদু পুথোৱকউ ” হায়বদা নুপী অদুনা শম্বলদগী পাখং অদু
পুথোৱক্কে। অদুগা মানা যোভুনা থল্লিবি লৈশাবী অদুদা অমুক হায়খি, “ ইবেম্মা
! নঙনা লোভুনা থল্লিবা হয়িং ওল্লিবা যুবৰাজ অদু পুথোৱকউ ” হায়বদা
মদুদগী লৈশাবী অদুনা লোংপা যাদুনা যুবৰাজ অদু পুথোৱক্কে। মতৌ অসুম
তৌদুনা মথোয় তবুক চাক চামিন্নরে। চাক চাবা লোইৰবদা পাখংমচা অদুনা সাধু
লম্বোইবা অদুদা “ সাধু বাবা, বাবানা যুবী খুজাই মনুংদা সতীনি হায়দুনা

পুৰিৰুপা লৈশাবী অসি মাগী শম্বলদগী পাখং অদুদা পীথসি. অদুগা ঐনা থল্লিৰী লৈশাবী অসি পীথ্লিঙৈদগী য়োৰুৰুপনি, মহাৰু হাৰিং ওন্দুনা লৈৰিবা য়ুবৰাজ অসিদা পীথসি ” হায়না হায়ৰে। পাখংমচা অদুগী ৰাদু তাবদা পুন্নমক তুমিন-তুমিন লৈনখি। মমৈথংদা সাধু লম্বোইবা অদুনা মানা পামজবা মতুং ইমা সাধুনা পুৰুৰুপা লৈশাবী অদুগা শম্বলদগী পুথোকপা পাখং অদুগা. পাখংমচা অদুনা য়োৰুৰী লৈশাবী অদুগা হাৰিং ওন্দুনা লৈৰিবা য়ুবৰাজ অদুগা মথোয় অনী অনী অদুম চংহনখে। সাধু লম্বোইবা অদুগা পাখংমচা অদুগা মথৰাই নুংঙাইতনা অদুম লৈহৌৰে।

মৰম অসিনা কনাবুসু কনানা থাজবা য়াদে, ঐ ঐগী খুদোংচাবা য়েংনবা ওক্তনি। অদুবু হোংনবদি তাই, অচুম্বা লম্বী চংনবা।□

মণিপুৰী কুঙ্গাৰাৰী
(অনীশুবা শৰুক)
লোইজৰে।



অইবগী মরমদা

মপুঙ কাবা মিং

পোকপলী ডাৱিখ

পোককম

লৈকম

অপোকপা

অপোকপী

ময়ী লৈনবা লুপশিং:-

ডাইস প্রেসিডেণ্ট

লাইক মেম্বৰ

লাইক মেম্বৰ

লাইক মেম্বৰ

জেনেৰেল সেক্রেটাৰী

জেনেৰেল সেক্রেটাৰী

সেক্রেটাৰী

ডোনৰ

স্পেসিয়েল ডোনৰ

চীফ পেট্ৰোন

কমিসোন মেম্বৰ

মেম্বৰ

মেম্বৰ

:- কব্ৰম নীলকান্ত সিংহ।

:- ফেব্ৰুৱাৰী তাং ৭, ১৯৫১ইং।

:- সিঙ্গেরবন্দ মনিং লৈকাই।

:- ময়নাৰবন্দ।

:- শ্ৰীগৌৰমোহন সিংহ।

:- শ্ৰীমতী থবাল দেবী।



:- শ্ৰীশ্ৰী ৰাধেশ্যাম মন্দিৰ, ইন্ডোন ময়নাৰবন্দ।

:- মণিপুৰী সাহিত্য পৰিষদ, ইম্ফাল।

:- মণিপুৰী সাহিত্য পৰিষদ, আসাম।

:- মণিপুৰী সাহিত্য পৰিষদ, মেঘালয়।

:- মণিপুৰী সাহিত্য পৰিষদ, আসাম।

:- পাছোইবী পাৱ্লিকেশন, আসাম।

:- মণিপুৰী লিটাৰেৰী সোসাইটি, আসাম।

:- মীতে ইমা লনগে লুপ (মিল)।

:- মীতে পুঁকে লুপ।

:- নহাৰোল সাহিত্য মৰুপ, আসাম।

:- ইম্ফাল ৰেষ্টাৰ্ন থিয়েটাৰ।

:- মণিপুৰী মিক্ৰেনিয়াম সোসাইটি।

:- ইন্ডোন, মণিপুৰ।

অইবগী ফোঙুল্লাবা লাইৱিকশিং :-

১। জমি লায়ৱা মচানি

:- উপন্যাস ১৯৮৬ইং।

২। থম্বথৰে পিৱাংলজা

:- শৈৱেং ১৯৯৩ইং।

৩। নীংঙমহৌদ্ৰবা খোঙচং

:- শৈৱেং ২০০০ইং।

৪। বৰাক তুৱেল ভোৰ্কাখা

:- শৈৱেং ২০০২ইং।

৫। মনীংতমলে পুথিসিদা

:- শৈৱেং ২০০৩ইং।

৬। শান্তিগী পৈৱাং

:- শৈৱেং ২০০৪ইং।

৭। কৱৱা হিংগনি ?

:- শৈৱেং ২০০৫ইং।

৮। ঐ অমুক পোককই

:- শৈৱেং ২০০৬ইং।

৯। মণিপুৰী ফুজাৱাৰী (অহান্‌বা শব্দক) :- ফুজাৱাৰী ২০০৬ইং।

১০। মণিপুৰী ফুজাৱাৰী (অনীশুবা শব্দক) :- ফুজাৱাৰী ২০০৭ইং।

শিলচৰ :-

কে, প্ৰভাসিনী দেবী।

১২, ৯, ২০০৭ ইং

ময়নাৰবন্দ।